
ଡକ୍ସର ( ଶ୍ରୀମତୀ ) ଶାନ୍ତିଲତା ମିଶ୍ର 
ଏମ୍‌.ଏସ୍‌ସି., ଏମ୍‌.ଫିଲ୍‌., ପିଏଚଡ଼ି. 
ଅଧ୍ଯକ୍ଷ 
କେନ୍ଦ୍ରାପଡ଼ା ସ୍ରୟଂଶାସିତ ମହାବିଦ୍ୟାଳୟ 


କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟ ଓଡ଼ିଆ ସାହିତ୍ୟ ସମାଜର ସ୍ମରଣିକା 
ପ୍ରକାଶନ ହେଉଥୂବା ଜାଣି ମୁଁ ଅତ୍ୟନ୍ତ ଆନନ୍ଦିତ । ଏହି ମହାବିଦ୍ୟାଳୟର ଛାତ୍ରଛାତ୍ରୀମାନଙ୍କ 
ଭିତରେ ସାରସ୍ଵତ ସାଧନାର ଏକ ସମୃଦ୍ଧ ପରଂପରା ରହିଛି । ମହାବିଦ୍ୟାଳୟର ବହୁ 
ପୁରାତନ ଛାତ୍ରଛାତ୍ରୀ ଓଡ଼ିଆ ସାହିତ୍ୟର ଇତିହାସରେ ଆଜି ସେମାନଙ୍କର ଉନ୍ମଳ ସ୍ଵାକ୍ଷର 
ରଖିପାରିଛନ୍ତି । 

ଓଡ଼ିଆ ସାହିତ୍ୟ ସମାଜର ଏହି ସ୍ମରଣିକା ସେହି ଦିଗରେ ଅନ୍ୟ ଏକ ଅକ୍ଷୟ- 
ଅମ୍ଲାନ ସନ୍ତକ ହୋଇ ରହୁ ¬ ଶ୍ରୀ ବଳଦେବଜୀଉଙ୍କ ଚରଣରେ ଏତିକି ପ୍ରାର୍ଥନା । 


a; 
ଶାନ ଝଖ୍‌ ନଖ 
ଭି ଞ 

ଡକ୍ସର (ଶ୍ରୀମତୀ) ଅପର୍ଣ୍ା ମହାନ୍ତି 
ବିଭାଗୀୟ ମୁଖ୍ୟ, ଓଡ଼ିଆ ଭାଷା-ସାହିତ୍ୟ ବିଭାଗ 
କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ଯାଳୟ 


ଓଡ଼ିଆ ସାହିତ୍ୟ ସମାଜର ସ୍ମରଣିକା ପ୍ରକାଶନର ଲଗ୍ନ ଓଡ଼ିଆ ବିଭାଗ ପାଇଁ 
ସବୁବେଳେ ଏକ ସାରସ୍ଵତ-ମାହେନ୍ଦ୍ର ଲଗ୍ନ । 
କେନ୍ଦ୍ରାପଡ଼ା ମହାବିଦ୍ୟାଳୟର ସମୃଦ୍ଧ ସାରସ୍ଵତ ପୃଷ୍ଠଭୂମିକୁ ଏହା ସର୍ବଦା ନବନବ 
ବର୍ଣ୍ଣବିଭାରେ ଉଦ୍ରଭାସିତ କରିଥାଏ । ପ୍ରଜ୍ଞା, ଚେତନା, ଆବେଗ ଓ ରସବୋଧର ମନୋଞ୍ 
ସମନ୍ସୟ ସହିତ ସୃଜନ -ଜିଜ୍ଞାସୀର ଦୁର୍ବାର ଗତିଶୀଳତା ଓଡ଼ିଆ ସାହିତ୍ୟ ସମାଜକୁ ସଦା 
ଅଗ୍ରଗାମୀ କରିଛି । ଏହି ଅନୁଷ୍ଠାନ ସହିତ ଜଡ଼ିତ ପ୍ରତ୍ୟେକ ସଦସ୍ୟ ସେଥୁପାଇଁ ନିଜକୁ 
ଗୌରବାନ୍ବିତ ମନେକରନ୍ତି । 
ସ୍ମରଣିକା ପ୍ରକାଶନର ଏହି ଶୁଭ ଅବସରରେ ଏକ ଅପୂରଣୀୟ ବ୍ୟଥା ଆଜି 
ହୃଦୟକୁ ଭାରାକ୍ରାନ୍ତ କରୁଛି । ଓଡ଼ିଆ ବିଭାଗର ପ୍ରିୟ ଅଧ୍ୟାପକ ଡକ୍ସର କାହ ଚରଣ 
ରାଉତଙ୍କର ଅକାଳ ବିୟୋଗରେ ଆମେ ମର୍ମାହତ । ଓଡ଼ିଆ ସାହିତ୍ୟ ସମାଜ ପରିବାର 
ସେଥୁପାଇଁ ଗଭୀର ଶୋକ ପ୍ରଜାଶ କରୁଛି । 
ଏହି ସ୍ମରଣିକା ପ୍ରକାଶନ ନିମନ୍ତେ ଆମର ପ୍ରିୟ ବିଦାୟୀ ଅଧ୍ଯକ୍ଷ ଡକ୍କର ନାରାୟଣ 
ନାଥଶର୍ମା ଏବଂ ଆମର ପୂଜ୍ୟା ଅଧ୍ଯକ୍ଷ ଡକ୍ସର ଶାନ୍ତିଲତା ମିଶ୍ରଙ୍କ ଅକୁଣ୍ଠ ସହଯୋଗକୁ ମୁଁ 
ଶ୍ରଦ୍ଧାର ସହିତ ସ୍ମରଣ କରୁଛି । ଓଡ଼ିଆ ବିଭାଗର ସମସ୍ତ ଅଧ୍ୟାପକ, ମହାବିଦ୍ୟାଳୟ 
କର୍ମଚାରୀ ଓ ଛାତ୍ରଛାତ୍ରୀଙ୍କ ସ୍ବେହ ସହଯୋଗ ନିମନ୍ତେ ଏହି ଅବସରରେ ମୁଁ ଆନ୍ତରିକ 
କୃତଜ୍ଞତା ନିବେଦନ କରୁଛି । 
- ଅପର୍ଣ୍ଣା ମହାନ୍ତି 

ସାହିତ୍ୟ ଦର୍ପଣରେ ସମାଜ ପ୍ରତିବିମ୍ବିତ ହୁଏ । ସେଥପାଇଁ ମଣିଷ ଜୀବନର 
ସୁଖଦୁଃଖ, ଆଶା-ନିରାଶା, ଆନନ୍ଦ ବିଷାଦ ଓ ପୁଲକ-ଯନ୍ତ୍ରଣାର ଚିତ୍ର ସାହିତ୍ୟର 
ପ୍ରତିଟି ବିଭାଗରେ ହୁଏ ପ୍ରକାଶିତ । ଜୀବନକୁ ଏତେ ନିଚ୍ଛକ ଭାବରେ ଦେଖି 
ଦେଖାଇବାର ପ୍ରୟାସ ସାହିତ୍ୟ-ସୃଷ୍ଟି ବ୍ୟତିରେକ ଅନ୍ୟ ସୃଜନ କଳାରେ ସମ୍ଭବ 
ହୁଏନା । କବିଗୁରୁ ରବୀନ୍ଦ୍ରନାଥଙ୍କ କବିତା ଏଠାରେ ଉଲ୍ଲେଖନୀୟ : 


ଯାହାକୁ ପାଇଲେ ଯାଂର ଚର୍୍ଟା କଲେ 
ସଂଗ କରୁଥାଇ ଯା'ର । 
ହିତ ପ୍ରବଣତା ଉନ୍ନତ ହୁଅଇ 


ସାହିତ୍ୟ ନାମଟି ତା'ର । 

ଜୀବନ ଛଳଛଳ ନଇ ପରି । ଗ୍ରୀଷ୍ମରେ ଦଗ୍ଧ ଆଉ କ୍ଷୀଣ ତାର ଶରୀର, 
ବର୍ଷାରେ ଫୁଲ ଫୁଲି ଉଠେ ପୁଣି ଏଇ ଜୀବନ-ନଇ ! ଯେମିତି ସୁଖରେ, ପ୍ରେମରେ, 
ଆବେଗରେ ପୁଲକୁ ଥାଏ ମଣିଷ ଆଉ ଦୁଃଖ - ଯନ୍ତ୍ରଣାରେ ହେଉଥାଏ ହୀନିମାନ, ନିରକ୍ଷା 
ସୁଖ ଆଉ ଦୁଃଖରେ ବିପୁଳ ପୃଥ୍ବୀରେ ଜୀବନ ଖୋଜୁଥାଏ ବଂଚିବାର ରାହା-କେତେବେଳେ 
` ଥିଳ ପାଏ ତ କେବେ କୁଟାଖିଅକୁ ଆଶ୍ରା କରି ଭାସି ଯାଉଥାଏ ଗଭୀର ନଦୀର ସ୍ରୋତରେ !। 
ମରି ବଞ୍ଚ ଓ ବଞ୍ଚ ମରି ଏ ଜୀବନ ଜନ୍ମ,ଥାଏ- ‘ପୁନରପି ମରଣଂ ପୁନରପି ଜନମ” 
ଭଳି । 

ମଣିଷ ବି ବଞ୍ଚୁଥାଏ ଛନ୍ଦ କପଟରେ । ତା” ଭିତରେ ଭର୍ଭି ହୋଇଥାଏ ଯାବତୀୟ 
ହୀନମନ୍ୟତା, ହିଂସା, ଅସୂୟା-ପଞ୍ଚ ମଂ କାରଠୁ ଷଡ଼ବିକାର ଯାଏ । ପାଞ୍ଚ କର୍ମେନ୍ଦ୍ରିୟ ଓ 
ପାଞ୍ଚ ଜ୍ଞାନେନ୍ଦ୍ରିୟକୁ ନିଜ ଆୟତ୍ତକୁ ନ ଆଣି ବିଷୟା ବିଷରେ ବୁଡ଼ିଥାଏ ମଣିଷ । ଦିଶୁଥାଏ 
ନିତ୍ର ପ୍ରତିମା” ପରି ସୁନ୍ଦର । କେବଳ ସୌନ୍ଦର୍ଯ୍ୟର ଅଭିସାର । ଭିତର ଚିରି ଦେଖିଲାବେଳକୁ 
ସବୁ ସୁନ୍ଦର ଓ ଅସୁନ୍ଦର ଦିଶେ ଏକାଭଳି । ‘ମନବୋଧ ଚଉତିଶା” ଲୋଡ଼ା ହୁଏ- 

ଜଣେ ହେଁ ଏଥୁ କାହିଁ ନାହିଁ ଅମର 
ଜଗନ୍ନାଥଙ୍କୁ ଭଜ ହେବୁ ଉଦ୍ଧାର । 
ଜଗନ୍ନାଥଙ୍କ ଦେଶ ଏଇ ଉଜ୍କଳ-ଓଡ଼ିଶା । ଭାରତୀୟ ମହାଜୀବନର ପ୍ରତୀକ 
ଏଇ ଜଗତର ନାଥ ଜଗନ୍ନାଥ । ମଣିଷକୁ ମଣିଷ ପରି ଗଢ଼ି ତୋଳିବାରେ ତାଙ୍କ ସାମ୍ୟବାଦୀ 
ଦର୍ଶନ ସହାୟତା କରେ । ଜାତି-ଧର୍ମ-ବର୍ଣ୍ଣ ନିର୍ବିଶେଷରେ ମଣିଷର ଚେତନା ହୁଏ ଉଦ୍ଧବ 
"ଗାମୀ । ସେଇ କରୁଣା-ସିନ୍ଧୁଙ୍କ ମହିମା ଗାନ କରି କବି ଏଶ୍ଵର୍ଯ୍ୟର ଅଧଵକାରୀ ହୁଏ । 
ଭକ୍ତକବି ମଧୁସୂଦନଙ୍କ ପରି ‘ଭୂମା' ଙ୍କ ଉପଲବ୍ଧ କରେ ! କବିଙ୍କଠାରୁ ଝରି ଆସେ - 
ଧନ୍ୟ କରୁଣା ତୋହର 
ହେ କରୁଣାସିନ୍ଧୁ କାହିଁ ତାର ପଟାନ୍ତର ! 
ମଣିଷକୁ ଦେଵୋପମ କରିବାରେ ସାହିତ୍ୟ ଓ ସାହିତ୍ୟିକର ଭୂମିକା ସ୍ପଷ୍ଟ । କ୍ଷୁଦୃତା 
ପରିହାର “କରି ମହାମାନବର ସାଗର ତୀରେ “ବସୁଧୈବ କୁଟୁମ୍ବକମ୍‌' ର ମନ୍ତ୍ରଗାନ 
କରିବାରେ ସାହିତ୍ୟ ଦୃଷ୍ଟି ସଂପ୍ରସାରିତ । 
କ୍ଷୁଦ୍ଧ କଳେବର ହେଲେ ସୁଦ୍ଧା ଓଡ଼ିଆ ସାହିତ୍ୟ ସମାଜ! ସ୍ମରଣିକା- ୨୦ ୦୮]/ 
୦୯ ପ୍ରକାଶନ କୋମଳମତି ଛାତ୍ରଛାତ୍ରୀଙ୍କ ବୃହତ୍ତର ଜୀବନ ଜିଇଁବା ଅଭୀପ୍‌ସାର ଏକ 
ସବୌତ୍ତମ ଉଚ୍ଚାରଣ । ଜୀବନ ସତ୍ୟ ଶିବ-ସୁନ୍ଦରର ପଥରେ ଧାବିତ ହେଉ । ପୃଥ୍ବୀ 
ସୁଖ-ଶାନ୍ତି-ସମୃଦ୍ଧିରେ ହେଉ ସମୁଜ୍ମଳ । ଜୀବନ ଓ ସାହିତ୍ୟର ଜୟ ହେଉ । 

ଆବିର୍ଭାବ : ୨୫ ନଭେମ୍ବର, ୧୯୫୩ 


ତିରୋଧାନ : ୨୯ ନଭେମ୍ବର, ୨୦୦୮ 


ସ୍ଵର୍ଗତ ଡକ୍ସର କାହ ଚରଣ ରାଉତ 
ପ୍ରାଧାପକ, ଓଡ଼ିଆ ଭାଷା ସାହିତ୍ୟ ବିଭାଗ 
କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟ, କେନ୍ଦ୍ରାପଡ଼ା 


Digitized by srujanika@gmail.com 


ସୂଚୀ 


ଭାଷାକୁ ଅବଜ୍ଞା ନ କରି 
^” ଡକୁର ଦାଶରଥ୍‌ ଦାସ 


ଓଡ଼ିଆ ଅବ୍ୟୟ ପଦର ବିନର୍ବ୍ୟୟ 
2” ସରୋଜ ରଂଜନ ମହାନ୍ତ 


ବାଲିଯାତ୍ରାଃ ବୋଇତ ବନ୍ଦାଣ ଓ ଆକାଶଦୀପ 

2” ଡକୁର ଶ୍ରୀଚରଣ ମହାନ୍ତି 
କେନ୍ଦ୍ରାପଡ଼ା ଜିଲ୍ଲାର ସାହିତ୍ଯିକ ବିଭବ ଓ ବିଭାବ 

^” ଡକ୍ସର ବାସୁଦେବ ଦାସ 
ଓଡ଼ିଆ ସାହିତ୍ୟରେ ପ୍ରେମ-କାବ୍ୟ ପରମ୍ପରା 

^” ଡକ୍ସର ଅପର୍ଣ୍ଣା ମହାନ୍ତି 


ବ୍ୟଙ୍ଗର ପରିଭାଷା ଓ ବ୍ୟାକରଣ 
^” ଡକ୍କର ଶତ୍ରୁଘ୍ନ ପାଣ୍ଡବ 


ସାହିତ୍ୟରେ ଆଧୁନିକତା : ୧୯୮୦ ପରବର୍ରୀ ଓଡ଼ିଆ କ୍ଷୁଦ୍ରଗଳ୍ପ 


^” ଡକୃର ଭୁବନାନନ୍ଦ ସାହୁ 


୨୩ 


୨୯ 


୩୮ 


୪୫ 


୪୮ 


ଗୋଦାବରୀଶ ମହାପାତ୍ରଙ୍କ କ୍ଷୁଦ୍ରଗନ୍ପରେ ସଂସ୍କାରବାଦୀ ଦୃଷ୍ଟିକୋଣ 


2” ଡ଼କ୍ସର ସୂର୍ଯ୍ୟମଣି ସାମଲ 


୫୪ 


ଓଡ଼ିଆ ସାହିତ୍ଯ ସମାଜ ବାର୍ଷିକ ବିବରଣୀ : ୨୦୦୮-୦୯ ୬୦ 


ଓଡ଼ିଆ ଭାଷା-ସାହିତ୍ଯ ବିଭାଗର ଅଧ୍ଯାପକ-ଅଧ୍ଯାପିକାଗଣ ୬ ୨ 

ଭାଷାକୁ ଅବଜ୍ଞା ନ କରି 


ଡକ୍ସର ଦାଶରଥ୍‌ ଦାସ 


(ଏକ) 

ଆମେ ଜାଣିଥୂଲୁ, ସଂକ୍ଷେପଣ M.!.1- ପୂରା ରୂପ ମଡ଼ର୍ଣ୍ଣ ଇଣ୍ଡିଆନ୍‌ ଲାଙ୍କୁଏଜ୍‌ । 
କଲେଜରେ ବାଧ୍ଯତାମୂଳକ ଥଲା M.1.L (ମାତୃଭାଷା-ଓଡ଼ିଆ) ପାଠ । ଏବେ 
ଏମ୍‌.ଆଇ.ଏଲ୍‌. ପଢ଼ାଯାଉଛି ଅବଶ୍ୟ; ତେବେ ପୂରା ଅର୍ଥ ଜିନ୍ନ ନୂଆ-ବି | ଏମ୍‌.ଆଇ.ଏଲ୍‌. 
ମାନେ ମେଜର ଇତ୍ଚିଆନ୍‌ ଲାଙ୍ଗୁଏଜ୍‌ ପ୍ରଧାନ ଭାରତୀୟ ଭାଷା (ସଂସ୍କୃତ) । କଳା- 
ବିଜ୍ଞାନ-କମର୍ସର ପିଲାଏ ଏଣିକି ଏମ୍‌.ଆଇ.ଏଲ୍‌. ପଢ଼ିବେ, ଅନ୍ୟତମ ବାଧ୍ଯତାମୂଳକ 
ବିଷୟ ଭାବରେ ଓଡ଼ିଆ, ନ ହେଲେ ସଂସ୍କୃତ । ବାଧ୍ୟତାମୂଳକ ଓଡ଼ିଆର ବିକଳ୍ପ କ'ଣ 
ବାଧ୍ୟତାମୂଳକ ସଂସ୍କୃତ ? ବଡ଼ ଚତୁରତାର ସହିତ ପରିବର୍ଭନ କରାଯାଉଛି ! ସଂକ୍ଷେପର 
ରୂପଟି ବଦଳି ନାହିଁ, ବଦଳିଛି ଅର୍ଥ । ମୂର୍ଖ ଓଡ଼ିଆଏ ବୁଝିବେ, ଏମ୍‌.ଆଇ.ଏଲ୍‌. ତ 
ପଢ଼ାଯାଉଛି ପୂର୍ବ ପରି; ଅସୁବିଧା କେଉଁଠି ? ଏବେ ଅନେକ ମେଧାବୀ ଛାତ୍ର ସଂସ୍କୃତ 
ଏମ୍‌.ଆଇ.ଏଲ୍‌. ପଢୁଛନ୍ତି । ଯୁକ୍ତି ଦିଆଯାଉଛି-ପିଲାଏ ଏମ୍‌.ଆଇ.ଏଲ୍‌. ସଂସ୍କୃତ 
ପେପର୍‌ରେ ଭଲ ନମ୍ବର ରଖିବାର ଅଧୂକାର ଅର୍ଚଚିବେ, ୧୦୦ରୁ ୯୯ କ୍ରି ୧୦୦ 
ରଖିପାରିବେ । ପ୍ରଲୋଭନ ଦେଖାଯାଉଛି- ବାଧ୍ୟତାମୂଳକ ସଂସ୍କୃତ ଏମ୍‌.ଆଇ.ଏଲ୍‌. 
ପଡ଼ୁଥ୍‌ବା ଛାତ୍ରକୁ ମାସିକ ୨.୫ ୦ ଟଙ୍କାଯାଏ ଭତ୍ତା ଦିଆଯିବ । ଆଉ ଶୁଣାଯାଉଛି, ଆଜି 
ଯେତେବେଳେ ଉାରତର ଯୋଗଶାସ୍ତ୍ର ଓ ଅଧ୍ଯାତ୍ମଶାସ୍ତ୍ର ବିଶ୍ଵରେ ସର୍ବତ୍ର ଆଦୃତ ହେଉଛି, 
ସଂସ୍କୃତ ପଢ଼ିଥ୍‌ବା ଓଡ଼ିଆ ପିଲା ଦେଶବିଦେଶରେ ଶାସ୍ତ୍ର ବ୍ୟାଖ୍ାତା ଭାବରେ ଅର୍ଥ ଉପାର୍ଜନ 
କରିପାରିବେ । ସଂସ୍କୃତ ବିଦ୍ୟାର ଆର୍ଥକ ମୂଲ୍ୟ ଅଛି । ଆଧୁନିକ ଯୁଗରେ ସଂସ୍କୃତ ଶିକ୍ଷାର 
ମର୍ଯ୍ୟାଦା ହାସ ପାଇଥୁଲା, କର୍ମକ୍ଷେତ୍ର ତଥା ସାମାଜିକ ଜୀବନରେ ସଂସ୍କୃତର ପ୍ରୟୋଗ 
କ୍ରମଶଃ କମିଯାଉଥୁଲା-ଏବେ ତାହାକୁ ସବୁ ଦିଗରୁ ଆକର୍ଷଣୀୟ କରାଯିବ । ଅଧ୍ବକରୁ 
ଅଧୁକ ସଂଖ୍ୟାରେ ମେଧାବୀ ଓଡ଼ିଆ ଛାତ୍ର ଯେପରି ବାଧ୍ୟତାମୂଳକ ମାତୃଭାଷା ଓଡ଼ିଆ 
ପରିବର୍ତେ ବାଧ୍ୟତାମୂଳକ ସଂସ୍କୃତ ଭାଷା ପଢ଼ିବେ, ତାହା ଦେଖାଯିବ । ରାଷ୍ଟ୍ରର 

ଭାଷାପକ୍ଷପାତିତା ଆଦୌ ଭଲ କଥା ନୁହେଁ । ଦିନ ଆସିବ, କେହି ଓଡ଼ିଆ ପିଲା ଆଉ 
ବାଧ୍ୟତାମୂଳକ ମାତୃଭାଷା ପଢ଼ୁ ନଥୂବେ । ତେଣୁ ଆସନ୍ତୁ ଏବେଠୁ ପ୍ରତିବାଦ କରିବା । 
ସଂସ୍କୃତ ଭାଷା କଣ ଓଡ଼ିଆର ବିକନ୍ପ ଭାଷା ? ଯେଉଁମାନେ ଏମ୍‌. ଆଇ.ଏଲ୍‌. ର ପୂରା 
(n ଧା) ରୂପ ମଡ଼ର୍ଣ୍ଣ ଇଣ୍ଡିଆନ୍‌ ଲାଜୁଂଏକ୍‌ ରଖିଥୂଲେ, ସେମାନେ କ'ଣ ବୋକା ଥିଲେ ? 
ତାଙ୍କଚ ଦୂରଦୃଷ୍ଟି ନଥୁଲା ? ଓଡ଼ିଆ ନ ପଢ଼ି ବାଧ୍ୟତାମୂଳକ ସଂସ୍କୃତ ଭାଷା ପଢ଼ିଲେ 
ଓଡ଼ିଆ ଛାତ୍ର ଉପକୃତ ହେବେ ? ଶିକ୍ଷାର ମର୍ଯ୍ୟାଦା ବଢ଼ିବ ? ଭାରତର କ'ଣ ଆଉ 
କେଉଁଠି ଏମ୍‌.ଆଇ.ଏଲ୍‌. ମାତୃଭାଷା ପଢ଼ା ଯାଉ ନଥୁଲା ? ଓଡ଼ିଶାର ଉଚ୍ଚ ମାଧ୍ୟମିକ 
ଶିକ୍ଷାବୋର୍ଡ଼ ଓଲଟାଇ ପକାଇଲେ ସବୁ ? ବଡ଼ କାଢ଼ୁଆ ନିଶ୍ଚୟ । 


(ହୁଇ) 

.ସଂସ୍କୃତ ଭାଷା ଗୌରବମୟ ଭାଷା । ପବିତ୍ର ବି । କବି କହନ୍ତି ସ୍ଵଭାବ- ବିପୁଳ 
ଭାଷା । ସ୍ଵରବଵୈଚିତ୍ର୍ୟ ଓ ଧଵନିଗାମ୍ଭୀର୍ଯ୍ୟଠାରୁ ଆରମ୍ଭ କରି ଭାବମହିମା ପର୍ଯ୍ୟନ୍ତ ଭାଷାଟିର 
ସବୁ ପ୍ରଶଂସାର୍ହ । ଯେଉଁମାନେ ସଂସ୍କୃତ ଭାଷା ସଂସ୍ଥର୍ଶରେ ଆସିଛନ୍ତି ସମସ୍ତେ ମୁଗ୍ଧ 
ଅଭିଭୂତ ହୋଇଛନ୍ତି । ଆଗେ ବିଦେଶୀଙ୍କ କଥା ଶୁଣନ୍ତୁ । ୧୮୩୬ ମସିହାରେ ଅଧ୍ୟାପକ 
ହୋରେସ୍‌ ହେମାନ ଉଇଲସନ୍‌ ଶ୍ନୋକଟିଏ ଲେଖିଛନ୍ତି, ' ଅମୃତଂ ମଧୁରଂ ସମ୍ୟକ୍‌ ସଂସ୍କୃତହି 
ତତୋଃଧୂକମ୍‌ ! ... ନ ଜାନେ ବିଦ୍ୟତେ କା.ସା ସାଦୃଦା ଇତ୍ରୈବ ସଂସ୍କୃତେ/ ସର୍ବଦୈବ 
ସମୁନ୍ନତ୍ତା ଯୟଵୈ ଦେ ଶିକା ବୟମ୍‌ ।”' ଅମୃତ ବିଶେଷ ମଧୂର, କିନ୍ତୁ ସଂସ୍କୃତ ମଧୂରତର । 
ସେଥୁପାଇଁ ତାହା ଦେବଭାଷାଓ ଦେବଭୋଗ୍ୟ । ଜାଣୁନା ସଂସ୍କୃତରେ କି ସ୍ଵାଦ ଆମେ 
ବିଦେଶୀ ହୋଇ ବି ସେଥୁରେ ଉନ୍ମତ୍ତ ହୋଇଅଛୁ । ଏଥୁରୁ ବୁଝିବାକୁ ହେବ ସ୍ଵଦେଶୀୟଙ୍କ 
ପକ୍ଷେ ଏ ଭାଷା କେତେ ଆକର୍ଷଣୀୟ ନ ହୋଇଥ୍‌ବ ? କବି ରବୀନ୍ଦ୍ରନାଥଙ୍କ କଥା ଶୁଣନ୍ତୁ, 
“ଭାରତ ବର୍ଷେର ଚିରକାଳେର ଯେ ଚିତ୍ତ ସେଟାର ଆଶ୍ରୟ ସଂସ୍କୃତ ଭାଷାୟ । ଏଇ 
ଭାଷାର ତୀର୍ଥପଥ ଦିୟେ ଆମାର ଦେଶେର ଚିନ୍ନୟ ପ୍ରକୃତିର ସ୍ପର୍ଶ ପାବ, ତାକେ ଅନ୍ତରେ 
ଗ୍ରହଣ କରିବ, ଶିକ୍ଷାର ଏଇ ଲକ୍ଷ୍ୟ ମନେ : ଆମାର ଦୃଢ଼ ଛିଲ । ଇଂରେଜୀ ଭାଷାର 
ଭିତର ଦିୟେ ନାନା ଜ୍ଞାତବ୍ଯ ବିଷୟ ଆମରା ଜାନତେ ପାରି, ସେଗୁଲି ଅତ୍ୟନ୍ତ 
ପ୍ରୟୋଜନୀୟ । କିନ୍ତୁ ସଂସ୍କୃତ ଭାଷାର ଏକଟା ଆନନ୍ଦ ଆଛେ, ସେ ରଂଜିତ କରେ 
ଆମାର ମନେର ଆଜକାଶକେ, ତାର ମଧ୍ୟେ ଆନେ ଏକ ଗଭୀର ବାଣୀ, ବିଶ୍ବ ପ୍ରକୃତିର 
ମତୋଇସେ ଆମାଦେର ଶାନ୍ତି ଦେୟ, ଏବଂ ଚି୍ତକେ ମର୍ଯ୍ୟାଦା ଦିଏ ଆକେ । ( ଆଶ୍ରମେର 
ରୂପ ଓ ବିକାଶ ) ।”” ସଂସ୍କୃତ ଭାଷା ପ୍ରତି କାହାର ପୁଣି ଶ୍ରଦ୍ଧା ଓ ଅନୁରାଗ ନାହିଁ ? 

ସଂସ୍କୃତ ଆମ ଓଡ଼ିଆ ଭାଷାର ଜନନୀ । ମାଆର ମାଆ । ଓଡ଼ିଆ ଭାଷାର ଅନେକଟା 
ଶକ୍ତି ଓ ସୌନ୍ଦର୍ଯ୍ୟ ସଂସ୍କୃତ ଭାଷାର ଅମୃତ ଉତ୍ସରୁ ଉତ୍ସାରିତ ହୋଇଆସିଛି କହିଲେ 
ଅତୁ କ୍ତି ହେବ ନାହିଁ । ପ୍ରାଚୀନ ଓଡ଼ିଆ ସାହିତ୍ୟ ସଂସ୍କୃତ ଭାଷା ଓ ସାହିତ୍ୟ ଦ୍ଵାରା ଏପରି 
ପ୍ରଭାବାନ୍ଧିତ ହେଇଛି ଯେ, ତାହାକୁ କେତୋଂଶରେ ଆୟଉ ନ କଲେ ସେଥୁରେ ଓଡ଼ିଆ 
ସାହିତ୍ୟଛାତ୍ରଙ୍କ ଅଧ୍‌କାର ସାବ୍ୟସ୍ତ ହୋଇପାରିବ ନାହିଁ । ସଂସ୍କୃତ ନ ଜାଣିଲେ ଓଡ଼ିଆ 
ଭାଷାଜ୍ଞାନ ଓ ସାହିତ୍ୟଜ୍ଞାନ ଉଭୟ ଅସଂପୂର୍ଣ୍ଣ ରହିଯିବ । ଏପରି କ୍ଷେତ୍ରରେ ଓଡ଼ିଆ ପିଲା 
ସଂସ୍କୃତ ନ ପଢ଼ନ୍ତୁ ବୋଲି କେବେ କେହି କହିବେ ନାହିଁ । ଓଡ଼ିଶାରେ ସଂସ୍କୃତ ପଢ଼ିବାର 
ପ୍ରଶସ୍ତ କ୍ଷେତ୍ର ପ୍ରସ୍ତୁତ । ସ୍କୁଲଠାରୁ କଲେଜ ପର୍ଯ୍ୟନ୍ତ ସଂସ୍କୃତ ମହାବିଦ୍ୟାଳୟରୁ ସଂସ୍କୃତ 
ବିଶ୍ଵବିଦ୍ୟାଳୟ ପର୍ଯ୍ୟନ୍ତ ସଂସ୍କୃତ ଶିକ୍ଷାର ବ୍ଯବସ୍ଥା ବର୍ଭମାନ । ତେବେ ବାଧ୍ଯତାମୂଳଙ୍କ 
ମାତୃଭାଷା ଓଡ଼ିଆ ପଢ଼ାଇବା ପରିବର୍ଭେ ସଂସ୍କୃତ ପ୍ରବର୍ତନ କାହିଁକି ୨ ଆମର ସେଇଠି 
ଦୁଃଖ ଓ ଆପତ୍ତି । ସଂସ୍କୃତ ଭାଷା ଓଡ଼ିଆ ଭାଷାର ବିକନ୍ପ ହୋଇ ନପାରେ । ଓଡ଼ିଆ 
ପରିବର୍ତେ ସଂସ୍କୃତ ପଢ଼ାଇବା ଆମ ଭାଷା ପ୍ରତି ଅସମ୍ମାନଜନକ- ଅବଜ୍ଞାସୂଚକ ! ମାଆ 
ଥାଉଁ ଆଉଁ ବୁଢ଼ୀମା' ହାତରେ ଆମକୁ ଟେକି ଦେବା ଭଲ କଥା ନୁହେଁ !-ମାଆ ନିପାତ 
ଯିବ । ଅଥଚ ବୃଢ଼ୀ ଦୀର୍ଘଜୀବୀ ହେବ । ଏହାକୁ ଦ୍ରର୍ଭାଗ୍ୟଂଜନକ ନ କହି ଆଉ କ'ଣ 
କହିବା ? 
(ତିନି) 

ଓଡ଼ିଆ ଭାଷା କଥ୍ୟଭାଷା- କୋଟି କୋଟି ଲୋକଙ୍କର କଥ୍ୟଭାଷା । ଚଳିତ 
ଭାଷା । ଅଧ୍ବକନ୍ଧ ଓଡ଼ିଆଙ୍କର ମାତୃଭାଷା । ଓଡ଼ିଆଙ୍କ ସତ୍ତା ଓ ଅସ୍ମିତାର ସୂଚକ ମଧ୍ଯ । 
କଥାଟା ଅବଶ୍ୟ ବେଶୀ ପ୍ରାଚୀନ ନୁହେଁ, ଏହା ଏହି ଉନବିଂଶ ଶତାବ୍ଦୀର ସୃଷ୍ଟି । ଭାରତକୁ 
ଇଂରେଜ ଭାଷା ଆସେ, ଆମର ଭାଷା ସଚେତନତା ଗଢ଼ି ଉଠେ । ଯେଉଁ ସମାଜରେ 
ଅନ୍ୟ କୌଣସି ଭାଷା ଗୋଷ୍ଠୀର ଭାଷାଗତ କୌଣସି ଆଦାନ ପ୍ରଦାନ ନଥାଏ, ସେପରି 
ସମାଜରେ ଭାଷା ସଂପର୍କରେ ସଚେତନତା ପ୍ରାୟ ନଥାଏ । ଭାଷା ସଚେତନତାର. ଗୋଟିଏ 
ଦିଗ ହେଉଛି ଆମ୍ମ ସଚେତନତାର ଅଂଶ । ଯେଉଁ ଭାଷାଗୋଷ୍ଠୀର ବ୍ଯକ୍ତି ମୁଁ ସେହି 
ଗୋଷ୍ଠୀର ଭାଷା ହିଁ ମୋର ଭାଷା । ଅନ୍ୟ ଦିଗଗୁଡ଼ିକ ହେଲାଓ ଭାଷା ଏକ ସତ୍ତା, 
ଏହାର ନାମ ଅଛି, ଏହାର ଉନ୍ନତି କରିବାକୁ ହେବ- ଅବଜ୍ଞାତ କି ଉପେକ୍ଷିତ ହେଲେ 
ଏହାର ମର୍ଯ୍ୟାଦା ରକ୍ଷା ପାଇଁ ଲଢ଼ିବାକୁ ପଡ଼ିବ । ଏହାକୁ ଭଲ ପାଇବାକୁ ହେବ । ଏହି 
ସୂତ୍ରରେ ଭାରତର ସର୍ବତ୍ର ସେଦିନ ଭାଷା ଜାତୀୟ ପରିଚୟର ପ୍ରତୀକ ହୋଇଉଠିଲା । 
ଆମ ଜାଷାର ନାମ ଥୁଲା ଉତ୍କଳଭାଷା- ସେଦିନ ହୋଇଗଲା ଓଡ଼ିଆ, ଓଡ଼ିଆ କହୁଥ୍ବା 

ଲୋକେ ଓଡ଼ିଆ । ଅବଶ୍ୟ ଏ ନାମ ଠିକ କିଏ କେଉଁଦିନ ଦେଲା ତାହା ଅଦ୍ୟାପି ଜଣାନାହିଁ । 
ଏହା କିନ୍ତୁ ଉନବିଂଶ ଶତାବ୍ଦୀର ଶେଷାର୍ଵର ବ୍ୟାପାର । ନାମଟି ଦେଇଥବେ ବ୍ରିଟିଶ୍‌ 
ପ୍ରଶାସନର କେହି କମିଶନର କି କଲେକ୍ର । ଅଧ୍ବକନ୍ଧୁ ସେଦିନ ଭାଷା ସହିତ ଜାତିର 
ଆବେଗଜଡ଼ିତ ହୋଇପଡ଼ିଲାଓ ଭାଷା ମାତୃଭାଷା । ଆଉ ମାତୃଭାଷା ଜନନୀ- ତାକୁ 
ସେବା କରିବାକୁ ହେବ । ସମ୍ମାନ ଜଣାଇବାକୁ ପଡ଼ିବ ! ଏ. Narayan Rao ସେଦିନର 


କଥା ଲେଖିଛନ୍ତି, "There is no evidence of Language as serving as symbol 
of national identity before the 19th Century. There were Telugu-speak- 
ing people, Telugu Lands, and even love of one's own language-but no 
Telugu peopte whose identity was formed by the mother tongue. In- 
deed, there is no such word as mother-tongue in medieval Talugu, The 


modern" ମାତୃଭାଷା is a loan translation from English. ( କୁନାଲ୍‌ ଚକ୍ରବର୍ରୀଙ୍କ 
Religious Process ଗ୍ରଛ୍ଛରୁ ଉଦ୍ଧତ ) ତେଲୁଗୁ ଭାଷା ସମ୍ବନ୍ଧରେ ଯାହା ସତ୍ୟ, ଭାରତର 
ଅନ୍ୟାନ୍ୟ ଭାଷା ସଂପର୍କରେ ତାହା ବୈତଥ୍ଯ ନୁହେଁ । ବଙ୍ଗଳା କି ଓଡ଼ିଆ ଭାଷାରେ 
ଉନବିଂଶ ଶତାଦ୍ଦୀ ପୂର୍ବରୁ ମାତୃଭାଷା ଶବ୍ଦଟି ନଥଲା । ଏଣିକି ଓଡ଼ିଆ ଭାଷା ହେଲା 
ମାତୃଭାଷା- ମାତୃଭାଷା ପ୍ରତି ମମତା ନଥୁବାଟା ଅଜ୍ଞାନତା ଓ ଅପରାଧ । ମାତୃଭାଷା 
ସେବାରେ କୃତାର୍ଥତା । ମାତୃଭାଷା ପ୍ରତି ଆମ ମୁଗ୍ଧତା ଓ ସପ୍ରଶଂସ ମନୋଭାବ ଆହୁରି 
ବଢ଼ିଯାଏ ଯେତେବେଳେ ମାତୃଭାଷା କୌଣସି କାରଣରୁ ଅବଜ୍ଞାତ କି ଆକ୍ରାନ୍ତ ହୁଏ । 
ମଜାର କଥା ଯେ, ଭାଷାପ୍ରତି ଏହି ଅବଜ୍ଞା, ଉପେକ୍ଷା ଓ ଅପମାନର କାରଣ ସବୁଦିନେ 
ଅନ୍ୟ ଏକ ଭାଷା । ସେଦିନ ବଂଗଳା ଥୁଲା ଆକ୍ରମଣକାରୀ ।! ତେଣୁ ଓଡ଼ିଆଏ ଭାଷା 
ସୁରକ୍ଷା ଆନ୍ଦୋଳନରେ ମାତିରହନ୍ତି । ତାଙ୍କ ଭାଷା ପ୍ରୀତି ତୀବ୍ର ଓ ୍ଦୁବାର ହୋଇଉଠିଛି । 
ଓଡ଼ିଆ ଭାଷାର ସାହିତ୍ୟ, ସଂଗୀତ ଓ ଅନ୍ୟାନ୍ୟ ଭାଷାବଦ୍ଧ ସଂସ୍କୃତି ବସ୍ତୁ ଏହି ଭାଷା 
ପ୍ରୀତିକୁ ଆହୁରି ଗଭୀରତର କରିଛି ବି । ଶକ୍ତି ଦୃନ୍ଦ୍ରରେ ବଂଗଳା ଭାଷାକୁ ପରାଭୂତ କରି 
ଓଡ଼ିଆ ଭାଷା ତିଷ୍ଠିଛି-ଦିନୁଦିନ ସଂପନ୍ନତର ହୋଇଛି, ସମୃଦ୍ଧତର ବି ହୋଇଛି । ଭାରତ 
୧୩୫ ୨ ଟି ମାତୃଭାଷାର ଦେଶ, ଅବଶ୍ୟ ତନ୍ମଧ୍ୟରୁ ୧୧୪ ଟି ମାତ୍ର ବୃହତ ମାତୃଭାଷା । 
୬୯ ଟି ଭାଷାରେ ବିଦ୍ୟାଳୟରେ ଶିକ୍ଷାଦାନ କରାଯାଏ । ୫ ୫ଟି ଭାଷାରେ ଖବରକାଗଜ 
ଅଛି । ଏହିସବୁ ଉନ୍ନତ ଭାଷାମାନଙ୍କ ମଧ୍ଯରୁ ଓଡ଼ିଆ ଅନ୍ୟତମ । ପ୍ରତିବର୍ଷ ଓଡ଼ିଆ ଭାଷାର 
ରଚନା କେନ୍ଦ୍ର ସାହିତ୍ୟ- ଏକାଡ଼େମୀ ଦ୍ଵାରା ପୁରସ୍ତ୍ୃତ ହୁଏ । ୩ଥର ସରସ୍ଵତୀ ସମ୍ମାନ 


ଓ ୩ ଥର ଜ୍ଞାନପୀଠ ପୁରସ୍କାର ମିଳିଛି ଏ ଭାଷାର ସାହିତ୍ୟକୁ । ତଥାପି ବି କ୍ଷମତାର 
ଭାଷା ଆକ୍ରମଣରୁ ଏହା ତ୍ରାହିଁ ପାଇପାରୁ ନାହିଁ । ଏଵବେତ ଯେଉଁ ଭାଷାପକ୍ଷରେ ରାଜନୈତିକ, 

ଅଥନୈତିକ ଓ ଧର୍ମୀୟ କ୍ଷମତାର ପୃଷ୍ଠପୋଷକତା ଅଛି ତାହାର ଗୁରୁତ୍ଵ ବଢ଼ିଯାଉଛି । 
ହିନ୍ଦୀ ଓ ଇଂରେଜୀର ପ୍ରତାପ କିଏ ନ ଜାଣେ ? ବାଘେଲି, ବୁନ୍ଦେଲୀ ଓ କନୌଜ ଭାଷା 
ପରି ଅନେକ ଭାଷାସତ୍ତା ହରାଇ ହିନ୍ଦୀରେ ବିଲୀନ ହୋଇଯାଇଛନ୍ତି । ଏପରିକି ସଂପନ୍ନ 
ଭାଷା ମୈଥୂଳୀ ଓ ରାଜସ୍ଥାନୀ ଭାଷା ହିନ୍ଦୀ ପ୍ରକୋପରୁ କିଛି କମ୍‌ ସଂକଟାପନ୍ନ ହେଉନାହିଁ । 
ଇଂରେଜୀ ଭାଷା ତ ସବୁ ଭାଷା ପ୍ରତି ବିପଜନକ । ଦିନେ ତା” ପଛରେ ଥୁଲା ବ୍ରିଟିଶ 
ସାମ୍ରାଜ୍ୟରେ ପ୍ରତାପ, ଏବେ ଅଛି ମାର୍କିନ ଅର୍ଥନୈତିକ ଓ ରାଜନୈତିକ ମଦତ । ବିଜ୍ଞାନ, 
ପ୍ରଯୁକ୍ତି ବାଣିଜ୍ୟ, ଶିଳ୍ପାୟନ, ବିଶ୍ଵାୟନ, ରାଜନୀତି ଓ ଗଣମାଧ୍ୟମ ସବୁଠି ଇଂରେଜୀର 
ପ୍ରଭାବ ଅପ୍ରତିହତ ହୋଇଉଠିଛି । ଅନେକ ଭାବୁଛନ୍ତି ଇଂରେଜୀ ହିଁ ହେବ ପୃଥ୍ବୀର 
ଏକମାତ୍ର ଭାଷା- ଅନ୍ୟଗୁଡ଼ିକ ମରିହଜିଯିବେ । ଭାରତର ମାଡୃଭାଷାଗୁଡ଼ିକ ରାଜନୈତିକ 
ଅର୍ଥନୈତିକ ଓ ଧର୍ମୀୟ ସମର୍ଥନ ପାଇପାରୁ ନାହାନ୍ତିଂ ସେଥୁପାଇଁ କ୍ଷମତାର ଆକ୍ରମଣରୁ 
ଆମ୍ମଲରକ୍ଷା କରିବାକୁ ଭାରତବର୍ଷର ସବୁ ଭାଷାର ମଣିଷ ଆମ୍ମପରିଚୟର ଯୁଦ୍ଧକ୍ଷେତ୍ରରେ 
ଅବତୀର୍ଣ୍ଣ ହୋଇଛନ୍ତି ଓଡ଼ିଆଙ୍କ ଭାଗ୍ୟ ଅନ୍ୟଥା ନୁହେଁ । ଇଂରେଜୀ ଓ ହିନ୍ଦୀଭାଷାର 
ଆକ୍ରମଣ ଅବ୍ୟାହତ ଅଛି । ଏବେ ସଂସ୍କୃତ ଭାଷା ରାଷ୍ଟ୍ରଶକ୍ତିର ସମର୍ଥନ ପାଇ ଶିକ୍ଷାକ୍ଷେତ୍ରରୁ 
ତାହାକୁ ବିତାଡ଼ିତ କରିବାକୁ କେବଳ ସମୁଦ୍ୟତ ନୁହେଁ“ ବଦ୍ଧପରିକର ବି । ତେଣୁ ଓଡ଼ିଆଙ୍କୁ 
ଆମ୍ମପରିଚୟର ଅନ୍ୟ ଏକ ଯୁଦ୍ଧ କ୍ଷେତ୍ରକୁ ଓହ୍ଲାଇବାକୁ ପଡ଼ିବ । ଗତ୍ୟନ୍ତର ନାହିଁ । 


(ଚାରି) 

ସଂସ୍କୃତ ଭାଷୀ ସାହିତ୍ୟ ତୁଳନାରେ ଓଡ଼ିଆ ଭାଷା ଅପକୃଷ୍ଠ ହୋଇପାରେ, କିନ୍ତ 
ଓଡ଼ିଆଙ୍କ ପାଇଁ ଓଡ଼ିଆ ଭାଷା ସର୍ବଶ୍ରେଷ୍ଠ ଭାଷା । ‘ସବୁ ଜୀବନେ ଉପଯୋଗ! । ଏହା 
ଢେବଳ ଆବେଗାନୁଭୂତିର କଥା ନୁହେଁ, ସଯୌଭ୍ତିକ ମଧ୍ଯ । ସଂସ୍କୃତ ଭାଷାର ସକଳ 
ସଶ୍ବର୍ଯ୍ୟ ସନ୍ଗେ ସୀମାବଦ୍ଧତା ଅଛି । “ସବୁଙ୍କୁ ନୁହେଁ ଉପଯୋଗ ପ୍ରଥମେ । ଓଡ଼ିଆ ଭାଷା 
ମିଉଜିୟମ୍‌ର ଭାଷା ନୁହେଁ, କଥ୍ତ ଭାଷା । ବଡ଼ ଜୀବନ୍ତ ତେଣୁ । ସଂସ୍କୃତ ଅବଶ୍ଯ 
ଦେବଭାଷା- ତେବେ ଭାଷାଟିକୁ ଯେବେ କେହି ସ୍ଵର୍ଗର ଦେବତାଙ୍କ ଭାଷା ବୋଲି ଭାବିଥଆନ୍ତି 
ତେବେ ମୂର୍ଖତା ଅବଧାରିତ । ଭାଷାଟି ଭୂଦେବ ( ବ୍ାହୁଣ) ଓ ନରଦେବ (ରାଜା) ଙ 
ଭାଷା । ଏମାନଙ୍କ କ୍ଷେତ୍ରରେ ହୁଏତ ସଂସ୍କୃତ ଭାଷୀରେ କଥୋପକଥନ ଅଲା, କିନଛୁ ଏହା 
କେବେ ସର୍ବସାଧାରଣଙ୍କ କଥା ଭାଷା ନଥୁଲା । ସଂସ୍କୃତ ସବୁଦିନେ କୂପଜଳ । ଏବେ 
ମିଉଜିୟମ୍‌ର ସାମଗ୍ରୀ ହେବା କଥା । ଓଡ଼ିଆ ଭାଷା ବହତାଜଳ । ପ୍ରବହମାନତା ସ୍ଵଧର୍ମ । 
କବି ରବୀନ୍ଦ୍ରନାଥ ଭାଷାଟିର ଯେତେ ପ୍ରଶଂସା କରନ୍ଧୁନା କାହିଁକି ତାହାର ଦୁର୍ଲଂଘ୍ୟ 

ସୀମାବଵ୍ଧତାଟିକୁ ଜାଣିଥଲେ । ପ୍ରାଚୀନ ସାହିତ୍ୟଂରେ ଠାଏ ଲେଖିଛନ୍ତି, ' ସଂସ୍କତ ଭାଷା 
କଥ୍ୟଭାଷା ଛିଲ ନା ବଲିୟାଇ ସେ ଭାଷାୟ ଭାରତବର୍ଷେର ସଂପୂର୍ଣ୍ଣ ହୃଦୟେର କଥା 
ସଂପୂର୍ଣ୍ଣ କରିୟା ବଲା ହୟନାଇ ।”” ଉପନିଷଦାଦି ଅଧ୍ଯାମୂଶାସ୍ତ୍ର ଦର୍ଶନ, ପୁରାଣ, ସୁତି 
ସଂହିତା, କାଦ୍ୟନାଟକ ସମେତ ରାମାୟଣ ଓ ମହାଭାରତରେ ଇହଲୋକ ଓ ପରଲୋକ 
ସମ୍ବନ୍ଧରେ ଅନେକ କଥା ଅଛି ନିଶ୍ଚୟ, କିନୁ, ମଣିଷର ସଂପୂର୍ଣ୍ଣ ହୃଦୟର କଥା କାହିଁ ? 
ବିଶେଷତଃ ରକ୍ତମାଂସ ସ୍ବାୟୁରେ ଗଢ଼ା ବ୍ୟକ୍ତିମଣିଷର ଆକାଙ୍କକ୍ଷା ଓ ବ୍ୟରଅଥତାର ସ୍ଵରୂପ 
କାହିଁ ? ଧର୍ମ ଅର୍ଥ କାମ ମୋକ୍ଷ ବିଷୟରେ ସଂସ୍କୃତ ଭାଷାରେ ଯାହା ରହିଛି ତାହା 
ଅବଶ୍ୟ ଓଡ଼ିଆ ଭାଷାରେ ନାହିଁ ନିଶ୍ଚୟ- ବେ ଓଡ଼ିଆ ଭାଷାରେ ଯାହା ଅଛି, ତାହା 
କଂଣ ସଂସ୍କୃତ ଭାଷାରେ ଅଛି ? ସଂସ୍କୃତ ଭାଷାରେ କାହୁଁ ଆସିବ ଛ'ମାଣ ଆଠଗୁଣ୍ଠ ? 
କାହୁଁ ଆସିବ ମାଟିର ମଣିଷ କି ମାଟିମଟାଳ ? ଓଡ଼ିଆ ଭାଷାର ଅନନ୍ୟ ବିଶ୍ଵଦୃଷ୍ଠି ଅର୍ଥାତ 
ଜଗତ୍ଵ ଓ ଜୀବନକୁ ଦେଖିବାର ଓଡ଼ିଆ ଦରଷ୍ଟିଭଂଗୀ ସଂସ୍କୃତ ଭାଷା କାହୁଁ ପାଇବ ? 
ମାତୃଭାଷାର ସାହିତ୍ୟସୃଷ୍ଟି କ୍ଷମତା ଅଶେଷ ¬ ସଂସ୍କତଭାଷା ସାହିତ୍ୟ ସୃଷ୍ଟି କ୍ଷମତା ଅନେକଦିନୁ 
ହରାଇଛି । ସୃଜନୀ ସାହିତ୍ୟର ପ୍ରାଣପ୍ରତିଷ୍ଠା କେବଳ ମାତୃଭାଷାରେ ସମ୍ଭବ- ଭାଷା ଏଠି 
ଉପାୟ ମାତ୍ର ନୁହେଁ, ବରଂ ସ୍ବୟଂ ସୃଷ୍ଟି ଓ ସ୍ରଷ୍ଟା । ମାତୃଭାଷା ଭିନ୍ନ ଅନ୍ୟ ଯେକୌଣସି 
ଭାଷାରେ ଗୋଟିଏ ଜାତି ତା'ର ଯାବତୀୟ କାର୍ଯ୍ୟ ସଂପାଦନ କରିପାରେ, ଶି କ୍ଷାଦାନଠାରୁ 
ଶିଶୁପାଳନ ପର୍ଯ୍ୟନ୍ତ, ରାଷ୍ଟ୍ର ଚାଳନାଠାରୁ ବିଚାର ବିତରଣ ପର୍ଯ୍ୟନ୍ତ “କେବଳ ଗୋଟିଏ 
ମାତ୍ର କାର୍ଯ୍ୟଛାଡ଼ିଖ ଯାହା ମାତୃଭାଷା ବିନା ସମ୍ଭବ ନୁହେଁ । ମାତୃଭାଷା ଭିନ୍ନ ଅନ୍ୟ 
ଭାଷାରେ କାବ୍ୟନାଟକ ଉପନ୍ୟାସ ଲେଖିହୁଏ ନାହିଁ କି ସୃଷ୍ଟିଶୀଳ ସାହିତ୍ୟ ସୃଷ୍ଠି କରିହୁଏ 
ନାହିଁ । କାହିଁକି ପରିଭାଷାରେ ସାହିତ୍ୟ ସୃଷ୍ଟି ସମ୍ଭବ ନୁହେଁ ? ଉତ୍ତର ଦେଇଛନ୍ତି ବଂଗଳାରେ 
ବରିଷ୍ଠ ସାହିତ୍ୟିକ ବୁଦ୍ଧଦେବ ବସ ଯେହେତୁ ସାହିତ୍ୟ ଯେଖାନେ ସୃଷ୍ଟିଶୀଳ ସେଖାନେ 
ମାନୁଷେର ସମଗ୍ର ଅନ୍ତରାତ୍ମା ସକ୍ରିୟ ହୟେ ଉଠେ - ଶୁଧୁ ତା'ର ବୁଦ୍ଧି, ଇନ୍ଦ୍ରିୟଵୋଧ ଓ 
ହୃଦୟବୃତ୍ତି ନୟ, ତା'ର ନିଜ୍ଞୀନ ମନ, ତା'ର ଆମତ୍ମାୟ ଅଧ୍ଷ୍ପିତ ନରକ ଓ ସ୍ଵର୍ଗ, ତା'ର 
ପୂର୍ବଓପୁରୁଷର ଧୂସର ସୁ ତିପୁଂଜ । (ଢାଷା, କବିତା ଓ ମନୁଷ୍ୟତ୍ଵ ) ମାତୃଭାଷା ଓ 
ସାହିତ୍ୟ ଅବିଚ୍ଛେଦ୍ୟ ଭାବରେ ସଦା ପରସ୍ପର ସଂପୃକ୍ତଟ ଏଇଠି କଥାଟିକୁ ସ୍ପଷ୍ଟ କରିବାକୁ ` 
ଶ୍ରୀବସୁ ମଣିଷର ଦୁଇଟି ଜୀବନର କଥା କହିଛନ୍ତି । ଗୋଟିଏ ସ୍ପଷ୍ଟ ଦିବାଲୋକର ଜୀବନ, 
ଅନ୍ୟଟି ଗୋଧୂଳିର ଜୀବନ । ଯୁକ୍ତି ନିର୍ଭର ଦିବାଲୋକର ଜୀବନର ଯାବତୀୟ କାର୍ଯ୍ୟ 
ଯେ କୌଣସି ଭାଷାରେ ନିର୍ବାହ କରିହେବ, ଏପରିକି ଗୋଟିକୁ ଛାଡ଼ି ଅନ୍ୟଟିକୁ ଗ୍ରହଣ 
କଲେ ବି ଯାଏ ଆସେ ନାହିଁ ଯେମିତି ଦଳେ ଇଂରାଜୀ ପରିବର୍ତେ ହିନ୍ଦୀରେ ଶିକ୍ଷାଦାନ ଓ 

କୋଟ୍ଟକଚେରୀ କାମ ଚଳାଇଲେଣି । କିନ୍ଧ ଗୋଧୂଳି ଜୀବନ କଥା ଅଲଗା- ବୁଦ୍ଧଦେବଙ୍କ 
ଭାଷାରେ କଥାଟିକୁ ଶୁଣନ୍ତୁ “ଯେ ଜୀବନ ଗୋଧୂଳିର ଆଧୋ ଅନ୍ଧକାରର ସ୍ବପ୍ନର । 
ଏହି ବିଜ୍ଞାନ ପୋଷିତ ବିଂଶଶତକେ ଓ ସ୍ଵପ୍ତେ ଆମରା ଛେଲେ ମାନୁଷ ବା ଆଦିମ 
ମାନୁଷେ ରୂପାନ୍ତରିତ ହଇ, ସେଖାନେ ଆମାଦେର ଦିନେର ଆଲୋର ସବଶିକ୍ଷା ଧୂସେ 
ପଡ଼େ, ତ୍ରାସ, ଆଶା ଉଦ୍ୟମ କୋନୌ ଯୁକ୍ତିମାନେନା । ସ୍ଵନ୍ତଲୋକିତ ସୁଡ଼ୁଟ୍ଗେର ମଧେ 
ହାମାଗୁଡ଼ି ଦିୟେ ଚଲତେ ହୟ ଆମାଦେର । ସେହି ଅଚିନ୍ତିତ ଚଲାର କୋନୋ ଚିହ୍ନ ଯଦି 
ଖୁଜେ ପାଇ ଆମରା, ସେ ଚିହ୍ନ ଏକଟି ପାତ୍ରେ ବିଧୃତ ହତେ ପାରେ : ତା ମାତୃଭାଷା ।” 
କବି ସାହିତି୍ୟିକମାନେ ଏହି ଗୋଧୂଳି ଜୀବନର ସେହି ଅଚିନ୍ତିତ ଯାତ୍ରାର କଥା ଜାଣନ୍ତି । 
ବୁଦ୍ଧଦେବ ବସୁ ମୂଖ୍ୟତଃ କବିଙ୍କ କଥା କହନ୍ତି, ସେଇ ଆଦିମ ଓ ଆବଵିଳ ଅନ୍ଧକାର 
ଥେକେ ଯଦି କୋନୋ ସ୍ବଚ୍ଛ ମଣି ଆମରା ହେକେ ଡୁଲତେ ଚାଇ, ଚାଇ କୋନୋ ସ୍ମତି, 
ଆବିଷ୍କାର ବା ଅଭିଜ୍ଞାନକେ ଛିନିୟେ ଆନତେ, ସେ କାର୍ଯ୍ୟ ସମ୍ଭବ ହତେ ପାରେ ଏକମାତ୍ର 
ସେଇ ଭାଷାତେ, ଯା ଆମାଦେର ଅଚେତନର ଅନ୍ତରଂଗ ଏବଂ ଯାର ମଧେ ପରତେ 
ପରତେ ଜଡ଼ିତ ହୟେ ଆଚ୍ନେ ଆମାଦେର ସମସ୍ତ ପୂର୍ବପୁରୁଷେର ବହୁଯୁଗ ବ୍ଯାପୀ 
ଜୀବନସୃୂତ୍ର । ଏବଂ ଏଇ କାଜଇ କବି କରେ ଥାକେନ । ସଚେତନ ଜୀବନେର ସଂଗେ 
ଅଚେତନର ଘଟକାଳୀ କରେନ ତିନି; ଆମାଦେର ବନ୍ୟ ବିଶ୍ଵଙ୍ଖଳ ସ୍ଵପ୍ନସତ୍ତାକୁ ଚିନ୍ନୟରୂପ 
ଦାନ କରେନ୍୍‌ ଚୈତନ୍ୟକୁ ପୂର୍ଣ୍ଣତା ଦେନ୍ବ, ସ୍ଵପ୍ନ ଯାମିନୀର ସଂସ୍ପର୍ଶରେ ଆନେ ।”” ମଣିଷ 
ଏହି ଗୋଟିକ ମାତ୍ର କାର୍ଯ୍ୟ ମାତୃଭାଷା ବିନା ସମ୍ଭବ ହୁଏ ନାହିଁ । ସେଇଥ୍‌ପାଇଁ ମାତୃଭାଷା 
ଭିନ୍ନ ଅନ୍ୟ କୌଣସି ଭାଷାରେ ଭଲ କବିତା ଲେଖିହୁଏ ନାହିଁ କେବେ । କବିତାର ଭ୍ଭାଷା 
ତ ମାତୃଭାଷା; ସେଇଥ୍‌ପାଇଁ କୁହାଯାଇଥାଏ, କବିତାର ବି ମଣିଷ ଜାତିର ¢ ାତଭାଷା 


ଏତେ କବି, ଏତେ କଥାକାର ଏତେ ନାଟ୍ୟକାର । ର ବଭାବିଏ ସବକା କି” 
କୁହାଯାଇପାରେ । ମନେହେବ ପିଲାଜିଆ ଜିଶ୍ଚଙ, କିତୁ ଉଦର ହାବସବର ଚଞା ଛତ 
କଥାଟିର ଗୁରୁତ୍ଧ ବଝିହେବ । ଓଡ଼ିଶାର ମେବ! ଛା ରର “ନଳ ବିନ ଝଂଏଖତ ନଥ ¬ 
ବିଷୟ ପଢ଼ି ଆସୁଛନ୍ତି । ମାତୃଭାଷା ଖିକ୍ଧୀ ନ୍ଧ ବବିତା ବଥା ଦବ ଏ ଖଡା 


ଛାତ୍ରମାନେ ପ୍ରାୟ ଓଡ଼ିଆ ଇହଛାଧୀନି (୧pt୦୮ ବାର ଚଣା ବଂ ୯ 
ଅଛି । ଅଧବକନ୍ଧୁ ଇଚ୍ଛାଧୀନ ଓଡ଼ିଆ ଭାଷା ତ & ଜହି ଓ ୬ବ୭ଭ ବହି ଵା ଆଣ 
ସୌଭାଗ୍ୟର କଥା ଥିଲା, ମେଧାରବା 0 ହସ ଵା ND ନ Rae 


ପେପର୍‌ଟି ପଢ଼ୁଥିଲେ ସଢୁଦିରେ 1 ତାହାର $, ଝ୯ ବସର ଖଟର ଶେ 

ଅନ୍ୟତମ ପାଠ୍ୟ ବିଷୟ ବୋଲି ପଢ଼ୁଥୁବା ଛାତ୍ରମାନଙ୍କ ମଧ୍ୟରୁ ଯେବେ ସାହିତ୍ୟିକ 
ଖୋଜାଯାଏ କି ଦୃଶ୍ୟ ଆମେ ଦେଖିବା ? ଇଚ୍ଛାଧୀନ ଓଡ଼ିଆ ଭାଷା ଘେନି ପଢ଼ୁଥ୍‌ବା 
ଛାତ୍ରମାନଙ୍କ ମଧ୍ୟରୁ ଆମେ ଶତାଧ୍‌କ ସାହିତ୍ୟକଙ୍କ ନାମ ପାଇପାରିବା-ଏପରିକି ଉନ୍ମଳ 
ସାହିତ୍ୟକଙ୍କ ସଂଖ୍ୟା କିଛି କମ୍‌ ନୁହେଁ ! ମହାପାତ୍ର ନୀଳମଣି ସାହୁ, ବିଭୂତିଭୂଷଣ ପଟ୍ଟନାୟକ, 
ସୌଭାଗ୍ୟ କୁମାର ମିଶ୍ର, ପ୍ରତିଭା ଶତପଥୀ ଇତ୍ଯାଦି । ବାଧ୍ୟତାମୂଳକ ଓଡ଼ିଆ ଭାଷା 
ପଢ଼ିଥବା ଛାତ୍ରଙ୍କ ପାଖକୁ ଗଲେ ଆହୁରି ଆଶ୍ଚର୍ଯ୍ୟ ହେବା । ଭଲ ସାହିତ୍ଯକଙ୍କ ଭିଡ଼ 
ସେଇଠି । ଦେଶବିଦେଶରେ ଖ୍ୟାତିକୀର୍ି ସାହିତ୍ୟକଙ୍କ ତାଲିକାଟିକୁ ଯଥେଷ୍ଟ ଦୀର୍ଘ କରିହେବ- 
ରମାକାନ୍ତ ରଥ, ସୀତାକାନ୍ତ ମହାପାତ୍ର, ଶାନ୍ତନୁ କୁମାର ଆଚାର୍ଯ୍ୟ ମନୋଜ ଦାସ, ସୌରୀନ୍ଦ୍ର 
ବାରିକ, ରାଜେନ୍ଦ୍ର କିଶୋର ପଣ୍ଡା, ହରପ୍ରସାଦ ଦାସ, ବୀଣାପାଣି ମହାନ୍ତି, ପ୍ରତିଭା ରାୟ, 
ଜଗନ୍ନାଥ ପ୍ରସାଦ ଦାସ ଇତ୍ୟାଦି ଇତ୍ୟାଦି । ଇଚ୍ଛାଧୀନ ସଂସ୍କୃତ ଭାଷା ପଢ଼ିଥ୍‌ବା ଓଡ଼ିଆ 
ଛାତ୍ରଙ୍କ ମଧ୍ଯରୁ ସାହିତ୍ୟିକ କାହାନ୍ତି ? ସଂସ୍କୃତ ଭାଷାର ସାହିତ୍ୟ କାହିଁ ? ଡଃ ଅର୍ଚ୍ଚନା 
ନାୟକ ଓ ଡଃ କୁଞ୍ଜବିହାରୀ ଦାସ କି ଜୟକୃଷ୍ଣ ମିଶ୍ରଙ୍କ ନାମ କେହି କହିପାରନ୍ତି, ଏମାନେ 
କିନ୍ଧୁ ଓଡ଼ିଆ ଭାଷା ସାହିତ୍ୟରେ ଏମ୍‌.ଏ. | ସଂସ୍କୃତ ବିଦ୍ଧାନ କେଉଁଠି କା ଭା କିଛି କେଉଁଠି 
ଲେଖିଥ୍‌ବେ ନିଶ୍ଚୟ, କିନ୍ତୁ ସେଗୁଡ଼ିକ କୀର୍ଭିର ସାମଗ୍ରୀ ହୋଇପାରି ନାହିଁ । ସଂସ୍କୃତ ଭାଷାର 
ସର୍ଜନାଧର୍ମୀ ସାମର୍ଥ୍ୟ କେବେଠୁ ଲୋପ ପାଇସାରିଛି । ସଂସ୍କୃତ ଭାଷାରେ ମଧ୍ଯ ଆଧୁନିକ 
ଜୀବନର ବାସ୍ତବତାକୁ ରୂପାୟିତ କରିବା ଅସମ୍ଭବ ପ୍ରାୟ । ସେଥୂରେ କ'ଣ ଆଧୁନିକ 
ଗଞଡ୍ଜ ଉପନ୍ୟାସ ଲେଖିହେବ ? କାବ୍ୟନାଟକ ରଚନା କରିହେବ ? ହେବ ନାହିଁ । ପ୍ରଶ୍ନ 
ଉଠେ, ସଂସ୍କୃତ ବିଦ୍ଧାନ କ'ଣ ଓଡ଼ିଆ ଭାଷାରେ ସାହିତ୍ୟ ସୃଷ୍ଟି କରିପାରନ୍ତେ ନାହି ପାରନ୍ତେ । 
ଯେଉଁମାନେ ଓଡ଼ିଆ ଭାଷାକୁ ଭଲ ପାଇଛନ୍ତି ସେମାନଙ୍କ ମଧ୍ଯରୁ କେତେକ ଓଡ଼ିଆରେ 
ଉଲ ଲେଖାଲେଖି କରିଛନ୍ତି ନିଶ୍ଚୟ । ଅନ୍ତରାୟ ଅଛି । ସଂସ୍କୃତ ଭାଷୀ ପାଇଁ ତ ଓଡ଼ିଆ 
ଅପଡ୍ରଷ୍ଟ ଭାଷା । ଅଧ୍ବକନ୍ଧୁ ଓଡ଼ିଆ ସାହିତ୍ୟକୁ ଭଲ ନ ପାଇଲେ ଓଡ଼ିଆ ଭାଷାକୁ ଭଲ 
ପାଇବା କଷ୍ଟସାଧ । ଭାଷାବିଦ୍ଧମାନେ ମନେ କରିପାରନ୍ତି ଭାଷା ଓ ସାହିତ୍ଯ ମଧ୍ଯରେ 
ସାକ୍ଷାତ ସମ୍ପର୍କ ନାହିଁ । କିନ୍ତ ସାହିତ୍ୟ ଯେ ଭାଷାର ଅନ୍ୟତମ ପ୍ରକାଶ- ଏହା କଣ 
ଅସ୍ଵୀକାର କରିହେବ ? ସାହିତ୍ୟ ଭାଷା ମାଧ୍ୟମରେ ସୁଖଦୁଃଖର ସୌନ୍ଦର୍ଯ୍ୟ ସୃଷ୍ଟି କରେ, 
ଜୀବନର ଅନେକ ମୂଲ୍ୟବାନ ଅଭିଜ୍ଞତାର ଉପହାର ତୋଳି ଧରିଥାଏ । ଭାଷାକୁ ନିଜର 
ମନେ କରିବାର ଓ ଭାଷାକୁ ଭଲ. ପାଇବାର ଅନ୍ୟ ଏକ ସୁଦୃଢ଼ ଭିତ୍ତି ହେଉଛି ଏହି 
ସାହିତ୍ୟ । ବାଧ୍ୟତାମୂଳକ ଓଡ଼ିଆ ( ଏମ୍‌.ଆଇ.ଏଲ୍‌ ) ପଢ଼ି ଓଡ଼ିଆ ପିଲାଏ ଓଡ଼ିଆ ସାହିତ୍ୟ 
ସଂସ୍ପର୍ଶରେ ଆସୁଥଲେ, ଓଡ଼ିଆ ଭାଷାକୁ ଭଲପାଉଥୁଲେ, ଓଡ଼ିଆ ସାହିତ୍ୟ ସୃଷ୍ଟି କରୁଥିଲେ । 

ଏମ୍‌.ଆଇ.ଏଲ୍‌. ( ମଡ଼ର୍ବବ ଇଣ୍ଡିଆନ୍‌ ଲାଙ୍କୁଏଜ୍‌ ) ପ୍ୁସାଦରୁ ଆମେ ଅନେକ ସୂସାହିତ୍ୟକ 
ପାଇଆସିଛୁ- ଆଜି ତାକୁ ଉଦଵଖାତ୍ଵ କରି ଅଯଥା ସଂସ୍କୃତ ଏମ୍‌.ଆଇ.ଏଲ୍‌. ପଢ଼ାଇଲେ 
ଆଉ ଯାହାର ଯାହା ଲାଭ ହେଉ ନା କାହିଁକି, ଓଡ଼ିଶାର କି ଓଡ଼ିଆ ଭାଷାର କୌଣସି 
ପ୍ରକାର ସମୃଦ୍ଧି ଘଟିବ ନାହିଁ । ଭବିଷ୍ଯତ ସାହିତ୍ଯକଙ୍କ ପ୍ରଜନ୍ମର ଛବି ବରଂ ଅସ୍ତଷ୍ଟ 
ହୋଇଉଠିବ । 
(ପାଞ୍ଚ) 

ଶିକ୍ଷାଦାନର ପ୍ରକୃଷ୍ଠ ମାଧ୍ୟମ ମାତୃଭାଷା-ଏକଥା ସମସ୍ତେ ସ୍ଵୀକାର କରନ୍ତି । 
ସବୁସ୍ତରର ଶିକ୍ଷା ମାତୃଭାଷା ମାଧ୍ୟମରେ ଦିଆ ନ ଗଲେ ଚିତ୍ତର ପୂର୍ଣ୍ଣ ଉନ୍ମେଷ ଘଟିବ 
ନାହିଁ କି ବିଦ୍ୟାର ସମ୍ୟକ୍ର ଆତ୍ମୀକରଣ ସମ୍ଭବିବ ନାହିଁ । ମାତୃଭାଷାରେ ଆମ ମନରେ 
ଅଭିଜ୍ଞତା ପ୍ରଥମେ ଆକାର ଧାରଣ କରିଥାଏ, ମାତୃଭାଷାରେ ଜୀବନର ବିଚିତ୍ର ସମସ୍ୟା 
ଆମ ଚେତନାରେ ସ୍ତଷ୍ଟ ଉଦିତ ହୋଇଥାଏ - ମାତୃଭାଷା ନିଃଶ୍ବାସ ପ୍ରଶ୍ନାସ ପରି ଆମ 
ପାଇଁ ସହଜ ସ୍ଵାଭାବିକ ବି ? ତେଣୁ ସେହି ଭାଷାରେ ବିଗଳିତ ହୋଇ ଯେଉଁ ଶିକ୍ଷା 
ମନରେ ପ୍ରବାହିତ ହୁଏ, ସେହି ଶିକ୍ଷାର ଉପଲବ୍ଧ ଗଭୀରତମ ସ୍ତରରେ ସଞ୍ଚାରିତ 
ହେବାର ସାମର୍ଥ୍ୟ ରଖେ । ମାତୃଭାଷା ମାତୃସ୍ତନ୍ୟ ପରି ପୁଷ୍ଟିଦାୟକ ନିଶ୍ଚୟ । ସ୍ତୁଲ୍‌ ଶିକ୍ଷା 
ମାତୃଭାଷାରେ ହେବା ଉଚିତ - ଏ ପ୍ରସ୍ତାବ ଆଜି ସର୍ବବାଦୀ ସମ୍ମତ । ଭାରତରେ କିନ୍ଧୁ 
କଲେଜ ଶିକ୍ଷା ଇଂରାଜୀରେ ହେଲେ ଭଲ ହେବ ବୋଲି ଅନେକ ଭାବନ୍ତି । ଭାରତବର୍ଷରେ 
ବହୁ ଧର୍ମ, ବହୁ ଭାଷା ! ତେଣୁ ଆନ୍ତର୍ଭାରତୀୟ ଯୋଗାଯୋଗ ପାଇଁ ଓ କେନ୍ଦ୍ରପ୍ରାନ୍ତ 
ସଂପର୍କ ସ୍ଥାପନ ପାଇଁ ଗୋଟିଏ ଉନ୍ନତ ଭାଷା ଦରକାର ଯେଉଁ ଭାଷା କୌଣସି ଅଞ୍ଚଳର 
ଭାଷା ହୋଇ ନଥ୍‌ବ । ଏପରି ଦୁଇଟି ଭାଷା ଅଛି, ଗୋଟିଏ ସଂସ୍କୃତ ଓ ଅନ୍ୟଟି ଇଂରାଜୀ । 
ସଂସ୍କୃତ ଭାଷାରେ ସାରାଦେଶରେ ଶାସନକାର୍ଯ୍ୟ ଚଳାଇବା କଥା କେହି ପାରିବେ ନାହିଁ । 
ଶିକ୍ଷାଦାନ ବି ଦୁରୁହ ହୋଇଉଠିବ । ତେଣୁ ଇଂରେଜୀ ଭାଷାଟି ପ୍ରକୃଷ୍ଣ । ଭାରତର ବହୁ 
ପ୍ରାନ୍ତରରେ ଇଂରାଜୀ ଭାଷା ବ୍ୟାପକ ଭାବରେ ପ୍ରଚଳିତ । ତେଣୁ କଲେଜ ଶିକ୍ଷା ମାତୃଭାଷା 
ସହିତ ଇଂରାଜୀ ଭାଷାରେ ସଂପନ୍ନ ହେବା ସମୀଚୀନ । ଦ୍ରଇଟି ଭାଷାରେ ଉଚ୍ଚଶିକ୍ଷା 
ଦୁରୂହ ନୁହେଁ । ବିଶ୍ବର କର୍ମ ଓ ଚିନ୍ତା ସହିତ ଯୋଗାଯୋଗ କରିବାକୁ, ସାହିତ୍ୟ ଓ ବିଜ୍ଞାନ 
କ୍ଷେତ୍ରରେ ଉଚ୍ଚତର ମାନର ନିର୍ଦ୍ଦେଶ ପାଇବାକୁ ହେଲେ ଇଂରେଜୀ ଭାଷାକୁ ଅବଲମ୍ବନ 
କରିବାକୁ ପଡ଼ିବ । ଭାରତୀୟ ଏଁକ୍ୟ ପାଇଁ ହିନ୍ଦୀ ଅପେକ୍ଷା ଇଂରେଜୀ ବେଶି ଅନୁକୂଳ- 
ଏପରିକି ମାତୃଭାଷାର ଉନ୍ନତିରେ ଇଂରେଜୀ ଭାଷା ସହାୟକ ହେବ । ଯେଉଁମାନେ 
ଉଚ୍ଚଶିକ୍ଷା ପାଇବେ ସେମାନଙ୍କ ସହିତ ଜନସାଧାରଣଙ୍କର ଯୋଗଯୋଗ ହେବ ମାତୃଭାଷା 

ମାଧ୍ଯମରେ । ଅଧ୍ବକନ୍ଧ ଏବେ ସାରା ଦେଶରେ ସିବ୍ଧାନ୍ତଟିଏ ସର୍ବସମ୍ମତ ଯେ, ପ୍ରତିପ୍ରଦେଶରେ 
ମାତୃଭାଷାରେ ଶାସନକା୍ଯ୍ୟ ଚାଲିବ, ଜନସାଧାରଣଙ୍କ ସହିତ ଶାସନ ବ୍ୟବସ୍ଥାର ସାକ୍ଷାତ 
ଯୋଗାଯୋଗ ସମ୍ଭବ ହେବ, ଶାସନକାର୍ଯ୍ୟ ହେବ ଜନସାଧାରଣଙ୍କ ବୋଧଗମ୍ୟ ବି । 
ସେଥ୍ପାଇଁ ସାରା ଭାରତର ଶିକ୍ଷାବିଦ୍ରମାନେ ଚିନ୍ତା କରୁଛନ୍ତି ଯେ, ସଂସ୍କୃତ, ହିନ୍ଦୀ, ଇଂରେଜୀ 
ଓ ମାତୃଭାଷା- ଏ ଚାରିଟି ଭାଷାରେ ଉଚ୍ଚଚିନ୍ତା ପ୍ରକାଶ କରିବା କୌଣସି ଛାତ୍ର ପକ୍ଷରେ 
ସମ୍ଭବ ନୁହେଁ । ଦୁଇଟି ଭାଷାକୁ ବାଦ୍ଧ ଦେବାକୁ ହେବ । ଆଉ ଉଚ୍ଚଶିକ୍ଷା ବ୍ୟବସ୍ଥାକୁ ଏମିତି 
ସଂପନ୍ନତର କରିବାକୁ ହେବ ଯେ, ଏ ଦେଶର ଛାତ୍ର ଉଭୟ ଇଂରେଜୀ ଓ ମାତୃଭାଷାରେ 
ଦକ୍ଷତା ହାସଲ କରିବେ; କେବଳ ପୁସ୍ତକ ପଠନ ପାଠନ କରିବାକୁ କ୍ଷମ ହେଲେ ଚଳିବ 
ନାହିଁ, ସେମାନେ ଏ ଉଭୟ ଭାଷାରେ ନିଜକୁ ଯେପରି ପ୍ରକାଶ କରିପାରିବେ ତାହା 
ଉପରେ ଧ୍ୟାନ ଦେବାକୁ ହେବ । ଓଡ଼ିଶାରେ ଓଲଟାଟା ଘଟୁଛି । ଯେତେବେଳେ ମାତୃଭାଷା 
ଉପରେ ଅଧକରୁ ଅଧ୍ବକ ଗୁରୁତ୍ଵ ଦିଆଯାଆନ୍ତା ସେତେବେଳେ ଏମ୍‌.ଆଇ.ଏଲ୍‌. ମାତୃଭାଷା 
ପରିବର୍େ ସଂସ୍କୃତ ପଢ଼ାଯିବାର ବ୍ଯବସ୍ଥା କରାଯାଉଛି । ସଂସ୍କୃତ ଭାଷାର ଭବିଷ୍ଯତ 
ନାହିଁ । ଯେଉଁମାନେ ଭାରତବର୍ଷରେ ଗୋଟିଏ ଧର୍ମ ଓ ଗୋଟିଏ ଭାଷା ପ୍ରବର୍ଭିତ ହେବାର 
ଦିବାସ୍ଵପ୍ନ ଦେଖୁଛନ୍ତି ସେମାନେ ବି ସଂସ୍କୃତ ଭାଷାକୁ ରକ୍ଷାକରି ପାରିବେ ନାହିଁ । ଯାହାର 
ଭବିଷ୍ୟତ ନାହିଁ ତାହାକୁ ପୁନରୁଜୀବିତ କରିହେବ ନାହିଁ । କରିବାଟା ଅସମୀଚୀନ ମଧ୍ଯ ! 
ଉଚ୍ଚ ମାଧ୍ୟମିକ ଶିକ୍ଷାବୋର୍ଡ଼ ଶିକ୍ଷା ବ୍ୟବସ୍ଥାର ପୁନର୍ବିଚାର କରନ୍ତୁ, ଓଡ଼ିଆ ଭାଷାକୁ ମାତୃଭାଷାର 
ପୂର୍ବ ମର୍ଯ୍ୟାଦା ଦିଅନ୍ତୁ, ପୁଣି ପୂର୍ବପରି ଏମ୍‌.ଆଇ.ଏଲ୍‌. ଓଡ଼ିଆ ସମସ୍ତେ ପଢ଼ନ୍ତୁ । ଆମ୍‌ର 
ମେଜର ଇଣ୍ଡିଆନ୍‌ ଲାଙ୍କୁଏଜ୍‌ ଲୋଡ଼ା ନାହିଁ, ମଡ଼ର୍ଣ୍ଣ ଇଣ୍ଡିଆ ଲାଙ୍ୁଏଜ୍‌ ଲୋଡ଼ା । ଏହି 
ପ୍ରଜନ୍ମର ମେଧାବୀ ଛାତ୍ରଙ୍କର ଭଲ ସାହିତ୍ୟିକ ହେବାର ସମ୍ଭାବନାଟି ସମୁଦ୍ୟତ ରହିବ । 
(ଛଅ) 

ମାତୃଭାଷା “ସୁପକ୍ସ ରମ୍ଭା ପ୍ରାୟ ।” କୋମଳ ସ୍ବାଦୁ ରସମୟ ।” ତାହାର ପ୍ରଶସ୍ତି 
ଗାଇଲେ ସରିବ ନାହିଁ । ମାତୃଭାଷା ଜନଗଣଙ୍କ ଏଁକ୍ୟର ବଂଧନ- ଏହି ଭାଷା ବଂଧନ 
ଦ୍ଵାରା ଗୋଟିଏ ଜନଗୋଷ୍ଠୀ ଏକ୍ୟ ଓ ସଂହତି ଲାଭ କରିଥାଏ । ପ୍ରାଣର ଅଭିବ୍ୟକ୍ତି 
ମାତୃଭାଷା । ସଂପୂର୍ଣ୍ଣ ପ୍ରାଣର କଥା ସଂପୂର୍ଣ୍ଣ କରି କହିହୁଏ ମାତୃଭାଷାରେ । ମାତୃଭାଷା 
ପୂର୍ବ ପୁରୂଷର ଉତ୍ତରାଧକାର- ପୂର୍ବ ପୁରୁଷଙ୍କ ଠାରୁ ଲନ୍ଧ ସବୁ ଉତ୍ତରାଧ୍‌କାର ସଂଚିତଥାଏ 
ମାତୃଭାଷାଭଣ୍ଡାରରେ । ମାତୃଭାଷା ଜନନୀ-ଆଶ୍ରୟଦାତ୍ରୀ । ମଣିଷ ପାଇଁ ତା'ର ମାତୃଭାଷା 
ପ୍ରକୃତିର ସବୁ ସୌନ୍ଦର୍ଯ୍ୟରେ ଅଳଂକୃତ | ମଧୁର, ସୁନ୍ଦର, ସମୃଦ୍ଧ ଓ ପବିତ୍ର । ସମଗ୍ର 
ଭାରତବର୍ଷରେ ମାତୃଭାଷା ପ୍ରତି ଶ୍ରଦ୍ଧା, ମୁଗ୍ଧତା ଓ ଅନୁରାଗ ଦିନୁ ଦିନ ବଢ଼ୁଛି- କିନ୍ଧ 

ଓଡ଼ିଶାରେ ଘଟୁଛି ଓଲଟା କଥା । ବାଧ୍ୟତାମୂଳକ ଓଡ଼ିଆ ପଢ଼ୁଥ୍ବା କଲେଜ ଛାତ୍ରକୁ 
ପ୍ରବର୍ରାଯାଉଛି ଓଡ଼ିଆ ପରିବର୍ଭେ ସଂସ୍କୃତ ପଢ଼ିବାକୁ ଓଡ଼ିଆ ଭାଷା ଆକ୍ରାନ୍ତ ଓ ଉପେକ୍ଷିତ । 
କାହା ପାଖରେ ଗୁହାରି କରିବା ? ଓଡ଼ିଆ ଭାଷା ଓ ଜାତିର ମୁରବୀ କାହାନ୍ତି ? ଉନବିଂଶ 
ଶତାବ୍ଦୀରେ ଥୁଲେ ଗୌରୀଶଙ୍କର ରାୟ, ଫକୀରମୋହନ ସେନାପତି, ମଧୁସୂଦନ ଦାସ; 
ବିଂଶ ଶତାବ୍ଦୀରେ ନୀଳକଣ୍ଠ ଦାସ, ଆଉଇଁବଲ୍ଭ ମହାନ୍ତି ଓ ଡକୂର ହରେକୃଷ୍ଣ ମହତାବ । 
ଏବେ ? କିଏ କାହାନ୍ତି ? ମୁଖ୍ୟମନ୍ତ୍ରୀ ମହୋଦୟଙ୍କ ପାଖକୁ ଯିବାକି ? ସେ ତ ଭଲ କରି 
ଓଡ଼ିଆ କହିପାରନ୍ତି ନାହିଁ ? ତାଙ୍କଠାରୁ ମାତୃଭାଷା ମମତା କାହୁଁ ପାଇବା ? ଉଚ୍ଚଶିକ୍ଷା 
ମନ୍ତ୍ରୀ ମହୋଦୟଙ୍କୁ ଗୁହାରି କରିବା ? ମହୋଦୟ ଓଡ଼ିଆ କହନ୍ତି ନିଶ୍ଚୟ । ସେ କିନ୍ତ 
କର୍ମବୀର ଗୌରୀଶଙ୍କର ରାୟ ନୁହନ୍ତି ଯେ ଓଡ଼ିଆ ଭାଷାର ସମ୍ମାନ ରକ୍ଷା ପାଇଁ ସର୍ବସ୍ବାନ୍ତ 
ହୋଇ ଲଢ଼ିବାକୁ ପ୍ରସ୍ତୁତ ହେବେ ? କୁହାଯାଏ ସେ ବରଂ ସ୍ବୟଂ ଏହି ବିପାକଟିକୁ ଭିଆଇଛନ୍ତି, 
ଆତ୍ମଘାତୀ କେତେକ ନିର୍ବୋଧ ଓଡ଼ିଆ ଅଧ୍ୟାପକଙ୍କୁ ପ୍ରବର୍ଭାଇ କାର୍ଯ୍ୟଟି ସୁସଂପନ୍ନ କରିଛନ୍ତି । 
ତାଙ୍କଠାରୁ ଓଡ଼ିଆ ଭାଷା ପ୍ରତି ଶ୍ରଦ୍ଧା ଓ ଅନୁରାଗ ଆଶା କରିବା ବିଡ଼ମ୍ବନା । ଓଡ଼ିଆଏ 
ବରଝନ୍ତୁ ଏବେ ଓଡ଼ିଆ ଭାଷାର କଥା । ମାନ ଅପମାନର କଥା । ଓଡ଼ିଆ ଭାଷାର କଥା । 
ଶିବୁସୋରେନ୍ଵ ଓଡ଼ିଶାରୁ ତିନୋଟି ଜିଲ୍ଲା ମାରିନେବାକୁ ଅବୈଧ ଷଡ଼ଯନ୍ତ୍ର ଚଳାଇଥ୍‌ବାରୁ 
ଓଡ଼ିଆଏ ବେଶ୍‌ ଉତଲ କ୍ଷିପ୍ର ନିଷ୍ଚୟ- ଆନନ୍ଦର କଥା । କିନ୍ଧୁ ସଂସ୍କୃତ ଭାଷା ଏଣେ ରାଷ୍ଟ୍ରଶକ୍ତି 
ସମର୍ଥନରେ ଓଡ଼ିଆ ଭାଷାକୁ ଅଚିରେ ନୈଶଦ୍ଦ୍ୟର ନିର୍ବାସନକୁ ପଠାଇଦେବାର ସୁବ୍ୟବସ୍ଥା 
କରିସାରିଲାଣି, ସେ ବିଷୟରେ କାହାର ହେଜ କାହିଁ ? ଦିନେ ଦେଖାଯିବ ଓଡ଼ିଆ 
ଏମ୍‌.ଆଇ.ଏଲ୍‌. ଆଉ କେହି ପଢ଼ୁନାହାନ୍ତି । ଭାଷାର ନିର୍ବାସନମାନେ କେବଳ ଅତୀତ 
ସହିତ ସଂପର୍କ ଛେଦ ନୁହେଁ, ଜାତିର ଅସ୍ପିତା ଲୋପମଧ୍ଯ । ଏକଥା କଂଣ ବୁଝିବେ ନାହିଁ 
ଓଡ଼ିଆଏ ? ବୁଝିବ ନାହିଁ ଓଡ଼ିଶା ? ଓଡ଼ିଆ ଯେ କୌଣସି ଭାଷା ନୁହେଁ, ଓଡ଼ିଆଙ୍କ 
ମାତୃଭାଷା ତାହାକୁ ଅବଜ୍ଞା ନକରି । 


E 
ଗୋଧୂଳି ଲେନ୍‌, ଦେଉଳ ସାହି 
କଟକ ¬ ୭୫୩ ଠ ୦୮ 

ଓଡ଼ିଆ ଅବ୍ୟୟ ପଦର ବିନର୍ବ୍ୟୟ 


ସରୋଜ ରଂଜନ ମହାନ୍ତି 


ଓଡ଼ିଆ ଭାଷାରେ ବିଭିନ୍ନ ପ୍ରକାର ଅବ୍ୟୟ ପଦର ପ୍ରଚଳନ ଅଛି । ସାଧାରଣତଃ 
ଯେଉଁ ପଦଗୁଡ଼ିକ ବିଭକ୍ତି ବଚନ, କାଳ ଓ କାରକ ଅନୁସାରେ ପରିବର୍ରିତ ହୁଅନ୍ତି ନାହିଁ, 
ସେଗୁଡ଼ିକୁ ଅବ୍ୟୟ ପଦ କୁହାଯାଏ । ଓ, ଏବଂ, କିନୁ, ମାତର, କ୍ଳଚିତୃ କଦାପି ଓ ସର୍ବତ୍ର 
ପ୍ରଭୃତି ଅବ୍ୟୟ ପଦ । ଏହା ବ୍ୟତୀତ ପୁଣି”, ‘ଆଉ, ବି, ମଧ୍ଯ”, ଓ ' ଆହୁରି' ଅବ୍ୟୟ 
ପଦ ରୂପେ ବ୍ୟବହୃତ ହୁଅନ୍ତି । କ୍ରିୟା ବିଶେଷଣ ଓ ବିଶେଷଣର ବିଶେଷଣ ପଦଗୁଡ଼ିକ 
ବାକ୍ୟରେ ପରିବର୍ତିତ ଆକାରରେ ବ୍ୟବହୃତ ହେଉଥୁବାରୁ ସେଗୁଡ଼ିକ ମଧ୍ୟ ଅବ୍ୟୟର 
ଅନ୍ତକୁକ୍ତ ଯଥା- ଲଣ୍ଠନଟି ମିଞ୍ଜି ମିଞ୍ଜି ହୋଇ ଜଳୁଛି, ହରିଣଟି ଜୋର୍‌ରେ ଦଉଡୁଛି, 
ସୁନ୍ଦର ସ୍ତ୍ରୀ ଖଇରିଆ ସ୍ବେଟର ଅତି ସୁନ୍ଦର ଫୁଲ, ଅତି ପାରିବାର ପିଲା, ଭାରି ନିଡ଼ର 
ପିଲା । ଓଡ଼ିଆ ଭାଷାରେ ପ୍ରଚଳିତ ଅନେକ ପ୍ରକାର ଅବ୍ୟୟ ପଦର ଆଲୋଚନା କରିବା 
ଆମର ଉଦ୍ଦେଶ୍ୟ ନୁହେଁ । ଓଡ଼ିଆ- ସାହିତ୍ୟରେ କେତେକ ଅବ୍ୟୟ ପଦକୁ ତ୍ରୁଟିଯୁକ୍ତ କରି 
କିପରି ବ୍ୟବହାର କରାଯାଉଛି, ତାହା ଦର୍ଶାଇବା ହିଁ ଆମର ଉଦ୍ଦେଶ୍ୟ । 
ପୌନପୁନିକତା ବ୍ୟକ୍ତ କରୁଥ୍ବା କେତେକ ବିଶେଷଣ ପଦ ମଧ୍ଯ ଅବ୍ୟୟ ପଦ 
ରୂପେ ବ୍ୟବହୃତ ହୋଇଥାନ୍ତି, ଯଥା- ଘନଘନ, ତୁହାକୁତୁହା, ଥରକୁଥର ଓ ଦିନକୁଦିନ 
ପ୍ରଭୃତି ପଦ । କାରଣ ବିଉଭକ୍ତିୟ ବଚନ, କାଳ ଓ କାରକ ଅନୁସାରେ ଏହି ପଦଗୁଡ଼ିକ 
ବାକ୍ୟରେ ପରିବର୍ଭିତ ନ ହୋଇ ବ୍ୟବହୃତ ହୋଇଥାନ୍ତି । କିନ୍ତୁ ଅନେକ ସମୟରେ ସାମ୍ପୃତିକ 
ଓଡ଼ିଆ ସାହିତ୍ୟରେ ଏହି ପଦଗୁଡ଼ିକୁ ଘନଘନ, ବାର ବାର, ତୃହାକୁ ତୁହା, ଥରକୁ ଥର, ଓ 
ଦିନକୁ ଦିନ ଲେଖାଯାଉଥୁବା ଓ ପୁସ୍ତକ ବା ପତ୍ରପତ୍ରିକାରେ ମୁଦ୍ରିତ କରାଯାଉଥ୍‌ବା 
ଦେଖାଯାଉଛି । ଏହାଦ୍ଵାରା ଗୋଟିଏ ପଦକୁ ଦୁଇଟି ପଦରେ ପରିଣତ କରିଦିଆଯାଇଛି, 
ଯାହା ଠିକ ନୁହେଁ । ଏହା ଫଳରେ ମୂଳ ପଦଟିର ( ଦୁଇଟି ପଦରେ ଲେଖିବା ଦ୍ଵାରା) 
ଅର୍ଥହାନି ଘଟିବା ସାଂଗକୁ ଭାବସଂହତି ବ୍ୟାହତ ହୋଇ ଭିନ୍ନ ଅର୍ଥ ପ୍ରକାଶ ପାଉଛି । 
ଉଦାହରଣ ସ୍ଵରୂପ ‘ବାରମ୍ବାର' ଅର୍ଥରେ ପ୍ରଚଳିତ ‘ଘନଘନ! କୁ ଯଦି ଘନ ଘନ' 

ଲେଖାଯାଏ, ତେବେ ତାହା ‘ଗାଢ଼ ମେଘ” ର ଅର୍ଥ ସୂଚାଇବ । ପ୍ରାୟ ଛଅ ସାତ ବର୍ଷ 
ପୂର୍ବେ ଓଡ଼ିଶାର ପ୍ରାଥମିକ ବିଦ୍ୟାଳୟର କୌଣସି ଏକ ଶ୍ରେଣୀର ପାଠ୍ୟକ୍ରମରେ ଅନ୍ତ ଭକ୍ତ 
ଓ ରାଜ୍ୟ ସରକାରଙ୍କ ଦ୍ଵାରା ପ୍ରକାଶିତ ଏକ ସାହିତ୍ୟ ପୁସ୍ତକରେ ସନ୍ନିବେଶିତ ଏକ କବିତାର 
ପଡ଼୍‌କ୍ତି ଏହିପରି ଥୁଲା : 
“ଘ୍ରନ ଘନ ଘନ ଗର୍ଜୈେ କମାଣ' 

ଓଡ଼ିଆ ଭାଷାରେ ପ୍ରଚଳିତ ଅନ୍ୟ ଏକ ପ୍ରକାରର ଅବ୍ୟୟ ଅଛି । ଏହାକୁ ପ୍ରଶ୍ନସୂଚକ 
ଅବ୍ୟୟର ଆଖ୍ୟା ଦିଆଯାଏ । କି, କ”ଣ, କିଏ, କିପରି, କାହିଁକି, ପରା, ଟିକି, ଟି ଓ ତ 
ପ୍ରଭୃତି ଏହି ଶ୍ରେଣୀୟ ଅବ୍ୟୟ । ସାମ୍ପୃତିକ ଓଡ଼ିଆ ଭାଷା- ସାହିତ୍ୟରେ ଟିକି, ଟି' ଓ 
‘ତୀର ତ୍ରୁଟିଯୁକ୍ତ ପ୍ରୟୋଗ ଚାକ୍ଷୁଷ କରାଯାଉଛି ।! ଏଗୁଡ଼ିକ ଅବ୍ୟୟ ପଦ ହିସାବରେ 
କେଉଁଠି ବାର୍ଭା ବା ସର୍ବନାମ ପରେ ବା କେଉଁଠି କ୍ରିୟାପଦ ପରେ ସ୍ଵତନ୍ତ୍ର ପଦ ରୂପେ 
ବ୍ୟବହାର ହେବା କଥା । କିନ୍ତୁ ତା' ନକରି ଏହି ଅବ୍ୟୟ ପଦକୁ କରାପଦ ବା ସର୍ବନାମପଦ 
କିମ୍ବା କ୍ରିୟାପଦ ସହ ସଂଲଗ୍ନ କରି ଲେଖାଯାଉଥ୍‌ବା/ ମୁଦ୍ରିତ ହେଉଥୁବା ଦେଖାଯାଉଛି 
ଯଥା:- “ତୁମେ ଆସିବତ ? ””, “ସେ (ସେମାନେ ) ଆସିବେତ ?”” ଓ “ 'ସମୋନେ 
ଏହି କାମ କରିବେତ ?”” ଏହି ବାକ୍ୟ ତିନୋଟିରେ, ' ତ” ଏକ ସ୍ଵତନ୍ତ୍ର ପଦ ହୋଇଥୂବାରୁ, 
‘ଆସିବ, ‘ଆସିବେ ଓ “କରିବେ” ପରେ ତ” ଏକ ଅବ୍ୟୟ ପଦ ରୂପେ ବା ସ୍ଵତନ୍ତ୍ର ପଦ 
ରୂପେ ବ୍ୟବହୃତ ହୋଇ ˆ ‘ତୁମେ ଆସିବ ତ ? ””, ˆ ସେ ଆସିବେ ତ ?”” ଓ “ସେମାନେ 
ଏହି କାମ କରିବେ ତ ?”” ରୂପେ ଲେଖାଯିବା ଆବଶ୍ୟକ । 

ଅବ୍ୟୟ ପଦ “ତର ଅନ୍ୟ ଗୋଟିଏ ପ୍ରକାର ପ୍ରଶ୍ନସୂଚକ ଅର୍ଥ ମଧ୍ଯ ରହିଛି, 
ଯାହାକୁ ଗୋଟିଏ ବାକ୍ୟରେ ବ୍ୟବହାର କରାଗଲାବେଳେ ବାକ୍ୟଟି ସମ୍ପୂର୍ଣ୍ଣ ହୁଏ ନାହିଁ ଓ 
ବାକ୍ୟକୁ ସମ୍ପୂର୍ଣ୍ଣ କରିବା ଲାଗି ଅନ୍ୟଏକ ସଂଯୋଜକ ବାକ୍ୟର ସାହାଯ୍ୟ ନେବାକୁ ପଡ଼ିଥାଏ, 
ଯଥା : “ମୁଁ ତ ତୋ'ର କିଛି କ୍ଷତି କରି ନଥଲି, ତୁ କାହିଁକି ମୋ'ର ସର୍ବନାଶ କଲୁ ? 
ଅନେକ ସମୟରେ ଏହି ପ୍ରକାର ଅର୍ଥ ପ୍ରକାଶ କରିବାକୁ ଯେଉଁ ବାକ୍ୟ ଲେଖାଯାଉଛି, 
ସେଥରେ “ମୁଁ ତ ତୋର କିଛି କ୍ଷତି କରିନଥୁଲି”” ପରେ ପୂର୍ଣ୍ଣଚ୍ଛେଦ ଦିଆଯାଇ ଦ୍ଵିତୀୟ 
ସଂଯୋଜକ ବାକ୍ୟକୁ ଏକ ସ୍ଵତନ୍ତ୍ର ବାକ୍ୟ ରୂପେ ଲେଖାଯାଉଛି, ଯାହା ଭାବପ୍ରକାଶ ଦୃଷ୍ଟିରୁ, 
ଓ ତେଣୁ ବ୍ୟାକରଣ ଦୃଷ୍ଟିରୁ, ଠିକ ନୁହେଁ । ସେହିପରି ପ୍ରଶ୍ନସୂଚକ ଅନ୍ୟପ୍ରକାର ବାକ୍ୟରେ 
ଅବ୍ୟୟ ପଦ “ଟି' କୁ କ୍ରିୟାପଦ ସହ ସଂଯୁକ୍ତ କରି ଲେଖାଯାଉଥ୍‌ବା ଲକ୍ଷ୍ୟ କରାଯାଉଛି, 
ଯଥା:- “ତୁ ଏ କାମ କରିଛୁଟି ? ଏହାକୁ ଶୁଦ୍ଧ ଭାବରେ ବ୍ୟବହାର କରିବାକୁ ହେଲେ, 
ଲେଖିବାକୁ ହେବ, “ତୁ ଏ କାମ କରିଛୁ ଟି ?”” ଏହାର ଅନ୍ଯ ଏକ ଉଦାହରଣ 

ଦିଆଯାଇପାରେ, 

ତିର୍ରେ ହୃଅଇ ପ୍ରତେ ପଡ଼ିଛି ଟି କି 

କ୍ଷୀରୋଦ ଫେଣ ବିଷ୍ଣୁ ଅଂଗେ ଛିଡ଼ିକି ।”” 
“ଜୁଆ ବୋହୂଟି ନଇକି ଗାଧୋଇ ଯିବୁନାହିଁ ଟି ! 

ଏହାଛଡ଼ା ଓଡ଼ିଆ ଭାଷାରେ ପ୍ରଚଳିତ କେତେକ ଅବ୍ୟୟ ପଦ ରହିଛି, ଯାହା 
ଗୋଟିଏ ପଦ ସହିତ ଅନ୍ୟ ଏକ ବିକୃତ ଶବ୍ଦର ସଂଯୋଗରେ ନୃତନ ପଦ ରୂପେ ଗଠିତ 
ହୋଇ ସେହି ନୂତନ ପଦକୁ ନୂତନ ଅର୍ଥ ପ୍ରଦାନ କରନ୍ତି, ଯଥା-ପାଠଶାଠ, ପିଲାକବିଲା, 
ବାସନକୁସନ, ପିଲାଝିଲା, ବନ୍ଧାଛନ୍ଦା, ଡକାହକା, ଜମିଫମି ଓ ବହିଫହି ଇତ୍ୟାଦି । ଏହି 
ଅବ୍ୟୟ ପଦଗୁଡ଼ିକରେ ସଂଯୋଜିତ ଶାଠ, କବିଲା, କୁସନ, ଝିଲା, ଛନ୍ଦା, ହକା, ଫମି, 
ପହି, ହେଉଛନ୍ତି ବିକୃତ ଶବ୍ଦ ପଦ ନୁହନ୍ତି । ଏହି ପ୍ରକ୍ରିୟାରେ ଗଠିତ ଏହିସବୁ ଅବ୍ୟୟ 
ପଦକୁ ଲେଖିଲାବେଳେ କେତେକ ‘ପାଠ ଶାଠ”, ‘ଚାକର ବାକର”, ପିଲାକବିଲା', 
'ପିଲାଝିଲା, ବନ୍ଧାଛନ୍ଦାଂ, ‘ଡକା ହକା”, ଜମି ଫମି' ଓ ‘ବହି ଫହି' ଲେଖୁଥ୍‌ବା 
ଦେଖାଯାଉଛି, ଯାହାର କୌଣସି ଅର୍ଥ ରହେ ନାହିଁ । କାରଣ ଶାଠ, ବାକର, କବିଲା, 
ଝିଲା, ଛନ୍ଦା, ହକା, ଫମି ଓ ଫହି ପଦ ନୁହନ୍ତି ଏବଂ ଏଗୁଡ଼ିକ କୌଣସି ଅର୍ଥ ବହନ କରନ୍ତି 
ନାହିଁ । ତେଣୁ ଏ ପ୍ରକାର ଲେଖା ବର୍ଜନୀୟ । 

ଅନୁଭୂତି ବା ଅନୁଭବର ସୂଚନା ଦେଉଥ୍‌ବା କେତେକ ଅବ୍ୟୟ ପଦର ବ୍ୟବହର 
ଓଡ଼ିଆ ଭାଷାରେ ରହିଛି, ଯଥା:¬ କଲବଲ, କୁତୁକୁତୁ, ଗଲଗଲ ଓ ସଲସଲ ପ୍ରଭୃତି । 
ଏଭଳି ଅବ୍ୟୟ ପଦକୁ ଲେଖିଲାବେଳେ କେହିକେହି ଏହିସବୁ ପଦକୁ ତୁଟିଯୁକ୍ତ କରି କଲ 
ବଲ, କୁତୁ କୁତୁ, “ଗଲ ଗଲ” ଓ “ସଲ ସଲ” ଲେଖୁଥିବା ଚାକ୍ଷୁସ କରାଯାଉଛି ! 
ଏପରି ଲିଖନ ପ୍ରକ୍ରିୟାରେ ଏଗୁଡ଼ିକ ସେହିପରି ଉଚ୍ଚାରିତ ହେଲେ ତାକୁ ଶବ୍ଦ କୁହାଯାଇପାରେ, 
କିନ୍ଧ ପଦ କୁହାଯାଇପାରିବ ନାହିଁ । କାରଣ ଏହାର କୌଣସି ଅର୍ଥ ଦ୍ୟୋତନା ରହୁ 
ନାହିଁ । 

ଓଡ଼ିଆ ସାହିତ୍ୟର ସ୍ରଷ୍ଟା-କଳାକାରମାନେ ଏହି ତୁଟି ବିଷୟରେ ସଚେତନ ହୋଇ 
ଓଡ଼ିଆ ଭାଷାକୁ ଅର୍ଥବିକୃତି ଓ ଭାବ ବିଭଙ୍ଗତାରୁ ରକ୍ଷାକରିବା ସଂଗେସଂଗେ ଓଡ଼ିଆ 
ଅବ୍ୟୟ ପଦର ବିନର୍ବ୍ୟୟରୁ ରକ୍ଷା କରିବେ ବୋଲି ଆଶା କରାଯାଏ । 

ବାଲିଯାତ୍ରା, ବୋଇତ ବନ୍ଦାଣ 


` ଓ ଆକାଶଦୀପ ` 


“ ଡ଼କ୍କର ଶ୍ରୀଚରଣ ମହାନ୍ତି 


ହଜାର ବର୍ଷର କଟକ ସହରରେ ବବାଲିଯାତ୍ରାଂ ର ଏତିହାସିକ ତଥ୍ୟ ଯାହାଥାଉନା 
କାହିଁକି, ସାଧାରଣ ଭାବରେ ଏହିପରି ତଯର୍ମା କରାଯାଇପାରେ... “ବାଲିରେ ଯାତ୍ରା 
କିମ୍ବା “ବାଲିକୁ ଯାତ୍ରା” । ପ୍ରଥମେ ଦେଖିବା “ବାଲିରେ ଯାତ୍ରା'... ପୁରାତନ କାଳରେ 
ଆଜିକାଲି ଉଳି ସବୁଦିନିଆ ବଜାର ନଥୁଲା । କେଉଁଠି କେଉଁଠି ସାପ୍ତାହିକ ହାଟ ବା 
କେଉଁଠି କେଉଁଠି ବିଶେଷ ଘଟଣାରେ ଜନ ସମାଗମ ହେଉଥଲା । କାର୍ଭିକ ମାସରେ 
ବୋଇତ ଯାତ୍ରା ଅନୁକୂଳ ସମୟରେ ଏହିଭଳି ଏକ ସମାବେଶ ହେବା ଅମୂଳକ ନୁହେଁ । 
ମହାନଦୀର ବାଲୁକା ଶଯ୍ୟାରେ ଯାତ୍ରା ବା ବାଣିଜ୍ୟ ସମାବେଶରୁ ବାଲିଯାତ୍ରା ନାମ 
ଆସିଥାଇପାରେ । ପୁଣି କେତେକ ଆଲୋଚକଙ୍କ ମତରେ ଜାଭା, ସୁମାତ୍ରା, ବୋର୍ଣ୍ଣି 
ତଥା ବାଲି ଦ୍ଵୀପକୁ ଏଇଠାରୁ ବୋଇତ ଯାତ୍ରା ହେଉଥୁବାରୁ ଏହାକୁ ବାଲିଯାତ୍ରା କୁହାଯାଉଛି । 
ଏ ସମସ୍ତ କଥା ମୂଳରେ ରହିଛି ବୋଇତ ଯାତ୍ରାର ସ୍ମତି । କାର୍ଉିକମାସର ହେଉଥବା 
ଉତ୍ସବ ସହିତ ବୋଇତ ଯାତ୍ରାର ସଂପର୍କ ରହିଛି । 

ପ୍ରାଚୀନ କଳିଙ୍ଗର ବାଣିଜ୍ୟିକ ଇତିହାସ ଗୌରବବୟ । ବଣିକ ଓଡ଼ିଆ କଳିଙ୍ଗର 
ସାଧବ ଭାବରେ ପରିଚିତ । କଳିଙ୍ଗ ସାଧବର ସାଧୁତା ଓ ଚିହ୍ନରା ଗୁଣ ଯୋଗୁ ସେ 
କେବଳ ଇତିହାସ ନୁହେଁ କାବ୍ୟ ସାହିତ୍ୟରେ ମଧ୍ଯ ସ୍ଥାନଲାଭ କରିଥଲା ! ଭଗବାନ 
ଗୌତମବୃଦ୍ଧଙ୍କ ସମୟରୁ ମରହଟ୍ଟା ଶାସନ ପର୍ଯ୍ୟନ୍ତ ଇତିହାସରେ ଓଡ଼ିଆ ବଣିକର ବାଣିଜ୍ୟ 
କାରବାର ସଂପର୍କରେ ସୂଚନା ମିଳେ । ସ୍ଥଳ ପଥରେ ପ୍ରାଚୀନ ଭାରତର ବିଭିନ୍ନ ଅଞ୍ଚଳ ଓ 
ସାଗରପଥରେ ଦକ୍ଷିଣ ଏସିଆର ବିଭିନ୍ନ ଅଞ୍ଚଳ ଓ ଆଫ୍ରିକାର କେତେକ ଅଞ୍ଚଳ ସହିତ 
ସଂପର୍କ ଥବାର ସୂଚନା ମିଳେ ! କୋଣାର୍କର ପାଷାଣ କାବ୍ୟ ପୃଷ୍ଠାରେ ବୋଇତ ମଧ୍ଯରେ 
ହାତୀ ତଥା ଜିରାଫ ମୂ୍ିରୁ, ଉଚ୍କଳୀୟମାନଙ୍କର ନୌବାଣିଜ୍ୟ ସୁଦୂର ଆଫ୍ରିକା ମହାଦେଶ 
ସହିତ ଥୁବାର ଏତିହାସିକମାନେ ଅନୁମାନ କରନ୍ତି । ଓଡ଼ିଶାର ଚଳଣି, ସାମାଜିକ ରୀତିନୀତି, 

କିମ୍ବଦନ୍ତୀରେ ଅନେକତ୍ର ବାଣିଜ୍ୟିକ ପରଂପରାର ସୂଚନା ମିଳେ । ଭଗବାନ ଗୌତମ 
ବୃଦ୍ଧ ସିଵିଲାଇ ପରେ ତପ୍‌ସୁ ଓ ବଲ୍ଲିକ ନାମକ ଦୁଇଜଣ ଓଡ଼ିଆ ବଣିକଙ୍କଠାରୁ ଖାଦ୍ୟ 
ଗ୍ରହଣ କରିଥଲେ । ସେହି ଦୁଇଜଣ ହିଁ ବୁଦ୍ଧଦେବଙ୍କର ପ୍ରଥମ ଶିଷ୍ୟ । ଉତ୍କଳୀୟ 
ବଣିକମାନେ ସଂଘବଦ୍ଧ ହୋଇ ଶକଟ ସାହାଯ୍ୟରେ ବା ନଦୀରେ ନୌକା ସାହାଯ୍ୟରେ 
ପଣ୍ୟ ଦ୍ରବ୍ୟ ନେଇ ଦେଶର ନାନା ଅଂଚଳରେ ବ୍ୟବସାୟ କରୁଥୂଲେ । ବାଣିଜ୍ୟର ପ୍ରସାର 
ନିମିତ୍ତ ସଂପୃକ୍ତ ରାଜ୍ୟ ବିଭିନ୍ନ ଦିଗରୁ ସାହାଯ୍ୟ କରୁଥଲେ । 

ଅନୁମାନ କରାଯାଏ ଅଶୋକଙ୍କ କଳିଙ୍ଗ ଆକ୍ରମଣ ସମୟରେ ଏଠାରେ ଲୋକନନ୍ତ୍ତ 
ଶାସନ ଥୁଲା । ରାଷ୍ଟ୍ରର ମର୍ଯ୍ୟାଦା ରକ୍ଷା କରିବାକୁ ଲୋକମାନେ ଗୌରବ ମନେ କରୁଥଲେ । 
କଳିଙ୍ଗ ଯୁଦ୍ଧର ପରବର୍ଭୀ ସମୟରେ ବିଶାଳ ଉତ୍କଳର ନିର୍ମାତା ମହାମେଘ ବାହନ ଏର 
ଖାରବେଳ ଲୋକତନ୍ତ୍ର ଶାସନର ଜଣେ ମୁଖ୍ୟ ସଂଚାଳକ ବୋଲି ଅନୁମାନ କରାଯାଏ । 
ଏହି ସମୟରୁ ବଣିକମାନେ ରାଷ୍ଟ୍ର ବା ରାଷ୍ଟ୍ରୀୟ ଦେବତାଙ୍କୁ ଭେଟି ପ୍ରଦାନ କରାଇବାର 
ବ୍ୟବସ୍ଥା ଚଳାଇଥୂଲେ । ଏହି ଭେଟି ବା ଉପଢୋୌକନ ବିନିମୟରେ ସେମାନେ 
ଦେବତାଙ୍କଠାରୁ ଆଶିଷ ଓ ରାଷ୍ଟ୍ରଶକ୍ତିଠାରୁ ନିରାପତ୍ତା ବ୍ୟବସ୍ଥା ଲାଭ କରୁଥଲେ ! 

ଉତ୍କଳୀୟ କୃଷକମାନେ କୃଷି କର୍ମରେ ନିପୁଣ ଥୂଲେ, ବଣିକମାନେ 
ବାଣିଜ୍ୟବ୍ୟବସାୟକୁ ଅଗ୍ରାଧ୍ଵକାର ଦେଉଥୂଲେ । ଏଠାରେ ଉଲ୍ଲେଖ କରାଯାଇପାରେ 
ଯେ ସେତେବେଳର ବାଣିଜ୍ୟ ବିନିମୟ ମାଧ୍ୟମରେ କରାଯାଉଥୁଲା । ଶସ୍ଯଜାତ ଦ୍ରବ୍ଯ 
ସହିତ ମୂଲ୍ୟବାନ ଧାତୁ ବା ପଥର ବିନିମୟରେ ବ୍ୟବହାର କରାଯାଉଥୁଲା । ସାଧୁତା ଓ 
ବିଶ୍ବାସରେ ବ୍ୟବସାୟ ଚଳୁଥିଲା । ସାଂପ୍ରତିକ ସମାଜର ଶଠତା, ଭଣ୍ଡାମୀ ଓ ଭେଜାଲର 
ସ୍ଥାନ ସେତେବେଳେ ନଥୁଲା । ବାଣିଜ୍ୟ ଯେଉଁମାନେ ପରିଚାଳନା କରୁଥଲେ ସେମାନଙ୍କୁ 
ସାଧବ କୁହାଯାଉଥୂଲା । ଏହି ସାଧବମାନେ ଏକାଧଵକ ବୋଇତର ମାଲିକ ଥୁଲେ । 
ଅନେକ ସାଧବଙ୍କର ସଂପତି ସାମନ୍ତ ରାଜାମାନଙ୍କଠାରୁ ମଧ୍ୟ ଅଧଵକ ଥୁଲା । ଏମାନଙ୍କର 
କାରବାର ଦୁଇଭାଗରେ ବିଉକ୍ତ ଥୁଲା । ପ୍ରଥମ ବର୍ଗର କାର୍ଯ୍ୟ ଥୁଲା ସ୍ଥାନୀୟ ଲୋକଙ୍କଠାରୁ 
ପଣ୍ୟ ଦ୍ରବ୍ୟ ସଂଗ୍ରହ ତଥା ବୋଇତର ପ୍ରତ୍ୟାବର୍ଭନ ପରେ ତାର ବିନିମୟ ମୂଲ୍ୟ ବିତରଣ । 
'ଅନ୍ୟବଗର କାମ ଥୁଲା ବୋଇତ ଯାତ୍ରାକରି ବା ସ୍ଥଳଭାଗରେ ଜିନିଷ ନେଇ ବଣିଜ କରି 
ଫେରି ଆସିବା । 

ଆଶ୍ଵିନ କାର୍ଉିକ ମାସ ସାରା ସାଧବମାନେ ବାଣିଜ୍ୟ ଦ୍ରବ୍ୟ ସଂଗ୍ରହ କରି କାର୍ଭିକ 
ପୂର୍ଣ୍ଣିମାରେ ବୋଇତ ମେଲି ଦେଉଥୁଲେ । ସେତେବେଳେ ଓଡ଼ିଶାର ରପ୍ତାନୀ ଦ୍ରବ୍ଯ 
ମଦ୍ଦରେ ଥୂଲା...ହାତୀଦାନ୍ତ, ଝୁଣା, ଲୁଣ, ପାନ, ଗୁଆ, ସୋରିଷ, ଗୁଡ଼, କପା, ସୂତା, 
ରେଶମ ଓ ସୃକ୍ଷ୍ମଲୁଗା, ଯବ, ଶୁଖୁଆ ତଥା ଅନେକ କୃଷିଜାତ ଦ୍ରବ୍ୟ । 

ଏହି ବୋଇତ ସବୁ ମାଝିମାନଙ୍କ ସାହାଯ୍ୟରେ ଯାତାୟତ କରୁଥଲା, କେବଳ 
ନିର୍ଦିଷ୍ଟ ଜାତିର ନୁହେଁ, ଅନ୍ୟ ବର୍ଗର ଲୋକମାନେ ବୋଇତ ଚାଳନାରେ ଦକ୍ଷତା ଅର୍ଜନ 
କଲେ, ସେମାନେ ବି ମାଝି ଭାବରେ ନିଜର ପ୍ରାପ୍ୟ ନେଇ ବୋଇତ ଯାତ୍ରା କରୁଥୁଲେ । 
କିନ୍ତୁ ବିଶେଷତଃ କୈବର୍ଉଭ ବର୍ଗର ଲୋକମାନେ ଏ ଦୁଃସାହସିକ ଜଳଯାତ୍ରାରେ ପ୍ରମୁଖ 
ଭୂମିକା ଗ୍ରହଣ କରୁଥଲେ । ମାଝିମାନେ ସମୁଦ୍ର ପଥ ଓ ବାୟୂର ଗତି ସହିତ ଉତ୍ତମ 
ଭାବରେ ପରିଚିତ ଥଲେ । ବୟସ୍କ ଓ ଅଭିଜ୍ଞ ମାଝିମାନଙ୍କ ନିର୍ଦ୍ଦେଶରେ ବୋଇତ ଯାତ୍ରା 
କରୁଥଲା । ଦିନରେ ସୂର୍ଯ୍ୟ ତଥା ରାତିରେ ଚନ୍ଦ୍ର ଓ ଧୁବତାରାକୁ ଦେଖି ସେମାନେ ଗତିପଥ 
ସ୍ଥିର କରୁଥିଲେ । ପ୍ରାକୃତିକ ପରିବେଶରୁ ଭବିଷ୍ୟତର ପାଣିପାଗ ଜାଣିବାର କୌଶଳ 
ସେମାନଙ୍କୁ ଜଣାଥଲା । ପଶୁପକ୍ଷୀଙ୍କ ଆଚରଣ, ବର୍ଷା, କୁହୁଡ଼ି ଓ ବର୍ଷର କେତେକ 
ନିର୍ଦିଷ୍ଟ ଦିନରେ ପବନର ଗତିରୁ ଆସନ୍ତା ଛ'ମାସର ପାଣିପାଗ ସଂପର୍କରେ ସେମାନେ 
କହିପାରୁଥ୍‌ଲେ । ସେହି ଅନୁକ୍ରମରେ କାର୍ରଭିକ ମାସର ଅନୁକୂଳ ବାୟୁରେ ଏମାନେ ବୋଇତ 
ମେଲି ଦେଉଥିଲେ । 

ମହାଳୟା ଅମାବାସ୍ୟାରେ ପିତୃପୂରୁଷଙ୍କୁ ପିଣ୍ଡଦାନ କରାଯାଏ । ଯେଉଁମାନଙ୍କର 
ବୋଇଡତକଯାତ୍ରା କରିବାର ଥାଏ, ସେମାନେ ମହାଳୟା ଅମାବାସ୍ୟାର ପିଣ୍ଡଦାନ ପରେ 
ବୋଇତଯାତ୍ରା ପାଇଁ ସଜବାଜ ହୁଅନ୍ତି । କୁମାର ପୂର୍ଣ୍ଣିମା ପରଦିନଠାରୁ ବୋଇତରେ 
ଦ୍ରବ୍ୟ ସଂଗ୍ରହ ଆରମ୍ଭ ହୁଏ । ଏହା କାଉଁକ ପୂର୍ଣ୍ଣିମାର ପୂର୍ବଦିନ ପର୍ଯ୍ୟନ୍ତ ଚାଲେ । ଏହି 
ଦ୍ରବ୍ୟ ସଂଗ୍ରହର ଅଭିଯାନକୁ ପରେ ଧର୍ମୀୟ ରୂପ ଦିଆଯାଇଛି । ଏହିଂସମୟରେ ପରିବାରର 
ଦେବତା ତୁଳସୀ ଚଉରା ମୂଳରେ ବୃନ୍ଦାବତୀ ଓ ପିତୃପୁରୁଷମାନଙ୍କୁ ଆପଦ ବିପଦରୁ 
ରକ୍ଷା ପାଇବା ପାଇଁ ପୂଜା ଅର୍ଚ୍ଚନା କରାଯାଏ । ଏ ସମୟରେ ଜଳୁଥବା ଆକାଶ ଦୀପର 
ସଂପର୍କରେ ବୋଇତଯାତ୍ରାର ସଂପର୍କ ରହିଛି । ଆଗେ କେବଳ ଯେଉଁମାନେ ବୋଇତ 
ପାଇଁ ଦ୍ରବ୍ୟ ସଂଗ୍ରହ କରୁଥଲେ, ସେଇମାନଙ୍କ ଚଉରା ମୂଳରେ ଏହି ସଂକେତ ପ୍ରଦାନ 
କରାଯାଉଥୁଲା । କୌଣସି ଗ୍ରାମରେ ବି ଏକାଧ୍‌କ ବୋଇତ ଯାଉଥଲା | ଯାହାର ବୋଇତ 
ଯାଉଥୁଲା, ଧର୍ମୀୟ ପୂଜାର୍ଚ୍ଚନା ସହିତ ସେମାନେ ଆକାଶ ଦୀପର ସଂକେତ ପ୍ରଦାନ 
କରୁଥିଲେ | ସେ ସଂକେତକୁ ଦେଖି ବିଭିନ୍ନ ବ୍ୟକ୍ତି ନିଜର ପଣ୍ୟଦ୍ରବ ଆଣି ଜମା 
ଦେଇଯାଉଥ୍‌ଲେ । ବୋଇତ ମାଲିକମାନଙ୍କୁ ଜିନିଷପତ୍ର ସଂଗ୍ରହ କରିବାକୁ ଯିବା ଦରକାର 
ହୁଏ ନାହିଁ । ବୋଇତ ମାଲିକଙ୍କ ଘର ନିକଟସ୍ଥ ଚଉରା ମୂଳରେ ଗୋଟିଏ ବଡ଼ ବାଉଁଶରେ 
ଦଉଡ଼ି, ଶିକା ଓ ଗୋଟିଏ ସଳ୍ଥିତ୍ର ହାଣ୍ଡି ମଧ୍ୟରେ ଗୋଟିଏ ଦୀପ ଜଳାଇ ଦିଆଯାଇଥାଏ । 
ଲୋକମାନେ ଆକାଶ ଦୀପ ଦେଖି ବୋଇତଯାତ୍ରା ଓ ବୋଇତରେ ସ୍ଥାନ ଖାଲି ସଂପର୍କରେ 

ଅବଗତ ହୋଇପାରନ୍ତି । ବୋଇତରେ ଯେତେ ଜିନିଷ ବୋଝେଇ ହୁଏ, ସେହି ଅନୁପାତରେ 
ଆକାଶ ଦୀପକୁ ଉପରକୁ ଉଠାଇ ଦିଆଯାଏ | ଆକାଶ ଦୀପର ଉଚ୍ଚତାରୁ ଲୋକମାନେ 
ବୋଇତରେ ସ୍ଥାନ ଖାଲି ସଂପର୍କରେ ସୂଚନା ପାଇଯାଆନ୍ତି । ଯେଉଁମାନଙ୍କର ବୋଇତ 
ଜିନିଷରେ ଭର୍ଭି ହୋଇଯାଇଥାଏ, ସେମାନେ ଆକାଶ ଦୀପକୁ ସବୌଚ୍ଚ ସ୍ଥାନକୁ ଉଠାଇ 
ଦିଅନ୍ତି । 

ବୋଇତ ଯାତ୍ରା ଅନେକତ୍ର ସମବାୟ ଭିତ୍ତିକ ଥୁଲା । ଖୁବ୍ର କମ୍‌ ଲୋକ ପଣ୍ୟଦ୍ରବ୍ୟ 
ନିଜେ କିଣି ନେଇ ବ୍ୟବସାୟ କରୁଥଲେ | ମାତ୍ର ଅଧକାଂଶ ବୋଇତ ମାଲିକ ପଣ୍ୟଦ୍ରବ୍ୟ 
ସଂଗ୍ରହ କରି ନେଉଥ୍‌ଲେ ଓ ବୋଇତ ଫେରିବା ପରେ ଲୋକମାନଙ୍କୁ ସେମାନଙ୍କର 
ପ୍ରାପ୍ୟ ପ୍ରଦାନ କରୁଥିଲେ । ଉପରେ ଧର୍ମଦେବତା ତଳେ ବସୁମାତା ଓ ବରୁଣ ଦେବତା 
ସେମାନଙ୍କର ସାକ୍ଷୀ । ଧର୍ମବଳରୁ ବୋଇତ ଭାସି ନିରାପଦରେ ଫେରିଆସେ, ଅଧର୍ମ 
କଲେ ଅଗାଧ ଜଳରେ ବୋଇତ ବୁଡ଼ିଯାଏ । ଏହି ବିଶ୍ବାସ ହିଁ ବୋଇତ ବ୍ଯବସାୟର 
ମୂଳସୂତ୍ର ଥଲା । ବୋଇତରେ ଜିନିଷ ପଠାଇବା ଓ ଅନ୍ୟାନ୍ୟ ଆନୁସଂଗିକ ଖଙ୍ଚ ପାଇଁ 
ଲୋକମାନଙ୍କୁ କିଛି ବଟି ବା କମିଶନ ଦେବାକୁ ପଡ଼ୁଥୁଲା । ଵୋଇତ ମାଲିକମାନଙ୍କର 
ଏହି ବଟିମୂଲ୍ୟ ହିଁ ଲାଭ । ବୋଇତର ମାଖିମାନଙ୍କର ବିନା ବଟିରେ ନିର୍ଦିଷ୍ଟ ପରିମାଣର 
ଜିନିଷ ନେବାର ସୁଯୋଗ ଥୁଲା । ସେମାନେ ବି ଆକାଶ ଦୀପ ଜଳାଉଥୁୂଲେ ଓ ସେମାନଙ୍କ 
ବ୍ୟବସାୟ ପାଇଁ ଜିନିଷ ସଂଗ୍ରହ କରୁଥିଲେ । ସାଧବ ଘରର ଝିଅବୋହୂମାନେ ବି 
ମାଝିମାନଙ୍କ ମାର୍ଫତରେ କିଛି କିଛି ଜିନିଷ ପଠାଇ ସୌଖିନ ଜିନିଷ ମଗାଉଥଲେ । ଏ 
ସବୁ ସୁବିଧା ସହିତ ମାଝିମାନଙ୍କର ପାରିଶ୍ରମିକ ପାଇବାର ଉତ୍ତମ ବ୍ୟବସ୍ଥା ଥଲା । ଏହି 
ପ୍ରକାର ବାଣିଜ୍ୟ ବ୍ୟବସାୟ ଅନେକଦିନ ଧରି ଓଡ଼ିଶାରେ ଲାଗି ରହିଥିଲା । ରାଜନୈତିକ 
ଅସ୍ଥିରତା, ଜଳ ଦସ୍ୟୁମାନଙ୍କର ଘନ ଘନ ଆକ୍ରମଣ ସହିତ ପ୍ରଶାସନିକ ସୁରକ୍ଷା ଅଭାବରୁ 
ବୋଇତ ଯାତ୍ରା ଲୋପ ପାଇଗଲା । 

ଖ୍ରୀଷ୍ଟିୟ ଅଷ୍ଟମ ଶତାବ୍ଦୀରୁ ଚତୁ୍ଦଶ ଶତାବ୍ଦୀ ପର୍ଯ୍ୟନ୍ତ ଓଡ଼ିଶାର ସାମୁଦ୍ରିକ ବାଣିଜ୍ୟ 
ବ୍ୟବସାୟ ଉନ୍ନତିର ଚରମ ସୀମାରେ ପହଂଚିଥଲା । ଶାସକ ଓ ସ୍ଥାନୀୟ ଦଳପତିମାନେ 
ସାଧବମାନଙ୍କଠାରୁ ଉପଢ଼ୌକନ ମାଧ୍ୟମରେ ପରୋକ୍ଷ କର ଆଦାୟ କରୁଥ୍‌ଲେ ଓ 
ସାଧବମାନଙ୍କୁ ସାମରିକ ସାହାଯ୍ୟ ପ୍ରଦାନ କରୁଥିଲେ । ସାଧବମାନଙ୍କ ସାହାଯ୍ୟରେ 
ଉତ୍କଳର ଶାସକମାନେ ଦରିଆପାରି ଦ୍ଵୀପମାନଙ୍କରେ ଉପନିବେଶ ସ୍ଥାପନ କରି ସେଠାରେ 
ଉତ୍କଳୀୟ କଳା ସ୍ଥାପତ୍ୟର ପ୍ରସାର କରାଇଥୂଲେ । “ ଜାଭା ଦ୍ଵୀପର ପ୍ରସିଦ୍ଧ ବରୋବୁ ଦୂର 
ମନ୍ଦିରର ନିର୍ମାତା ଶୈଳେନ୍ଦ୍ରରାଜବଂଶ କେନ୍ଦ୍ର ଓଡ଼ିଶାର କଙ୍ଗୋଦ ରାଜ୍ୟର ଶୈଳୋଉବ 

ବଂଶଜାତ ବୋଲି ଧରାଯାଉଛି । ଏହି ଶୈଳେନ୍ଦ୍ରମାନେ କଳିଙ୍ଗର ଭୌମମାନଙ୍କର ପୂର୍ବରୁ 
ଶାସନ କରୁଥ୍‌ବା ଗୈଳୋଉବମାନଙ୍କର ଏକ ଶାଖା ବୋଲି ସୁପ୍ରମାଣିତ । ଭୁବନେଶ୍ବରର 
ଶିଶିରେଶ୍ବଵର ଓ ଜାଭାର ବରୋବୁଦୁର ଉଭୟଙ୍କ କାଳ ଯେ ଅଷ୍ଟମ ଶତାବ୍ଦୀ ତାହା 
ସେମାନଙ୍କର ସାଦୃଶ୍ୟରୁ ଚିରକାଳ ପାଇଁ ସାବ୍ୟସ୍ତ କରୁଛି |”? (William Willets in 
Illustrated Weekly of India-July-12-1959) 

ଉତ୍କଳର ନୌବାଣିଜ୍ୟ, ସାଧବ ପୁଅର ବୋଇତ ଯାତ୍ରା, ସାଧବ ଝିଅ ତଅପୋଇର 
ଦୁଃଖଦ କାହାଣୀ ଆଜି ଓଡ଼ିଆ ମାନଙ୍କର ସ୍ମୃତିର ସଂପଦ ହୋଇ ରହିଛି । କର୍ପୂର ଉଡ଼ି 
ଯାଇଥ୍‌ଲେ ବି କନାରେ ତାହାର ମହକ ସାମାନ୍ୟ ରହିଛି । ଶହଶହ ବର୍ଷ ବିତିଯାଇଥୂଲେ 
ବି ଆଜି ମଧ୍ଯ ଓଡ଼ିଆ ଝିଅ ତଅପୋଇର ଗୁଣଗାନ କରି ଖୁଦୁରୁକୁଣି (ଖୁଦରଙ୍କୁଣୀ ) ର 
ପୂଜା କରିଚାଲିଛି । ଭାଦ୍ରବ ମାସ ରବିବାର ସକାଳୁ ନଦୀ ବା ଜଳାଶ୍ରୟ ନିକଟରେ 
ବାଳୁଙ୍ଗା ( ବାଲୁକା ଲିଙ୍ଗ ) ପୂଜାକରି ଅବଵୋଧ ବାଳିକା ଭାଇମାନଙ୍କର ଶୁଭ ମନାସୁଛି । 
ଉତ୍କଳୀୟ ପରଂପରାରେ ପ୍ରଚଳିତ ବୋଇତ ବନ୍ଦାଣ ଉତ୍ସବ ଭାରତର ଅନ୍ୟତ୍ର ଦେଖାଯାଏ 
ନାହିଁ । ମହାଳୟା ଶ୍ରାଦ୍ଧରେ ଓଡ଼ିଆ ଆଜି ପୂର୍ବପୁରୁଷମାନଙ୍କୁ ସ୍ମରଣ କଲାବେଳେ ମୂରୁଯରେ 
ବୋଇତର ଛବିଟିଏ ଆଙ୍କି ସେଥୁରେ ତାର ବିଣିଜ୍ୟିକ ଦ୍ରବ୍ୟକୁ ସଜାଡ଼ି ଦେଇ କାଉଁରିଆ 
କାଠିର ନିଆଁରେ ଅତୀତର ଅନ୍ଧାରକୁ ଦୃଷ୍ଟିପାତ କରିଆସିଛି । “କାର୍ରିକ ମାସ ଯାକ 
ଓଡ଼ିଶାର ଗ୍ରାମରେ ସଚ୍ଛିଦ୍ର କଳସ ଭିତରେ ଦୀପଜାଳି ବାଉଁଶ ଅଗରେ ଟାଙ୍ଗି ରଖିବାର 
ଏତିହ୍ୟ ସୁଦୂର କାମ୍ବୋଡ଼ିଆରେ କେବଳ ଦେଖାଯିବାରୁ ଉତ୍କଳ ଓ ଦକ୍ଷିଣ ପଶ୍ଚିମ ଏସିଆର 
ଘନିଷ୍ଠ ସଂପର୍କ ସ୍ପଷ୍ଟ ସୂଚିତ ହୁଏ ।” ( ସଂକ୍ଷିପୃ ଜ୍ଞାନକୋଷ, ଉତ୍କଳ ବିଶ୍ବବିଦ୍ୟାଳୟ ) 

କାଳର ଆବର୍ଭନରେ ଓଡ଼ିଶାର ନୌବାଣିଜ୍ୟ ଦୂରେଇ ଯିବା ସଂଗେ ସଂଗେ ଓଡ଼ିଶାର 
ସମୃଦ୍ଧି ମଧ୍ଯ ଉତ୍େଇ ଯାଇଛି । ଆଜି ଓଡ଼ିଆ ଦରିଦ୍ର, ଓଡ଼ିଶା ଅନଗ୍ରସର, ଓଡ଼ିଶା ମାଟିରେ 
ସୁନା ଫଳିବା କେବଳ ଭାଷଣ ମଧ୍ଯରେ ରହିଛି । ଓଡ଼ିଶାର ପ୍ରାକୃତିକ ବଣ ଜଂଗଲ 
କେବଳ କାଗଜ ପତ୍ରରେ ରହିଛି । ଜଂଗଲ ନଥ୍୍‌ବାରୁ ମୃତ୍ତିକା କ୍ଷୟ ହୋଇ ନଦୀର ଗର୍ଭ 
ପୋତି ହୋଇପଡ଼ୁଛି । ଓଡ଼ିଶାର ଯେଉଁ ନଦୀ ଗର୍ଭରେ ବୋଇତ ଯାତ୍ରା କରିପାରୁଥୂଲା, 
ସେ ନଦୀ ଗର୍ଭ ବାଲିରେ ପୋତି ହୋଇଯାଇଛି । ଫଳରେ ବର୍ଷା ହେଲେ ନଦୀ କୂଳ 
ଲଂଘନ କରି ଫସଲ କ୍ଷେତ ଘରବାଡ଼ି ଭାଂଗି ପକାଉଛି ! 

ତଥାପି ଆଶାର ଆଲୋକ ଦେଖାଯାଏ । ଓଡ଼ିଶାର ମାଟି ବନ୍ଧ୍ୟା ନୁହେଁ ! ମାଟିତଳେ 
ରହିଛି ଖଣିଜ ସଂପଦ । ଜଂଗଲରେ ଏବେ ବି ଜଙ୍ଗଲଜାତ ଦ୍ରବ୍ୟ ରହିଛି । ବକ୍ଷରେ ବହି 
ଚାଲିଛି ନଦୀମାଳା । ଅହରହ ପାଦଧୋଇ ଚାଲିଛି ରନ୍ଧଗର୍ଭା ମହୋଦଧ୍‌ । କୃଷିକ୍ଷେତ୍ର 

ହସି ଉଠିବାକୁ ଏବେବି ଅପେକ୍ଷା କରିଛି ଯନ୍ରବାନ ପରିଶ୍ରମୀ କୃଷକମାନଙ୍କ ପାଇଁ । ଯନ୍ତ୍ 
ସଭ୍ୟତାର ଗୁରୁ ଗୁଞ୍ଜନ ଏବେ ବି ଅପେକ୍ଷା କରିଛି ଓଡ଼ିଶାର ଯୁବକମାନଙ୍କୁ । ସବୁ ଥଲେ 
ମଧ୍ୟ ଓଡ଼ିଆ ଗହମ ନିଦରେ ଶୋଇ ରହିଛି । ଗଉୀର ପାରାଦ୍ଵୀପ ବନ୍ଦର ପୋତି ହେବାରେ 
ଲାଗିଛି । ଧାମରା, ଚାନ୍ଦବାଲି, ଗୋପାଳପୁର ଆଦି ଉଦ୍ଧାର ହେବ ବୋଲି କଳ୍ପନା ଚାଲିଛି । 
ଓଡ଼ିଶା ସମୁଦ୍ରର ମାଛ ଅଣଓଡ଼ିଆମାନଙ୍କର କୋଠ ସମ୍ପଭି ହୋଇଗଲାଣି । ଓଡ଼ିଶାର 
ଖଣିଜ ସଂପଦ, ବଣ୍ୟ ସଂପଦ ଅଣ ଓଡ଼ିଆମାନେ ପଟା ନେଇ ନିଜସ୍ଵ ସଂପର୍ତିରେ ପରିଣତ 
କଲେଣି । 

ତଥାପି ସମୟ ଅଛି । ଭଗ୍ନ ବାରବାଟି, କାରକ ପାହାନ୍ତାର କଦଳୀ ବାସୁଙ୍ଗାର 
ବୋଇତ, ନଦୀ ଗର୍ଭର ଶୁଷ ବାଲିପଠା, ଉଜୁଡ଼ା ଜଂଗଲ, ଖାଁ ଖା ଅନ୍ତ ଫାଡ଼ି ଅନାଇଥୁବା 
ପାହାଡ଼ର କରୁଣ ଚାହାଣି ଏବେ କ'ଣ କୌଣସି ଓଡ଼ିଆଙ୍କୁ ଦେଖାଯାଉନି ? ସାମାନ୍ୟ 
ଚେଷ୍ଟାରେ ପଡ଼ୋଶୀ ରାଜ୍ୟର ଲୋକମାନେ ମଞ୍ଚା ଉପରେ କୁକୁଡ଼ା ଭାଡ଼ି, ତଳ ପାଣିରେ 
ମାଛ ପୋଖରୀ, ପୋଖରୀ ହୃଡ଼ାରେ କଦଳୀ ଚାଷ, ପାଖ କିଆରିରେ ବ୍ୟବସାୟ ପାଇଁ 
ଫ୍ଲଲ ବଗିଚା ଆଉ ଟାଙ୍ଗର ଉଜୁଡ଼ା ଜଂଗଲକୁ ଆମ୍ଭ ଅଙ୍ଗୁରରେ ସଜାଇ ଆଗେଇ ଯିବାର 
ନମୁନା ଆମେ କ'ଣ ଦେଖିପାରୁନେ ? କେତେଦିନ ଆଉ ଶିବକାଶୀର ବାଣ, ବିଦେଶୀ 
କାରିଗରଙ୍କର ତୋରଣ, କଥାରେ ବୀରତ୍ସ ପ୍ରକାଶ କରି ବାହା ବାଃ ପାଉଥ୍‌ବା ଭାଷଣରେ 
ନିଜକୁ ପ୍ରତାରଣା କରିଚାଲିବା ? 


ା 
ରିଡ଼ର, ଓଡ଼ିଆ ବିଭାଗ 
ଜାତୀୟ କବି ବୀରକିଶୋର ସରକାରୀ କଲେଜ 
କଟକ 

କେନ୍ଦ୍ରାପଡ଼ା ଜିଲ୍ଲାର 


ସାହିତିୟକ ବିଭବ ଓ ବିଭାବ 


ଡକ୍ସର ବାସୁଦେବ ଦାସ 


ଗୋଟିଏ ଜାତି ବା ସମାଜର ଭାଷା - ସାହିତ୍ୟ ସଂପର୍କରେ ଆଲୋକପାତ କରିବାକୁ 
ହେଲେ ସେହି ଅଂଚଳର. ଭୌଗୋଳିକ, ସାମାଜିକ ଓ ସାଂସ୍କୃତିକ ସ୍ଥିତି ପ୍ରତି ସଚେତନ 
ହେବା ସମୀଚୀନ । ଜନଜୀବନର ଅନନ୍ୟ ଜୀବନ ଶୈଳୀ ମଧ୍ୟରୁ ସାହିତ୍ୟ ସତ୍ୟାଶ୍ରୟୀ 
ହୋଇ କବି/ ଲେଖକଙ୍କ ଦ୍ଵାରା ପ୍ରକାଶିତ ହୁଏ । କବି ବା ସାହିତ୍ୟିକ ସମାଜର ମାନସିକ 
କ୍ଷୁଧା ବା ଅନ୍ତନୌଦକୁ ଉପଲବ୍ଧ୍‌କୁ ଆଣି ଅନୁଭୂତି ସଂପନ୍ନ କରିଥାଏ । ସୁତରାଂ ସାମାଜିକ 
ଓ ସାଂସ୍କୃତିକ ଜୀବନବୋଧ ଭିତର ଦେଇ ସାହିତ୍ୟ ବାଂଙ୍୍‌ମୟ ସତ୍ତାରୁ ଚିନ୍ମୟ ସ୍ତରକୁ 
ଭାବୋତ୍ତୀର୍ଣ୍ଵ ହୋଇଥାଏ । 

ଏହି ପରିପ୍ରେକ୍ଷୀରେ ତୁଳସୀ କ୍ଷେତ୍ର କେନ୍ଦ୍ରାପଡ଼ାରେ ବିଭିନ୍ନ ସମୟରେ ସାହିତ୍ୟ 
ଭିନ୍ନ ଭିନ୍ନ ରୀତିରେ ରୂପଲାଭ କରି ଓଡ଼ିଆ ସାହିତ୍ୟର ବିକାଶ ପଥକୁ ପୁଷ୍ପିତ କରିଆସିଅଛି । 
କେନ୍ଦ୍ରାପଡ଼ା କହିଲେ ପାଠକମାନଙ୍କ ମନରେ ଯେଉଁ ରୈଖିକ ମାନଚିତ୍ର ଅଙ୍କିତ ହୋଇଥାଏ, 
ତାହାର ଅତୀତ, ସାଂପ୍ରତିକ ମାନଚିତ୍ରଠାରୁ ଅଧ୍ଵକ ପରିବ୍ୟାପ୍ତ ଥଲା । ଦୀର୍ଘ ଦୁଇହଜାର 
ବର୍ଷର ସ୍ଥିତିକୁ ସ୍ଵୀକାର କରି ଆସିଥୂବା ଏହି ପବିତ୍ର ଭୂଖଣ୍ଡର ପୌରାଣିକ ତଥା ଏତିହାସିକ 
ଭୂଖଣ୍ଡ ପାରାଦୀପ, କୁଜଙ୍ଗ, ତିରୌଲ ଲଗାଇ ସାଲେପୁର ଥାନା ଓ ଆସିଆ ପାହାଡ଼ମାଳା 
ଏହି ସାଂସ୍କୃତିକ କ୍ଷେତ୍ରଖ ଅନ୍ତର୍ଭୁକ୍ତ ଥଲା । କ୍ଷେତ୍ରାଧଵପତି ଶ୍ରୀ ଶ୍ରୀ ବଳଦେବ ଜୀଉଙ୍କର 
ଆବଵିର୍ଭାବ ଓ ପୂଜୋପାସନା ସାଂସ୍କୃତିକ ବିଚାରର କେନ୍ଦ୍ରବିନ୍ଦୁ ହୋଇଗଲା : ବିଭିନ୍ନ ସମୟରେ 
ଶାସକ ଓ ଧର୍ମଯାଜକମାନଙ୍କର ପ୍ରଭାବ ଓ ପ୍ରଚୋଦନା ଏହି ବଳଦେବଙ୍କ ଚେତନାରେ 
ଗର୍ଭସ୍ଥ ହୋଇଯାଇଅଛି । ଶଙ୍କରାଚାର୍ଯ୍ୟ, ମାଧ୍ବାଚାର୍ଯ୍ୟ ବୌଦ୍ଧ ଓ ଜୈନ ଶ୍ରମଣ- 
ସନ୍ନ୍ୟାସୀମାନଙ୍କ ଆଗମନରେ ଏହି ପୀଠଉପରେ ପ୍ରଭାବ ପଡ଼ିଛି । ପରବର୍ଭୀକାଳରେ 
ତୁଳସୀ କ୍ଷେତ୍ରର ତୂଳସୀ ବଲ୍ଲଭ ବଳଦେବ ହୋଇଛନ୍ତି ଶୃଦ୍ରମୁନି ସାରଳା ଦାସଙ୍କର ଆରାଧ୍ୟ 

ଦେବତା । ସାରଳା ଦାସ ତାଙ୍କର ‘ମହାଭାରତରେ ସିଦ୍ଧ ବଳଦେବଙ୍କୁ ବାରଂବାର ସ୍ତୁତି 
କରିଥ୍‌ବାର ପରିଲକ୍ଷିତ । 
ନନ୍ଦିକେଶ୍ଵର ସମ୍ବୋଧ୍‌ ଗଲେ ବୀର ପାଞ୍ଚ 
ଉଡ଼ଙ୍ଗ ଦେଶରେ ଯାଇ ପ୍ରବେଶ ତୃରିତ 
ଅଶ୍ଵ ଚଳାଇ ଚଳାଇ ତହୁଁ ଧନୁଞ୍ଜୟ 
କନ୍ଦର ନଗରେ ଯାଇ କରଇ ବିଜୟ 
କନ୍ଦର୍ପ ରାଜାକୁ ତହିଁ କରଇ ବରଣ 
ଅଶ୍ଵବଳ ଘେନି ତୋର ଚଳ ଏଇ କ୍ଷଣ !”” 
ଧର୍ମରାଜ ଯୁଧଷ୍ପିରଙ୍କ ରାଜସ୍ଵ ଯଞଜ୍ଞକୁ କନ୍ଦର ନଗରରାଜା କନ୍ଦର୍ପଙ୍କୁ ଅର୍ଜୁନ 
ନିମନ୍ତ୍ରଣ କରିବାକୁ ଆସି ଉପର୍ଯ୍ୟୁକ୍ତ ସଂବାଦ ଜଣାଇ ଅଛନ୍ତି ! କନ୍ଦର୍ପ ରାଜା କନ୍ଦରାସୁର, 
ଯେ କି ଜଣେ ବାମାମାର୍ଗୀ ତାନ୍ତିକ ବୌଦ୍ଧ ଅରହତ ଯାନର ବୋଲି ପ୍ରମାଣ କରାଯାଇଅଛି । 
‘କନ୍ଦରପ” ର ଶେଷ ବ୍ୟଞ୍ଜନ ଲୋପ ହେଲେ କନ୍ଦର ହେବା ଭାଷାତାର୍ଵିକ ନିୟମ ଦୃଷ୍ଟିରୁ 
ମଧ୍ୟ ଠିକୁ । ମଧୁସାଗରତୀରସ୍ଥ ( ମଧୁଦଧୂକୂଳସ୍ଥାୟ ) ବଳଦେବ ସିଦ୍ଧ ବଳଦେବ ତୁଳସୀ 
ବଲ୍ଲଭ ଅଟନ୍ତି । 'ମଧୁନଦୀ? ଉଲ୍ଲେଖ ସହିତ ସିଦ୍ଧବଳ ଦେବଙ୍କ ସଂପର୍କରେ ସାରଳା ଦାସଙ୍କ 
ମତ ସୁସ୍ପଷ୍ଟ ହୋଇଯାଇଅଛି । ନିମ୍ନଲେଖ୍ୟ ଦୃଷ୍ଟାନ୍ତକୁ ଲକ୍ଷ୍ୟ କରାଯାଉ- 
ଜୟତୁ ଅନାଦିସିଦ୍ଧ ଦେବତା ଅନନ୍ତ 
ଅନନ୍ତ କୋଟି ବ୍ରହ୍ମାଣ୍ଡ ଯାହା ଲୋମେସ୍ଥିତ । 
ଶ୍ରୀ ବଳରାମ ଦେବଙ୍କ ଚରଣେ ଶରଣ 
ସାରଳା ଦାସେ ଉଦ୍ଧରି ଧର ନାରାୟଣ । 
X X X XX 
ତୁଳସୀର ବଲ୍ଲଭ ମୋ ହୃଦୟରେ ଥାଉ 
ସାରଳା ଦାସେ ମୁକତି ଗତି କି ଯେ ଦେଉ | 
(ମଧ୍ୟପର୍ବ ) 
“ତୃଳସୀଦେବୀ ପୁର” ତୁଳସୀଦେବପୁର ଭାବରେ ଏହି କ୍ଷେତ୍ରର ବର୍ଣ୍ଣନା ଦେଖିବାକୁ 
ମିଳେ ଅର୍ଥାତ ସାରଳା ଦୀସ - ପଞ୍ଚଦଶ ଶତାବ୍ଦୀ ବେଳକୁ ଶ୍ରୀ ସିଦ୍ଧ ବଳ ଦେବଙ୍କର ସମାଜରେ 
ପ୍ରସିଦ୍ଧି ଆସିଥୂବାର ବିଶ୍ଵାସ । 
ଇତଃପୂର୍ବରୁ ଭୌମକରବଂଶୀ ରାଣୀମାନଙ୍କ ଦ୍ଵାରା ଏ ଅଞ୍ଚଳ ଶାସିତ ହେବାର 
ପ୍ରମାଣ ରହିଛି । ଗଂଗବଂଶୀ ରାଣୀ ବାଘଲ୍ଲ ଦେବୀ ଦୃରିନ୍ତରା (ନିମାପଡ଼ା) ଠାରେ 

ବଳଦେବଙ୍କ ସହିତ ତୃଳସୀ ଦେବୀଙ୍କୁ ସ୍ଥାପିତ କରିବା ଭଳି ଅତ୍ରତ୍ୟଯ ମାଧବରାଣୀ 
କଲ୍ୟାଣୀଦେବୀ ବଳଦଦେବଙ୍କ ନିମନ୍ତେ 'ପଞ୍ଚସପ୍ତରତି ଧେନୁକମ' ଚତୃରସ୍ର ମଣ୍ଡପ ନିର୍ମାଣ 
କରାଇଥୂଲେ । ନବମ ଶତାବ୍ଦୀରେ ଯଯାତି କେଶରୀଙ୍କ ଆଗମନ ଓ ମନ୍ଦିର ନିର୍ମାଣ, 
ଅଷ୍ଟଶମ୍ଭ, ଅଷ୍ଟଦର୍ଗା ଓ ପୁଷ୍ଣରିଣୀଖନନ ଆଦି ଏତିହାସିକ ବିଭବ ଏହି ଭାବ ସତ୍ତାକୁ ରୁଦ୍ଧିମନ୍ତ 
କରିଆସିଛି । ଦ୍ବିତୀୟ ନରସିଂହଦେବ ବଂଗ ଅଭିଯାନ କାଳରେ ସୁନାଇଲୋ ଗ୍ରାମର 
ଚନ୍ଦ୍ରମଣି ଦାଶ ବ୍ରାହ୍ମଣଙ୍କୁ ସୁନାଇଲୋ ଦାନ କରିଥୁବା ବିଷୟ ନେଉଳପୁର ତାମ୍ର ଫଳକରୁ 
ପ୍ରମାଣିତ ହୁଏ । ୧୬ଶ ଶତାବ୍ଦୀର ଭକ୍ତି ସାହିତ୍ୟରେ ସିଦ୍ଧ ବଳଦେବ ଓ ତୁଳସୀଙ୍କର 
ତଥା ଜଗନ୍ନାଥ ବିଚାର ଧାରାର ପରିପ୍ନାବନ ଫଳରେ ରେବତୀ ସହିତ ପୂଜିତ ବଳଦେବଙ୍କ 
ବଦଳରେ ଜଗନ୍ନାଥ ଓ ସୁଭଦ୍ରା ପୂଜା ପାଇଲେ ! ଭାଗବତକାର ଅତିବଡ଼ୀ ଜଗନ୍ନାଥ 
ଦାସ ପୁଣ୍ଡରୀକାକ୍ଷ ଜଗନ୍ନାଥ ନିର୍ମାଣ ପୂର୍ବକ ପ୍ରତିଷ୍ଠା କରାଇଥୂଲେ । 

ଷୋଡ଼ଶ ଶତାବ୍ଦୀରେ ଶ୍ରୀଚୈତନ୍ୟଙ୍କ ଆଗମନ ଓଡ଼ିଶା ପାଇଁ ଯେପରି ଗୌଡ଼ୀୟ 
ବୈଷ୍ଣବ ଭାବଧାରାର ମନ୍ଦାକିନୀ ପ୍ରବାହ ଘଟିଥଲା, କେନ୍ଦ୍ରାପଡ଼ା ତୁଳସୀ କ୍ଷେତ୍ରରେ ସେହିପରି 
ସ୍ବେହ ସ୍ଵିଗ୍‌ଧ ସ୍ପର୍ଶ ଲାଭ କରିଥଲା । ୧୫୦୬ ରେ ଷଡ଼ ଗୋସ୍ଵାମୀଙ୍କ ସମେତ ଶହେ 
ଭକ୍ତ ଘେନି ଶ୍ରୀଚୈତନ୍ୟ ତୃଳସୀ କ୍ଷେତ୍ର ଆସିଥଲେ । ଛେଦରା ରାଜାଙ୍କର ଆତିଥ୍ୟ ଗ୍ରହଣ 
କରି ପାଞ୍ଚଦିନ ଅତିବାହିତ କରି ଚନ୍ଦ୍ରକଣା ବାଟ ଦେଇ ନଦ୍ଦାୟା ନବଦ୍ଧୀପ ଯାତ୍ରା କରିଥଲେ । 
ନୀଳାଚଳଧାମରେ ଶ୍ରୀଚୈତନ୍ୟ ଅବସ୍ଥାନ କରିବା ପରେ ପ୍ରତିବର୍ଷ ତୃଳସୀ କ୍ଷେତ୍ର ଆସି 
ସଂକୀର୍ଉନ ରସ ପ୍ରସାରଣ କରି ଜ୍ୟେଷ୍ଠ ପୂର୍ଣ୍ଣିମା ପୂର୍ବଦିନ ନୀଳାଚଳଧାମରେ ପହଁଚୁଥଲେ । 
ଏହି ସମୟରେ ଅଚ୍ୟୁତାନନ୍ଦ ସିଦ୍ଧବଳଦେବଙ୍କ ତୁଳସୀ କ୍ଷେତ୍ର ସଂପର୍କରେ 'ଶୂନ୍ୟସଂହିତା', 
ର୍ନ ବାଖର’ ବା 'ପରାର୍ଵ' ଆଦି ଗ୍ରନ୍ଥମାନଙ୍କରେ ଆଲୋଚନା କରିଛନ୍ତି । ସଵୌପରି 
ମେଧା ଗ୍ରାମରେ ଜନ୍ମଲାଭ କରିଥ୍‌ବା ମଥୁରି ଦାସ ଶ୍ରୀ ଚୈତନ୍ୟଙ୍କ ଶିଷ୍ୟତ୍ଧ ଗ୍ରହଣ କରି 
ପଞ୍ଚସଖାଙ୍କ ସଦୃଶ ଜଣେ ଭକ୍ତ କବି ଭାବେ ପରିଚିତ ହୋଇଛନ୍ତି । ସେ ଛେଦରୀ ରାଜ 
ପରିବାରରେ ଅବସ୍ଥାନ କରି ଶ୍ରୀ ତୃଳସୀ କ୍ଷେତ୍ର ମାହାତ୍ମ' ଓ ‘ଚୈତନ୍ୟ ଚନ୍ଦ୍ରିକା ପୁସ୍ତକ 
ରଚନା କରି କେନ୍ଦ୍ରାପଡ଼ାର ଗୌରବ ବୃଦ୍ଧି କରି ଅଛନ୍ତି । ଶ୍ରୀ ଶ୍ରୀ ବଳଦେବଙ୍କ ସଂବନ୍ଧରେ 
ଏହି 'ତୁଳସୀକ୍ଷେତ୍ର ମାହାତ୍ମ୍ଂ ଏକମାତ୍ର ପ୍ରାମାଣିକ ଗ୍ରନ୍ତରୂପେ ବିଚାର୍ଯ୍ୟ । ପରବର୍ରାୀ 
କାଳରେ ଅଚ୍ୟୁତାନନ୍ଦ ଦାସ ୨ୟ, ରାଧାରମଣ ଦେବ, ରାମଦାସ ବାବାଜି ପ୍ରମୁଖ 
ବୈଷ୍ପବାଚାର୍ଯ୍ୟ ପଦାପିଣ ପୂର୍ବକ କ୍ଷେତ୍ରର ମାହାତ୍ମ୍ୟ ବୃଦ୍ଧି କରିଅଛନ୍ତି ଏବଂ ବହୁ ବୈଷ୍ଣବ 
ଭାବଧାରାର ସାହିତ୍ୟ ସୃଷ୍ଟି ହେବାର ନଜିର ରହିଛି । 

୧୮୭୨ ମସିହାରେ କେନ୍ଦ୍ରାପଡ଼ା ସବୃଡିଭିଜନ୍‌ରୁ କୁଜଙ୍ଗ, ତିତ୍ତୌଲ, ସାଲେପୁର 
ଆଦି ଅଂଚଳ ବିଚ୍ଛିନ ହୋଇଯିବା ପରେ ବୈତରଣୀ - ମହାନଦୀ ଅନ୍ତବର୍ତୀ ଭୂଭାଗ ଖଣ୍ଡିତ 

କଳେବର ଅଧୁନା କେନ୍ଦ୍ରାପଡ଼ା ସବ୍ରଡିଭିଜନ ତଥା ଜିଲ୍ଲାର ମାନ୍ୟତା ହାସଲ କରିଅଛି । 
ସପ୍ତଦଶ ଶତକରେ ସିଦ୍ଧ ବଳଦେବଜୀଉ କେନ୍ଦ୍ରାପଡ଼ା ମୋଗଲବଂଦୀ ଅଞ୍ଚଳରୁ ଆସି କିଲ୍ଲେ 
ଛେଦରା ଅନ୍ତର୍ଗତ ବାରଙ୍ଗ ବା ଇଚ୍ଛାପୁରରେ ଅବସ୍ଥାନ କଲାପରେ ତୃଳସୀ କ୍ଷେତ୍ର ଚିତ୍ର 
ପରିବର୍ଭିତ ହୋଇଅଛି । 

ଏହି ସମୟରେ ଓଡ଼ିଆ ସାହିତ୍ୟ ଓ ସଂସ୍କୃତିର ସୁରକ୍ଷା ନିମନ୍ତେ ହୋଇଥବା ଉଦ୍ୟମ 
ପ୍ରଶଂସନୀୟ । ଅସୁରେଶ୍ବର ପ୍ରଗନା ଅନ୍ତର୍ଗତ ଦୀକ୍ଷିତପଡ଼ା ଗ୍ରାମରେ ଜନ୍ମିତ ଉତ୍କଳ 
ଦୀପିକାର ସୁଯୋଗ୍ୟ ସଂପାଦକ କର୍ମବୀର ଗୌରୀଶଙ୍କର ରାୟଙ୍କ ନାମ ଏ ପ୍ରସଂଗରେ 
ବିଶେଷ ଉଲ୍ଲେଖଯୋଗ୍ୟ । ଓଡ଼ିଆ ଭାଷା ଆନ୍ଦୋଳନର ସେ ଥଲେ ଜାଗ୍ରତ ପ୍ରହରୀ, 
ଫ୍ରେଜର ବାଳିକା ବିଦ୍ୟାଳୟ ପ୍ରତିଷ୍ଠାରେ ବିଶେଷ ସହଯୋଗୀ, କେନ୍ଦ୍ରାପଡ଼ା ସହରର ନବ 
ନିର୍ମାଣରେ ତାଙ୍କ ଭୂମିକା ଥୁଲା ଅନଚତିକ୍ରମ୍ୟ । କେନ୍ଦ୍ରାପଡ଼ାର ଜମିଦାର ରାଧାଶ୍ୟଯାମ 
ନରେନ୍ଦ୍ର ଉଦ୍କଳ ଦୀପିକା ଓ କଟକ ପ୍ରିଣ୍ଟିଂ କଂପାନିର ଥୁଲେ ଜଣେ ପୃଷ୍ଠପୋଷକ । 
ଗୌରୀଶଙ୍କରଙ୍କ ସାନଭାଇ ନାଟ୍ୟକାର ରାମଶଙ୍କର ରାୟ ଥୁଲେ ଆଧୁନିକ ଓଡ଼ିଆ ନାଟ୍ୟ 
ସାହିତ୍ୟର ପ୍ରାଣ ପ୍ରତିଷ୍ଠାତା । ସେହି ସମୟରେ ବୈଷ୍ଣବ ଭାବାଦର୍ଶକୁ ଆଖି ଆଗରେ ରଖି 
ଶ୍ରୀରାମ ଓ ଶ୍ରୀକ୍ୂଷ୍ଣଙ୍କ ଚରିତକୁ ନେଇ ଲୀଳା ଓ ଯାତ୍ରାର ପ୍ରବର୍ଭନ ଖୁବ୍ଧ ଲୋକପ୍ରିୟ 
ହୋଇପାରିଥଲା । ରାମଲୀଳାର ଆଦିସ୍ରଷ୍ଟା ବୈଶ୍ୟ ସଦାଶିବଙ୍କ ଶ୍ରୀରାମଲୀଳା ଆଗ୍ରାମ 
ସହରରେ ଆଦୃତ ହୋଇଥଲା । ବୈଶ୍ୟ ସଦାଶିବଙ୍କ ଜନ୍ମସ୍ଥାନ କେନ୍ଦ୍ରାପଡ଼ା ମ୍ୟୁନିସ୍‌ପାଲିଟି 
ଅନ୍ତର୍ଗତ କେଶରପୁର ଏବଂ ତାଙ୍କର ସାଥୀ ଭିକାରି ମହାରଣାଙ୍କ ଘର ଇଚ୍ଛାପୁର । 
ଭିକାରି ମହାରଣାଙ୍କର ଚିତ୍ତାକର୍ଷକ ଅଭିନୟ ଅଦ୍ୟାବଧ କିମ୍ବଦନ୍ତୀ ହୋଇରହିଛି । ସୁଦୂର 
କେନ୍ଦୁଝରରେ ଲୀଳା ପରିଵେଷଣ କରିବା ସମୟରେ ଭିକାରିଙ୍କୁ ସତ ଭାଲୁ ମନେକରି 
ତାଙ୍କୁ ତୀରବିଦ୍ଧ କରିବା ଫଳରେ ମୃତ୍ୟୁ ହୋଇଥୁଲା ! ବୈଶ୍ୟ ସଦାଶିବଙ୍କ ସଂପର୍କରେ 
କେଦାରନାଥ ମହାପାତ୍ର ଲଙ୍କାମାଝୀ” ଶବ୍ଦକୁ ନେଇ ତାଙ୍କୁ ଗଂଜାମ ଲୋକ ବୋଲି ଯାହା 
କହିଛନ୍ତି ତାହା ଭ୍ରାନ୍ତିକର । ଗୋଟିଏ ଶବ୍ଦକୁ ନେଇ ଜଣେ ବ୍ୟକ୍ତିର ପରିଚୟ ପ୍ରଦାନ 
ଯଥେଷ୍ଟ ହୋଇ ନପାରେ । ଯାହାହେଉ, ଅଦ୍ଯାପି ଏହି ଲୀଳାର ପ୍ରଭାବ ଅପସରି 
ଯାଇନାହିଁ । ବୈଶ୍ୟ ସଦାଶିବଙ୍କ ପରେ ଛେଦରା ରାଜବଂଶୀ ରଙ୍ଗାଧର ନରେନ୍ଦ୍ର ସଚିତ୍ର 
ରାମଲୀଳା ରଚନା କରି ଶ୍ରୀ ବଳଦେବ ଜୀଉଙ୍କ ସମ୍ମୁଖରେ ଲୀଳା ଅଭିନୟ କରାଇଥୂଲେ, 
ତାହା ଅଦ୍ୟାପି ବିଭିନ୍ନ ମଣ୍ଡପରେ ଅଭିନୀତ ହୋଇ ଆସୁଅଛି । 

ଶ୍ରୀକୃଷ୍ଣଙ୍କ ଲୀଳା ନିମିତ୍ତ କନିକାର କୃଷ୍ଣଭକ୍ତି ତଥା କବି ମୀର୍ଜାଉଜିର ବେଗ 
( ୧୮୭୯-୧୯୩୭) ନନ୍ଦୋସସବ ରଚନା କରି ଗୌରବ-ମଣ୍ଡିତ ହୋଇଛନ୍ତି । ତାଙ୍କର 

ରଚନା ପାଟବ ଓ ବ୍ୟବହୃତ ଭାଷା ପାଇଁ ତାଙ୍କୁ ଦ୍ବିତୀୟ ସାଲବେଗ ବୋଲି କୁହାଯାଏ । 
ଏହି ଲୀଳା ଚଉଦଦିନ ବ୍ୟାପୀ ହୋଇଥାଏ । ବିପ୍ଲବୀ ବାବାଜି ରାମଦାସଙ୍କର ଦୀକ୍ଷାଗ୍ରହଣ 
କରି ଉଜିରବେଗ ଶ୍ରୀକୃଷ୍ଣ ଲୀଳା ରଚନା କରିବାର ପ୍ରେରଣା ପାଇଥୁଲେ । ସମସାମୟିକ 
କବି ଓ ନାଟ୍ୟାଚାର୍ଯ୍ୟ ଗୋପାଳ ଦାଶ ଯାତ୍ରା, ଲୀଳା, ସୁଆଙ୍ଗ ଓ ଗୀତାଭିନୟ ରଚନା ଓ 
ଅଭିନୟ କରି ଯଶସ୍ଵୀ ହୋଇଛନ୍ତି । ପ୍ରାୟ ସତୃରୀଖଣ୍ଡ ନାଟକର ସେ ରଚୟିତା । ଅଭିନେତା 
- ଓ ନିର୍ଦେଶକ ଭାବରେ ଓଡ଼ିଶା ଓ ବାହାରେ ଖ୍ୟାତି ଅର୍ଜନ କରିଛନ୍ତି । ପୁଣ୍ୟଶ୍ଲୋକ ରାଧାଶ୍ୟାମ 
ନରେନ୍ଦ୍ରଙ୍କର ବଡ଼କୋଠା ସାହିତ୍ୟ-ସଂସ୍କୃତିର ପ୍ରାଣକେନ୍ଦ୍ର । କବିସୂର୍ଯ୍ୟ ସଦାନନ୍ଦ ବ୍ରହ୍ମା 
ଦୀକ୍ଷିତପଡ଼ାରେ ରସିକରା ମଠ ସ୍ଥାପନ କରିଥଲେ ହେଁ ଏହି ଜମିଦାରଙ୍କର ଉଆସ ଥୁଲା 
ଆବାସସ୍ଥଳୀ । ଜୀଣା ଗୋବିନ୍ଦ ଚନ୍ଦ୍ର ସିଂହଙ୍କର କନ୍ୟା ବିମଳାଙ୍କର ସେ ଗୃହଶିକ୍ଷକ ଏବଂ 
ତାଙ୍କର ଅନ୍ୟତମ ଶିଷ୍ୟ ଅଭିମନ୍ୟୁ ସାମନ୍ତ ସିଂହାରଙ୍କୁ ସେ ବିମଳାଙ୍କ ସହିତ ଶୁଭ ପରିଣୟ 
କରାଇଥୂଲେ । ଏହି କୋଠା ହିଁ ରାଜପୁତ୍ର ଅରକ୍ଷିତ ମହାପୂରୁଷଙ୍କର ଆଶ୍ରୟସ୍ଥଳୀ ଥୁଲା । 
ତତ୍ରପରେ ରାଧାଶ୍ୟାମ ସ୍ଵଜମିଦାରୀର ଓଳାଶୁଣି ପାହାଡ଼ ତାଙ୍କୁ ସାଧନା ପୀଠ ପାଇଁ ଦାନ 
କରିଥଲେ ( ୧୮୩୪) । ଅରକ୍ଷିତ ମହାପୁରୁଷ ମହୀମଣ୍ଡଳ ଗୀତା ପ୍ରଭୃତି ଅନେକ ଧର୍ମ 
ସାହିତ୍ୟର ରଚୟିତା ରୂପେ ସୁପରିଚିତ । ବଡ଼କୋଠା ଜମିଦାର ଲକ୍ଷ୍ମୀନାରାୟଣ ଜଗଦ୍ଦେବଙ୍କ 
ଦ୍ଲାରା ୧୯୧୧ ମସିହାରେ ପ୍ରତିଷ୍ଠିତ ମଂଚରେ ଆରବ୍ୃଧ ହୋଇଥଲା ବଂଗଳା ' ଆଲିବାବା 
ନାଟକର ରୂପାନ୍ତର । ଏହି ବଂଶର ଜାମାତା ତରଳା ରାଜକୁମାର ଗୋବିନ୍ଦଶୂରଦେଓ 
ନାଟ୍ୟଦଳରେ ଯୋଗଦାନ କରିବା ଦ୍ଵାରା ଓଡ଼ିଆ ନାଟ୍ୟ ପରଂପରାରେ ଅଭୂତପୂର୍ବ ପରିବର୍ତନ 
ଘଟିଲା । ଶୂରଦେଓ ନାଟ୍ୟରଚନା, ନିର୍ଦ୍ଦେଶନା, ମଞ୍ଚସଜା ଓ ଅଭିନୟ କ୍ଷେତ୍ରରେ ଅତୀବ 
କୁଶଳୀ କଳାକାର । ୧୯୧୭ ମସିହାରେ ଇଚ୍ଛାପୁରସ୍ଥ ଶ୍ରୀ ବଳଦେବଜୀଉ ଷ୍ଟେଟ୍‌ର ମହନ୍ତ 
ମହାରାଜ୍‌ ରାମାନୁଜ ଦାସ ବଳଦେବ ଡ୍ରାମାଟିକ୍୍‌ କବ ଗଠନ କରି ସାଧାରଣ ଜନତାଙ୍କର 
ନାଟ୍ୟପିପାସାକୁ ଚରିତାର୍ଥ କରିଥଲେ । ଏହି କ୍ଲବରେ ବିଶିଷ୍ଟ ସ୍ଵାଧୀନତା ସଂଗ୍ରାମୀ ତଥୀ 
କବି, ସଂଗୀତଜ୍ଞ ଶ୍ରୀଧର ସାହୁଙ୍କର ସ୍ର୍ଶ ସ୍ମରଣୀୟ ! ତାଙ୍କରି ଦିଗ୍ଦର୍ଶନରେ ଅଭିନୀତ 
ହୋଇଥଲା ରାମଶଙ୍କର ରାୟଙ୍କ 'କାଞ୍ଚକାବରୀୋ” ଏବଂ ଗୋବିନ୍ଦ ଶୂରଦେଓଙ୍କ ଦ୍ଵାରା 
` ନାଟ୍ୟ ରୂପାନ୍ତର ‘ପେଟେଣ୍ଟ ମେଡ଼ିସିନ୍‌' । ଗୋବିନ୍ଦଶୂରଦେଓ ମଧ୍ଯ ୧.୯୧୮ ମସିହାରେ 
ଗୋଟିଏ ‘ରାସଦଳ” ଗଠନ କରି ଗୋବିନ୍ଦଜୀଉଙ୍କ ପ୍ରାଙ୍ଗଣରେ ଆଠଗଡ଼ର ରାଜସାହେବ 
” ବିଶ୍ଵନାଥ ଦେବ ବେବର୍ାଙ୍କ ରଚିତ ‘ବସନ୍ତ ରାସ” ମଞ୍ଚସ୍ଥ କରାଇଥ୍‌ଲେ । ବଳଦେବଜୀଉ 
ଡ୍ରାମାଟିକ୍ଵ କ୍ଲବ ଓ ରାସଦଳରେ ଅଭିନେତା ଥଲେ କବିଚନ୍ଦ୍ର କାଳୀଚରଣ ପଟ୍ଟନାୟକ, 
କୃଷ୍ଣ ପ୍ରସାଦ ବସ୍ଟ ଦୀନବଂଧୁ ସାହୁ, ଯଦୁମଣି ମଂଗରାଜ, ରାମଚନ୍ଦ୍ର ସାହୁ ପ୍ରମୁଖ ବିଶିଷ୍ଟ 

ବ୍ୟକ୍ତିବୃନ୍ଦ । ଏହି ସମୟରେ କନିକାରାଣୀଙ୍କ ପ୍ରତିଷ୍ଠିତ 'ରାସପାର୍ଟି? ରେ ମାର୍ଜା ଉଜିର 
ବେଗଙ୍କର ନନ୍ଦୋତ୍ସବ ସଫଳତା ସହ ଅଭିନୀତ ହେଉଥଲା । 

ନାଟକ ରଚନା ଓ ନାଟ୍ୟାଭିନୟ ଭଳି କେନ୍ଦ୍ରାପଡ଼ା ପାଲା ସଂସ୍କୃତିର ଅନ୍ତୁଡ଼ିଶାଳ 
ସଦୃଶ । କୋରୋ ଗ୍ରାମର ଷଡଙ୍ଗୀ ବଂଶ ଛଅ ପୁରୁଷ ପାଲା ଗାଇ ଇତିହାସ ସୃଷ୍ଟି 
କରିଛନ୍ତି । ରେଡ଼ିପାଳର ମଣିନାଥ, ନରିନାଥ, ହରିନାଥ, ଡେରାବିଶର ନିରଂଜନ କର, 
ଆଉଁତ୍ରାଣ କର ପ୍ରମୁଖ ପାଲା ଗାଇବା ସହିତ ପାଲା ଉଦ୍ଦେଶ୍ୟରେ ଖଣ୍ଡକାବ୍ୟ ରଚନା . 
କରି ସାରସ୍ଵତ ଭଣ୍ଡାରକୁ ସମୃଦ୍ଧ କରିଅଛନ୍ତି । 

ଭାରତର ସ୍ଵାଧୀନତା ସଂଗ୍ରାମରେ କେନ୍ଦ୍ରାପଡ଼ାର ବହୁ ଦେଶଭକ୍ତ ଗାନ୍ଧି ଓ 
ଗୋପବଂଧୁଙ୍କ ପ୍ରେରଣାରେ ଝାସ ଦେଇ ଦେଶାତ୍ମବୋଧକ ସଂଗୀତ ଓ ନାଟକ ରଚନା 
କରିଥଲେ । ଗରାପୁରର ରଘୁନାଥ ମହାନ୍ତି, ଶ୍ରୀଧର ସାହୁ, ସହଦେବ ଦାସ ପ୍ରମୁଖଙ୍କର 
ତତ୍ଵକାଳୀନ ସାହିତ୍ୟିକ ଅବଦାନକୁ ଭୁଲି ହେବନାହିଁ । 

ଏତଦ୍ରଭିନ୍ନ ବିଭିନ୍ନ ସମୟରେ ସାହିତ୍ୟସାଧନା କ୍ଷେତ୍ରରେ ଯେଉଁମାନଙ୍କର ଅବଦାନ 
ରହିଛି ତାହାର ଏକ ନାମତାଲିକା ପ୍ରଦାନ କରାଯାଉଛି । ଉକ୍ତ ତାଲିକା ବାଦ ମଧ୍ଯ ବହୁ 
ସ୍ରଷ୍ଟା ରହିଯାଇପାରନ୍ତି, ତାହା ଇଚ୍କାକୃତ ଅପରାଧ ନୁହେଁ, ହୁଏତ ଅଜ୍ଞତା ବଶତଃ ଏବଂ 
ପ୍ରବଂଧର କଳେବର ସ୍ତ୍ୀତି ଦୃଷ୍ଟିରୁ ସଂକ୍ଷିପ୍ତୀକରଣ ହୋଇପାରେ । 

ପ୍ରାକ ସ୍ଵାଧୀନତା କାଳର ସ୍ତଷ୍ଟାମାନଙ୍କ ମଧ୍ୟରେ ଆସନ୍ତି ଭିକାରି ଧୀବର, ଫଗୁ 
ଦାସ, ମଧୁ ଦାସ, କୁନ୍ତଳା କୁମାରୀ ସାବତ, ସରସ୍ଵତୀ ଦାଶ, ଶ୍ରୀଧର ନନ୍ଦ, ଗୋଲୋକ 
ଚନ୍ଦ୍ର ପ୍ରଧାନ, ଭାଗବତ ନାଥ, ଚନ୍ଦ୍ରମଣି ଦାସ, ସାହିତ୍ୟ ପୋକ ବଳରାମ ନାୟକ, ଭଗବାନ 
ପତି, ବନମାଳି ବ୍ରହ୍ମଚାରୀ, ଆନନ୍ଦଚନ୍ଦ୍ର ଜେନା, ନିଧ୍‌ ମହାରଣା, ସରସ୍ଵତୀ ଦାମୋଦର 
ମିଶ୍ର ଉମାନାଥ ମିଶ୍ର, ସୁଦର୍ଶନ ଆଚାର୍ଯ୍ୟ, କୃଷ୍ଣପ୍ରିୟା ଦାସ, ବିନୋଦ ଦାସ ପ୍ରମୁଖ 
ଅଗ୍ରଗଣ୍ୟ । ସ୍ଵାଧୀନତା ପରବର୍ଭୀ କବି ଓ କାବ୍ୟକାର : କବି ପ୍ରସାଦ ମହାପାତ୍ର, ବୈକୁଣ୍ଠନାଥ: 
ବ୍ରହ୍ମଚାରୀ, ୨ୟ ଚିନ୍ତାମଣି ମହାନ୍ତି, ପାଗଳ କୃଷ୍ଣଚନ୍ଦ୍ର ଦାସ, ବାବାଜି ରାମାକାନ୍ତ ଦାସ, 
ବିଦ୍ୟୁତ ପ୍ରଭା ଦେବୀ, ସୀତାକାନ୍ତ ମହାପାତ୍ର ଦୀପକ ମିଶ୍ର ସରୋଜରଂଜନ ମହାନ୍ତି, 
ବ୍ରହ୍ମାନନ୍ଦ ଦାସ, କବିବର ପରିଡ଼ା, ଆଶୁତୋଷ ପରିଡ଼ା, ନୀଳମଣି ପରିଡ଼ା, ରଂଜିତା 
ନାୟକ, ଭଗବାନ ମହାପାତ୍ର, ବୀଣାପାଣି ସିଂହ, ବାସୁଦେବ ଦାସ, ଶ୍ରୀରାମ ଦାଶ, ଅପର୍ଣ୍ଣା 
ମହାନ୍ତି, ଅନ୍ନପୂର୍୍ଣା ମହାନ୍ତି, ବୈକୁଣ୍ଠନାଥ ସାହୁ, ସେନାପତି ପ୍ରଦ୍ୟୁମ୍ନ କେଶରୀ, ଶତତୁଘ୍ନ ` 
ପାଣ୍ଡବ, ଗୌରହରି ରାଉତ, ହେମନ୍ତ ରାଉତ, ନିର୍ମଳା ମହାପାତ୍ର ଶରତ କୁମାର ନାୟକ, 
କୃଷ୍ଣ ସିଂହ, କୂଳମଣି ନାଥଶର୍ମା, ଅମିୟ ପାଣ୍ଡବ, ସରୋଜ ନାୟକ, ରମେଶ ପ୍ରତାପ, 

ପ୍ରେମାନନ୍ଦ ଖଣ୍ଡଆଳ, ବିଜୟ ବଳ, ବିରଜା ରାଉତରାୟ ସାଂପ୍ରତିକ କାବ୍ୟ- କବିତା କ୍ଷେତ୍ରରେ 
ସ୍ଵନାମଧନ୍ୟ ପ୍ରତିଭା । ବିଶେଷତଃ ପ୍ରୟୋଗବାଦୀ ଧାରାର ଯୁଗସ୍ରଷ୍ଠା ଭାବରେ ସୀତାକାନ୍ତ 
ମହାପାତ୍ର ଓ କବି ଦୀପକ ମିଶ୍ର ଅଭିବନ୍ଦିତ ପ୍ରତିଭା । ଷାଠିଏ ପରବ କବିଙ୍କ ମଧ୍ୟରେ 
ଏହି ଦୁଇଜଣଙ୍କର ପରୀକ୍ଷା ନିରୀକ୍ଷା ଓଡ଼ିଆ କବିତାକୁ ନୂଆମୋଡ଼ ଦେବାରେ ସମ 
ହୋଇଅଛି । 
ଗଳ୍ପ "ଉପନ୍ୟାସ : ଓଡ଼ିଆ ଗଳ୍ପଧଂଉପନ୍ୟାସର ଜନକ ବ୍ୟାସକବି ଫକୀର ମୋହନ 
ସେନାପତି ବଡ଼କୋଠା ଜମିଦାରଙ୍କର ଦେବାନ ଥୁଲେ । ତାଙ୍କ ରଚିତ ବିଖ୍ୟାତ ଉପନ୍ୟାସ 
‘ଛ'ମାଣ ଆଠଗୁଣ୍ଠ 'ର ଭାବଭୂମି କେନ୍ଦ୍ରାପଡ଼ା ଏବଂ ଡାଇମଣ୍ଡ ଜୁବୁଲି ପାଠାଗାରରେ ସେ 
ଓ ଶ୍ରୀ କୃଷ୍ଣ ଚାଟାର୍ଜୀ ପରିକଳ୍ପନା କରିଥୁଲେ । ଫ୍ରେଜରବାଳିକା ବିଦ୍ୟାଳୟ ୧୮୮୭ରେ 
ଫ୍ରେଜର ସାବେହ ପ୍ରତିଷ୍ଠା କରିବା ପରେ ନାରୀ ଶିକ୍ଷା ନେଇ ଯେଉଁ ପ୍ରତିକ୍ରିୟା ସୃଷ୍ଟି 
ହୋଇଥଲା, ତାହା “ରେବତୀ” ଗଳ୍ପରେ ପ୍ରତିଫଳିତ ହୋଇଛି । ଫକୀରମୋହନଙ୍କ 
ପୂର୍ବପୁରୁଷ କେନ୍ଦ୍ରାପଡ଼ାର ଅଧ୍‌ବାସୀ ଥ୍‌ବାରୁ କେନ୍ଦ୍ରାପଡ଼ାବାସୀ ଗୌରବ ଅର୍ଜନ କରିବା 
ସ୍ଵାଭାବିକ । ସେହିପରି ଡଃ ହରେକୃଷ୍ଣ ମହତାବ ଓ ସୁଉଦ୍ରା ମହତାବ କେନ୍ଦ୍ରାପଡ଼ା ମାଟିର 
ସନ୍ତାନ । ଡଃ ମହତାବଙ୍କ ସାହିତ୍ୟକୁ କେନ୍ଦ୍ରାପଡ଼ାର ପାଣିପବନ ବହୁଳ ଭାବରେ ପ୍ରଭାବିତ 
କରିଆସିଛି । 

ସ୍ଵାଧୀନତା ପରୀ ସମୟର ଓଡ଼ିଆ ସାହିତ୍ୟ ଜାତୀୟତାଵୋଧ ଭିତରୁ ମୁକ୍ତିଲାଭ 
କରି ବାସ୍ତବବାଦ ବା ଅତିବାସ୍ତବବାଦ ଦିଗରେ ମୁହାଁଇଛି । ଗଳ୍ପ ଓ ଉପନ୍ୟାସରେ 
ଅନୁରୂପ ଆଙ୍ଗିକ ଓ ଆମ୍ଭିକ ପରିବର୍ତନ ପରିଲକ୍ଷିତ ଏବଂ କେନ୍ଦ୍ରାପଡ଼ାର ମନସ୍ବୀ ସ୍ରଷ୍ଟାଗଣ 
ସମତାଳରେ ସାହିତ୍ୟ ସୃଷ୍ଟି କରିଥ୍୍‌ବା ଉପଲବ୍ଧ ହୁଏ । 

ଦିଗମ୍ବର ଦାସ, ପ୍ରାଣକୃଷ୍ଣ ସାମଲ, ବିଷ୍ଣୁଦେବ ପଣ୍ଡା ଗୋପୀନାଥ ବେହେରା, 
ଧରଣୀଧର ପ୍ରତିହାରୀ, ବିଷୁପ୍ରସାଦ ବାହାଲିଆ, କଣ୍ଡରୀ ଚରଣ ଦାସ, ବୀଣାପାଣି ମହାନ୍ତି, 
ପ୍ୟାରୀମୋହନ ସାମନ୍ତରାୟ, ଅକ୍ଷୟ ମହାନ୍ତି, ଡଃ ରାମଚନ୍ଦ୍ର ବେହେରା, ପ୍ରହ୍ଲାଦ ନାଥ, 
ଶୁକଦେ ସାହୁ (କ), ଶୁକଦେବ ସାହୁ (ଖ), ଜଗନାଥ ପାତ୍ର, କାଳିନ୍ଦୀଚରଣ ଜେନା, 
ଅଦ୍ବୈତ ମହାନ୍ତି, ରାମଚନ୍ଦ୍ର ସାହୁ, ଡଃ ପ୍ରକାଶ କୁମାର ପରିଡ଼ା, ରବି ସ୍ଵାଇଁ, ପ୍ରଦୀପ 
ନାୟକ, ବିରଜା ରାଉତରାୟ, ସମୀର ରଂଜନ, ସରସ୍ଵତୀ ବେହେରା, ଗୌରାଙ୍ଗ ଚରଣ 
ଧଳ, ସୁପ୍ରିୟା ମଲିକ, ଅରବିନ୍ଦ ଧଳ ଓ ଗିରୀଶ ସାହୁ, ବାବାଜି ଚରଣ ସ୍ବାଇଁ ପ୍ରମୁଖ ଗଳ୍ପ 
ରଚନା କ୍ଷେତ୍ରରେ ସ୍ମରଣୀୟ ପ୍ରତିଭା । 
ସମାଲୋଚନା, ଗବେଷଣା ଓ ପ୍ରବନ୍ଧ : ଡକୁର ଆଉଁବଲ୍ଭ ମଂହାନ୍ତି ଓଡ଼ିଆ ସମାଲୋଚନା 
ସାହିତ୍ୟର ଆଦି ଅଗିହୋତ୍ରୀ ଭାବରେ ସୁପରିଚିତ । ମଧୟଯୁଗୀୟ କାବ୍ୟଧାରାର ଅନୁଶୀଳନ 

ଓ ଆଲୋଚନା କରି ନୃତନ ମାର୍ଗ ଦର୍ଶନ ଦେଇଛନ୍ତି । ତାଙ୍କ ପରେ ଡଃ କାହ ଚରଣ 
ମିଶ୍ର ଡକୂର ଦୋଳଗୋବିନ୍ଦ ଶାସ୍ତ୍ରୀୟ ଡଃ ଶ୍ରୀନିବାସ ମିଶ୍ର ଡଃ ଧନେଶ୍ବର ମହାପାତ୍ର, ଡଃ 
ଦାଶରଥ୍‌ ଦାସ, ଡକୁର ସର୍ବେଶ୍ବର ଦାସ, ଡଃ ହରିହର କାନୁନଗୋ, ଡକୂର ମୀନାକ୍ଷି ଦାସ, 
ଡଃ ସଂଘମିତ୍ରା ମିଶ୍ର ଡଃ ବୈଷ୍ଣବଚରଣ ସାମଲ, ପୀତାମ୍ବର ପ୍ରଧାନ, ଡଃ ବାସୁଦେବ 
ଦାସ, ଡଃ ଅପର୍ଣ୍ଣା ମହାନ୍ତି ଡଃ କପିଳେଶ୍ବର ଗାହାଣ, ଡଃ ପ୍ରକାଶ ପରିଡ଼ା, ଡଃ ଦିଲୀପ 
ସ୍ଵାଇଁ, ବିପୃବୀ ପ୍ରଫୁଲ୍ଲ ଦାସ, ଡଃ ନୀଳମଣି ଲେଙ୍କା, ପ୍ରତାପ ରାୟ, ଡଃ ନଟବର 
ଶତପଥୀ, ଡକୁର ସୁବାସ ଚନ୍ଦ୍ର ମହାପାତ୍ର ନରହରି ଉପାଧ୍ଯାୟ, ଶ୍ରୀବତ୍ସ ନାଥ, ଡକୃର 
ସର୍ବେଶ୍ବର ଶେଣ, ଦିବାକର ମହାନ୍ତି, ଦିବାକର ବିଶ୍ବାଳ, ଡଃ ବିଜୟ କୁମାର ଚୌଧୁରୀ, 
ସୁରେନ୍ଦ୍ର ନାୟକ, ଭଗବାନ ଜେନା ପ୍ରମୁଖ ପ୍ରାବଂଧୂକ୍ାବେ ପରିଚିତ । ଓଡ଼ିଆ ସମାଲୋଚନା 
ସାହିତ୍ୟକୁ କେନ୍ଦ୍ରାପଡ଼ାର ପ୍ରତୁଳ ଅବଦାନ ରହିଅଛି । 

ଶିଶୁ ସାହିତ୍ୟକ୍ଷେତ୍ରରେ ସୁରେଶ ସ୍ଵାଇଁ, ପୀତାମ୍ବର ପ୍ରଧାନ, ଶଶିଭୂଷଣ ବିଶ୍ବାଳ, 
ଜନ୍ମେଜୟ ପ୍ରଧାନ, ପ୍ରତିଭା ଦାସ, ହାରାମଣି ମହାପାତ୍ର, ରାଜୁ ପଢ଼ିଆରୀ, ବିଭୂତି ଭୂଷଣ 
ପଟ୍ଟନାୟକ ସ୍ମରଣୀୟ । ବୈଜ୍ଞାନିକ ସାହିତ୍ୟ ସୃଷ୍ଟିକରି ଡଃ ପ୍ରମୋଦ କୁମାର ମହାପାତ୍ର, 
ବସନ୍ତ ଦାସ, ଅନସୂୟା ମିଶ୍ର ବହୁ ସମ୍ମାନର ଅଧୁକାରୀ ହୋଇପାରିଛନ୍ତି । 

ସ୍ତମ୍ଭ ଓ ରମ୍ୟ ପ୍ରବଂଧ ରଚନା ପାଇଁ ଦିବାକର ବିଶ୍ଵାଳ, ହରେକୃଷ୍ଣ ଦାସ, ଅମ୍ଭିକା 
ପ୍ରସାଦ ଦାସ, ଶ୍ରୀରାମ ଦାଶ, ପଦ୍ମଚରଣ ନାୟକ ସୁଖ୍ୟାତି ଲାଭ କରିଛନ୍ତି । 

ଯାତ୍ରା ଓ ଡ୍ରାମା (ନାଟକ) ସୃଷ୍ଟି କ୍ଷେତ୍ରରେ କଳାପଡ଼ା ନିବାସୀ ଘନଶ୍ଯାମ 
ସ୍ବାଇଁଙ୍କର ପଞ୍ଚାଶ ଖଣ୍ଡରୁ ଅଧ୍‌କ ଯାତ୍ରାନାଟକ ବହୁ ନାଚପାର୍ଟିଙ୍କ ଦ୍ଵାରା ଅଭିନୀତ 
ହୋଇଅଛି । ସେହିପରି ନିଶାକର ଷଡଙ୍ଗୀ, ବିଜୟ କେତନ ମଂଗରାଜ, ସ୍ଵରେନ୍୍‌ ମହାନ୍ତି, 
ନୀଳମଣି ନାୟକ ଓ ଅନନ୍ତ ଓଝା ଯାତ୍ରା ନାଟକର ଲୋକପ୍ରିୟ ନାଟ୍ୟକାର । 

ତ୍ରାମାନାଟକ ପ୍ରଣେତା ଭାବରେ ଡକୂର ରାମଚନ୍ଦ୍ର ବେହେରାଙ୍କର ଦଶଗୋଟି 
ତ୍ରାମ ତୁଳସୀ କଲ୍ଚରାଲା୍‌ ପରିଷଦ ଦ୍ଵାରା ଅଭିନୀତ ହୋଇ ପ୍ରଶଂସନୀୟ -ଏବଂ ପୁରସ୍ତ୍ୃତ ‹ | 
ଓଡ଼ିଆ ନାଟକ ଓ ଉପନ୍ୟାସ ରଚନା କ୍ଷେତ୍ରରେ ଶିଥୂଳତା ଘନୀଭୂତ ହେଉଥୁବାବେଳେ 
କେନ୍ଦ୍ରାପଡ଼ାର ସାରସ୍ଵତ ସାଧକଗଣ ଏ ଦିଗରେ ଖୁବ୍ଧ ସଚେତନ ଓ ସକ୍ରିୟ ହେବା 
ଶୁଭସୂଚନା । 

ଜୀବନଚରିତ ରଚନା ପାଇଁ ଜୟସିଂହ ମହାପାତ୍ର, ପଦ୍ମଚରଣ ନାୟକ, ଭାଗବତ 
ପ୍ରସାଦ ମହାନ୍ତି, ସୁଶାନ୍ତ ପାଣିଙ୍କ ଉଦ୍ୟମ ଉଲ୍ଲେଖନୀୟ । 

ଓଡ଼ିଆ ସାହିତ୍ୟର ବିକାଶ ପର୍ବରେ କେନ୍ଦ୍ରାପଡ଼ା ଏକ ପ୍ରମୁଖ ସ୍ଥାନ ଅଧ୍‌କାର 
ସାବ୍ୟସ୍ତ କରେ । ନୌବାଣିଜ୍ୟ ବା ସୌଦାଗରୀ ସଂସ୍କୃତିକୁ ନେଇ କେନ୍ଦ୍ରାପଡ଼ା ଗର୍ବିତ 
ତଅପୋଇ ଉପାଖ୍ୟାନ କେନ୍ଦ୍ରାପଡ଼ାର ନିଜସ୍ଵ ସାଂସ୍କୃତିକ ବିଭବ । ସାତ ଭାଇଙ୍କ ନାମରେ 
ସାତଭାୟା ଓ ତଅପୋଇର ପିତା ମଂଗଳଚାନ୍ଦଙ୍କ ନାମରେ ଚାନ୍ଦବାଲି” ନାମିତା ହେବାରେ 
ବୋଇତ ସଂସ୍କୃତିର ଅକ୍ଷୟ କୀରଉି ରହିଛି । ଆଳି ରାଜା ଓ ରାଧାଶ୍ୟାମ ନରେନ୍ଦ୍ରଙ୍କର 
ବହି ବୀଣିଜ୍ୟର ଇତିହାସ ଗବେଷଣା ସାପେକ୍ଷ । ଏହି ମର୍ମରେ ରଚିତ ହୋଇଛି 
ଖୁଲଣାସୁନ୍ଦରୀ କାବ୍ୟ, ଯାହାର ଭାବଭୂମି ଘାଗରାଇନ୍ଦୁପୁରରୁ କନିକା ଓ ସିଂହଳ ପର୍ଯ୍ୟନ୍ତ 
ପରିବ୍ୟାପ୍ତ । ଂସାଗରପାରେ ଓଡ଼ିଆ, ( ଶ୍ରୀବସନାଥ ) ଭଳି ଅନବଦ୍ୟକାବ୍ୟ ଏହାର ସାହିତ୍ୟିକ 
ସନନ୍ଦ ଭାବେ ବିଚାର୍ଯ୍ୟ । 

ଉପର୍ଯ଼୍ୟୁକ୍ତ ସାମାଜିକ, ସାଂସ୍କୃତିକ ଓ ଏତିହାସିକ ପୃଷ୍ଠପଟ୍ଟରେ ରଚିତ ସାରସ୍ବତ 
` ସମ୍ଭାର ଓଡ଼ିଆ ଭାଷା ସାହିତ୍ୟର ଗଢ୍ଜିତ ଏଶ୍ଵର୍ଯ୍ୟ ହୋଇ ଚିରକାଳ ରହିଥୁବ । 


[=] 
ଖଡ଼ିଅଙ୍ଗ, କେନ୍ଦ୍ରାପଡ଼ା 

ଓଡ଼ିଆ ସାହିତ୍ୟରେ 


ପ୍ରେମ -କାବ୍ୟ ପରମ୍ପରା 


mn aa 


ପଶ୍ୟତି ଦିଶି ଦିଶି ରହସି ଉବତଂ 
ତଦଧର ମଧୁର ମଧୁନି ପିବତଂ 
ନାଥ ହରେ... 
ସିଦତି ରାଧା ବାସଗ୍ୃହେ ( ଗୀତିଗୋବିନ୍ଦ ) 
ଯେତେବେଳେ ପ୍ରେମ-କାବ୍ୟର ପରମ୍ପରାର ମୂଳଭିତ୍ତି ଏପରି ପୂର୍ଣ୍ଣ ସମ୍ମୋହନ, 
ନିବିଡ଼ ଇନ୍ଦ୍ରିୟଗ୍ରାହ୍ୟତା ଓ ଆଧ୍ଯାମ୍ବିକ ଅଭିନିବେଶକୁ ନେଇ ଗଢ଼ାହୁଏ ସେତେବେଳେ ଏହା 
ଏ ସମୃଦ୍ଧ ପରମ୍ପରାରେ ପରିଣତ ହେବାକୁ ବାଧ୍ୟ, ଏବଂ ନିଃସନ୍ଦେହରେ ଓଡ଼ିଆ ସାହିତ୍ୟ 
ଏପରି ପରମ୍ପରାର ପଥପ୍ରଦର୍ଶକ ଅଟେ । 
ଜୟଦେବଙ୍କ ସମୟ ଦ୍ଵାଦଶ ଶତାବ୍ଦୀରୁ ଆରମ୍ଭ କରି ଓଡ଼ିଆ ସାହିତ୍ୟରେ ପ୍ରେମ 
କବିତା ଏକ ନିରବଚ୍ଛିନ୍ନ ପ୍ରବାହ ତାର ସମ୍ପୂର୍ଣ୍ଣ ବର୍ଣ୍ବବିଭା ସହ ପ୍ରତିଭାତ ହୁଏ ! ଏପରି 
ଜୟଦେବଙ୍କ ପୂର୍ବରୁ ଦଶମ, ଏକାଦଶ ଶତାବ୍ଦୀରେ ଅପତ୍ତଂଶ ବା ସାନ୍ଧ୍ୟ ଭାଷାରେ ରଚିତ 
ଚର୍ଯ୍ୟାପଦରେ ମଧ୍ଯ ସୁନ୍ଦର ସୁନ୍ଦର ପ୍ରେମ କବିତା ସକଂଳିତ ହୋଇଛି । ଏଥୁରେ ନାରୀର 
ଯୌନାବେଗ ଓ ପ୍ରେମକୁ ଆଧ୍ଯାମ୍ଭିକ ଉତ୍ତରଣ ନିମନ୍ତେ ଅକୃଣ୍ଠ ସ୍ବୀକୃତି ପ୍ରଦାନ କରାଯାଇଛି । 
ସବୁଠୁ ବଡ଼ କଥା ହେଲା ଚର୍ଯ୍ୟାପଦର ରଚୟିତା ୮୪ ସିଦ୍ଧାଚାର୍ଯ୍ୟଙ୍କ ମଧ୍ୟରେ ଜଣେ 
ଓଡ଼ିଆ ରମଣୀ ଭଗବତୀ ଲକ୍ଷ୍ମୀଙ୍କରା ମଧ୍ଯ ଅନ୍ତ୍ଦୁକ୍ତା ଥଲେ । ତାଙ୍କ ଦ୍ଵାରା ରଚିତ ଗ୍ରଳ୍ପ ˆ 
ଅଦ୍ଧୟସିଵିରେ ସେ ନାରୀର ମୂଳ୍ତପ୍ରେମକୁ ସ୍ଵୀକୃତି ଦେଇଥିଲେ ଓ ସେ ହିଁ ଓଡ଼ିଶାରେ 
ସହଜଯାନର ମୁଖ୍ୟ ପ୍ରବର୍ଭିକା ଥଲେ । ଚର୍ଯ୍ୟାପଦରେ ସଂକଳିତ ପ୍ରେମ କବିତାଗୁଡ଼ିକର 
ନାୟିକା ହେଉଚି ସହଜ ସୁନ୍ଦରୀ ଅର୍ଥାତ, ନିଜର ପ୍ରୀତିମୟତାକୁ ନେଇ ଯେଉଁ ମୁକ୍ତନାରୀ 


ସ୍ଵାଭାବିକ ଭାବେ ସୁନ୍ଦରୀ । ଚର୍ଯ୍ୟାପଦର ସବୁଠୁ ସୁନ୍ଦର ଗୋଟିଏ ପ୍ରେମ କବିତାର 
ଉଦାହରଣ ଏଠାରେ ରଖାଯାଇପାରେ- 

“ଚା ଉଁଚା ପାବତ ତହିଁ ବସଇ ସବରୀ ବାଳୀ 
ମୋରଙ୍ଗୀ ପୀଛ ପରିହିତା ସବରୀ ଗିବତ ଗୁଞ୍ଜରୀ ମାଳୀ 
ଉମତ ସବରୋ, ପାଗଳ ସବରୋ 
ମା” କର ଗୁଲୀ ଗୁହାଡ଼ା ତୋହୋରି 
ଶିଅ ଘରଣୀ ନାମେ ସହଜ ସୁନ୍ଦରୀ” 
ଏହି ପ୍ରେମ-କବିତାଗୁଡ଼ିକୁ ସେ ସମୟରେ ତନ୍ତ୍ର ସଂସ୍କୃତିର ପ୍ରତୀକାତ୍ମକ କବିତା ଭାବରେ 
ମଧ୍ଯ ଗ୍ରହଣ କରାଯାଏ । 
ପ୍ରାଚୀନ ଓ ମଧ୍ୟଯୁଗୀୟ ଓଡ଼ିଆ ପ୍ରେମକାବ୍ୟରେ ଜୟଦେବଙ୍କର ବଳିଷ୍ଠ ପ୍ରଭାବ 
ଦେଖିବାକୁ ମିଳେ । ଗାଢ଼ ଇନ୍ଦ୍ରିୟ ସଂବେଦଶୀଳ ବର୍ଣ୍ଣନାରେ ଓଡ଼ିଆ ସାହିତ୍ୟର ଚଉତିଶାଗୁଡ଼ିକ 
ଅତ୍ୟନ୍ତ ଲୋକପ୍ରିୟ ତଥା ରସାଳ । ପ୍ରାଚୀନ କାଳରେ ଲିଖିତ ଅଭିନ୍ନ ଚଉତିଶା, ମନ୍ଦାକିନୀ 
ଚଉତିଶା ଓ କବିସୂର୍ଯ୍ୟ ବ୍ରହ୍ମାଙ୍କ ରଚିତ ପ୍ରେମଚିନ୍ତାମଣି ଚଉତିଶାରେ ଆସକ୍ତ ମାନବୀୟ 
ପ୍ରେମର ରସଘନ ଚିତ୍ରଣ ସହିତ ପ୍ରେମ ନିମନ୍ତେ ଧର୍ମ ଓ ସମାଜର ବନ୍ଧନକୁ ପ୍ରେମିକ 
ପ୍ରେମିକା ପ୍ରତ୍ୟାଖ୍ୟାନ କରିବା ମର୍ମସ୍ପର୍ଶୀ ବର୍ଣ୍ଣନା ମଧ୍ଯ ମିଳିଥାଏ । 
ସପ୍ତଦଶ ଶତାବ୍ଦୀଠାରୁ ଉନବିଂଶ ଶତାବ୍ଦୀର ଆଦ୍ୟଭାଗ / ମଧ୍ଯଭାଗ ପର୍ଯ୍ୟନ୍ତ ଓଡ଼ିଆ 
ସାହିତ୍ୟରେ ପୁରାଣ ଓ ଆଳଙ୍କାରିକ ରୀତିଯୁଗୀୟ ସାହିତ୍ୟର ଜୁଆର ପ୍ରବାହିତ ହେଉଥଲା । 
ରୀତିଯୁଗୀୟ ସାହିତ୍ୟର ସମ୍ପାଟ କବିସମ୍ରାଟ ଉପେନ୍ଦ୍ରଉଞ୍ଜର ରଚନାରେ ପ୍ରେମଚିତ୍ରଣର 
ସୃକ୍ଷ୍ମାତିସୂକ୍ଷୁ କାରିଗରୀ ପାଠକର ଇହ୍ଦ୍ରିୟକୁ ସଂପୂର୍ଣ୍ଣ ଆଚ୍ଛନ୍ନ କରି ରଖୁଥୁଲା । 
ଉପେନ୍ଦ୍ରଙ୍କର କାବ୍ୟର ମୁଖ୍ୟରସ ଥୁଲା ଶୃଙ୍ଗାର ତଥା ମୁଖ୍ଯବିଭବ ଥୁଲା ମଧୁର 
ସାଂଗୀତିକତା । ଓଡ଼ିଆ ପ୍ରେମ-କାବ୍ୟ ପରମ୍ପରାର ଏହା ସୁବର୍ଣ୍ଣଯୁଗ ଥଲା କହିଲେ 
ଅତ୍ୟୁଭ୍ତି ହେବ ନାହିଁ । ଉପେନ୍ଦ୍ରଙ୍କର ପୂବର୍ବତ୍ତୀ ଓ ପରବର୍ଭୀ କବିଗଣ ରୀତିକାବ୍ୟ ପରମ୍ପରା 
ଅନୁଯାୟୀ ବହୁ କାବ୍ୟ ରଚନା କରିଥୁଲେ ହେଁ ଉପେନ୍ଦ୍ରଙ୍କର ଜ୍ୟୋତି ପାଖରେ ଅନ୍ୟସମସ୍ତେ 
ଫିକା ପଡ଼ିଯାଇଥଲେ । ଲାବଣ୍ୟବତୀ, ପ୍ରେମସୁଧାନିଧ, କୋଟିବ୍ରହ୍ମାଣ୍ଡ ସୁନ୍ଦରୀ, ରସିକ 
ହାରାବଳୀ, ରସଲେଖା ଆଦି ଉଞ୍ଜକୀବ୍ୟ ପ୍ରେମ ବର୍ଣ୍ଣନାର ଉଭୟ ଆଙ୍ଗକ ଓ ଆମ୍ଭିକ 
ଦିଗରୁ ଥୁଲା ଅତୃଳନୀୟ । ତାଙ୍କର ପ୍ରେମକାବ୍ୟର ପଡ଼ଵଭ୍ତିସବୁ "ଓଡ଼ିଶାର ଜନସାଧାରଣଙ୍କ 
ତୃଣ୍ଡରେ ବାରମ୍ବାର ଉଚ୍ଚାରିତ ହେଉଥଲା । ପ୍ରେମସୁଧାନିଧୂର ଗୋଟିଏ ପଦ ଏଠାରେ 
ଉଦ୍ଧୃତ କରାଯାଇପାରେ । 
“କରେ ଥଲେ ପାଶେ ଅଛି ଏହାଥୁବୁ ଘେନି 
କେତେଦୃୂରେ ଚନ୍ଦ୍ର କେତେ ଦୂରେ କୁମୁଦିନୀ 

ପ୍ରୀତି ଅଭେଦ ତାଙ୍କର 
ଯେତେଦୃରେ ଥୁଲେ ଯେ ଯାହାର, ସେ ତାହାର ।” 

ବୈଷ୍ଣବୀୟ ରୀତି ସାହିତ୍ୟରେ କବି ଦୀନକୃଷ୍ଣ ଦାସ, କବି ଅଭିମନ୍ୟୁ ସାମନ୍ତସିଂହାର 
ଓ ଭକ୍ତଚରଣ ଦାସଙ୍କୁ ପ୍ରେମକାବ୍ୟ ରଚନାରେ ଜଣେ ଜଣେ ଅପ୍ରତିଦ୍ଧନ୍ଦୀ ସ୍ରଷ୍ଟା ଭାବେ 
ଗ୍ରହଣ କରାଯାଏ । ଦୀନକ୍ୂଷ୍ଠଙ୍କର ରସ କଲ୍ଲୋଳ, ଅଭିମନ୍ୁଙ୍କର ବିଦଗ୍ଧ ଚିନ୍ତାମଣି ଓ 
ଭକ୍ତଚରଣଙ୍କ ମଥୁରା ମଂଗଳ କାବ୍ୟରେ ନାୟକ ନାୟିକା ହେଉଛନ୍ତି ଶ୍ରୀକୃଷ୍ଣ ଓ ଶ୍ରୀରାଧା | 
ପରମପୁରୁଷ କୃଷ୍ଣ ଓ ରାସେଶ୍ଵରୀ ରାଧାଙ୍କୁ ଆଧାର କରି ରଚିତ ଏହି ପ୍ରେମ-କାବ୍ୟର 
ବୈଶିଷ୍ଟ୍ୟ ହେଲା ଏଥୁରେ ଶୃଙ୍ଗାର ରସ ସହିତ ଭଲ୍ତିଭାବନାର ଏକ ଅପୂର୍ବ ସମନ୍ସୟ 
ସଂଘଟିତ ହୋଇଛି । ଦୈହିକ ଆକର୍ଷଣର ସମସ୍ତ ଉତ୍ତେଜନାକୁ ଏହି କବିମାନେ ପାରମାର୍ଥକ 
ଭାବନା ଶାନ୍ତ ସମ୍ମୋହନ ଭିତରକୁ ଉତ୍ତୀର୍ଣ୍ଣ କରାଇପାରିଥୂଲେ । ଏହି ତିନୋଟି କାବ୍ୟର 
ସାଂଗୀତିକତା, ଶବ୍ଦ ସଂଯୋଜନା ଓ ଭାବମାଧୁର୍ଯ୍ୟ ଆଜି ମଧ୍ଯ ମ୍ଳାନ ପଡ଼ିନାହିଁ । ଶ୍ରୀ 
ଚୈତନ୍ୟଙ୍କ ଓଡ଼ିଶା ଆଗମନ ପରେ ଯେଉଁ ଗୌଡ଼ୀୟ ବୈଷ୍ଣବଧର୍ମର ଉତ୍ତାଳ ପ୍ରବାହ 
କବିମାନସକୁ ପ୍ରଭାବିତ କରିଥୂଲା ତାର କାବ୍ୟିକ ଫଳଶ୍ରତି ସ୍ଵରୂପ ଅସଂଖ୍ୟ ପଦାବଳୀ 
ସାହିତ୍ୟ ସୃଷ୍ଟିହେଲା । ଗୋପାଳକୃଷ୍ଣ ବନମାଳୀ ଓ ସଵୌପରି କବିସୂର୍ଯ୍ୟ ବଳଦେବ ରଥଙ୍କ 
ପଦାବଳୀ ସାହିତ୍ୟ କିଶୋର- କିଶୋରୀ ବା ରାଧା- କୃଷ୍ଣଙ୍କ ମାନ - ଅଭିମାନ, ପୂର୍ବରାଗ- 
ବିରହ ପରି ପ୍ରେମର ନାନାବିଧ ସାତ୍ଵିକ ବର୍ଣ୍ଣନାରେ ମୁଖର ହୋଇଉଠିଲା । କବିସୂର୍ଯ୍ୟଙ୍କର 
‘କିଶୋର ଚନ୍ଦ୍ରାନନ ଚମ୍ପୁ' ଏହି ଦୃଷ୍ଟିରୁ ଏକ ବିରଳ ତଥା ଅନବଦ୍ୟ କୃତି । ଗୋପାଳକୃଷ୍ଣ 
ରାଧାକୃଷ୍ଣଙ୍କର ସ୍ଵଚ୍ଛ, ନିର୍ମଳ ଓ କିଶୋରସୁଲଭ ପ୍ରେମର ଚିତ୍ର ଦେଇଥୁବାବେଳେ ବନମାଳୀଙ୍କ 
କବିତାରେ ଭକ୍ତିଭାବର ଆତିଶଯ୍ୟ ଅନୁଭବ କରିହୁଏ । 

ଉନବିଂଶ ଶତାବ୍ଦୀର ପ୍ରଥମ ପର୍ଯ୍ୟାୟରେ ଓଡ଼ିଶାରେ ଇଂରେଜ ଶାସନ ଯେଉଁ 
ଇଂରେଜ ଶିକ୍ଷିତ ଓଡ଼ିଆମାନଙ୍କୁ ସୃଷ୍ଟିକଲା ସେମାନେ ପାଶ୍ଚାତ୍ୟ ସାହିତ୍ୟ ସଂସ୍ପର୍ଶରେ ଆସି 
ନିଜର ସୃଜନ ଦୃଷ୍ଟିରେ ପରିବର୍ଭନ ଆଣିଲେ । ଏହାହିଁ ଓଡ଼ିଆ ସାହିତ୍ୟରେ ଆଧୁନିକତାର 
ଅୟମାରମ୍ଭ ତଥା କବିବର ରାଧାନାଥ ରାୟ ଏହାର ପ୍ରଥମ ତଥା ପ୍ରଧାନ ଉଦ୍ରଗାତା 
ଗ୍ରୀକ୍‌ ମହାକାବ୍ୟ ଇଲିଆଡ଼୍‌ ଏବଂ ଓଡ଼ିସି ତଥା ସେକ୍ସପିୟର ଓ ମିଲ୍‌ଟନ୍ନଙ୍କ ପରି ପାଶ୍ଚାତ୍ୟ 
ସାହିତ୍ଯୟକଙ୍କ ସୃଷ୍ଟିରୁ ଉପାଦାନ ସଂଗ୍ରହ କରି ରାଧାନାଥ ଓଡ଼ିଆ କାବ୍ୟତ ଜଗତକୁ ନୂଆ 
ରୂପରେ ସଜାଇଲେ । ତାଙ୍କର ରୋମାଣ୍ଟିକ୍‌ ପ୍ରେମ-କାବ୍ୟର ବିୟୋଗାନ୍ତକ ପରିଣତି 
ଓଡ଼ିଆ ପାଠକକୁ ଏକ ନୂତନ କାବ୍ୟିକ ବ୍ୟଥାରେ ବିଦୀର୍ଣ୍ଣ କଲା । ତାଙ୍କର “କେଦାରଗୌରୀ', 
“ନନ୍ଦିକେଶ୍ଵରୀ”, ‘ଯଯାତିକେଶରୀ”, “ଉଷା”, ଚନ୍ଦ୍ରଭାଗା ପ୍ରଭୃତି କାବ୍ୟରେ ପ୍ରେମ, 

ବିରହ ଓ ମିଳନର ନୂତନ ଭାବନା ଭୂପ ପାଇଲା । ମାନବୀୟ ପ୍ରେମ ସହିତ ଦୈବୀ 
ଚରିତ୍ରର ମିଳନ ଘଟାଇବା ରାଧାନାଥଙ୍କ ପ୍ରେମ- କାବ୍ୟର ଏକ ବିଶେଷ ଲକ୍ଷଣ ଥୁଲା । 
ରାଧାନାଥୀ ଭାଷା ଓ ପଦବିନ୍ୟାସ ରୀତିକାବ୍ୟର ଆଳଙ୍କାରିକତାରୁ ମୁକ୍ତ ହୋଇ ସରଳ 
ସୁଲଳିତ ଛନ୍ଦରେ ସାଧାରଣ ପାଠକର ମନକୁ ମୋହିନେଲା । ତେଣୁ ରାଧାନାଥଙ୍କ 
ପ୍ରେମକାବ୍ୟର ଆଦୃତି ମଧ୍ଯ ଓଡ଼ିଆ ପାଠକଙ୍କ ମଧ୍ୟରେ ବେଶ୍‌ ବୃଦ୍ଧି ପାଇବାକୁ ଲାଗିଲା । 
ରାଧାନାଥ ଯୁଗର ଏହି କାବ୍ୟଧାରାକୁ ଗଂଗାଧର ନନ୍ଦକିଶୋର, ପଦ୍ମଚରଣ, 
ଲକ୍ଷ୍ମୀକାନ୍ତ ଏବଂ କୁନ୍ତଳାକୁମାରୀଙ୍କ ପରି କବିପ୍ରତିଭାମାନେ ଅଧଵକରୁ ଅଧକ ସମୃଦ୍ଧ 
କରିବାକୁ ଲାଗିଲେ । ଗଙ୍ଗାଧରଙ୍କର ପ୍ରଣୟବଲ୍ଲରୀ”, ଇନ୍ଦୁମତୀ” ଓ “ତପସ୍ବିନୀ” ପରି 
କାବ୍ୟ ଭାରତର ପ୍ରାଚୀନ ପରଂପରାକୁ ମାନ୍ୟତା ଦେଇ ପ୍ରେମକାବ୍ୟ ରଚନାର ଏକ 
ଗାରିମାମୟ ଏତିହ୍ୟ ସୃଷ୍ଟିକଲା କହିଲେ ଅତୁ କ୍ରି ହେବନାହିଁ । ବିଶେଷତଃ ତପସ୍ବିନୀ 
କାବ୍ୟରେ ସେ ନିର୍ବାସିତା ସୀତା ଓ ବିରହୀ ରାମଙ୍କର ଅନ୍ତଃସଲିଳା ଆବେଗର ଯେଉଁ 
ମାର୍ମିକ ଚିତ୍ରଣ କରିଛନ୍ତି ତାହା ଓଡ଼ିଆ ପ୍ରେମ-ଙକାବ୍ୟ ପରମ୍ପରାକୁ ଏକ ବିରଳ ମର୍ଯ୍ୟାଦା 
ପ୍ରଦାନ କରିଛି । ତପସ୍ଵିନୀ ସୀତାଙ୍କର ରାମଙ୍କ ପାଇଁ ଏକ ଉକ୍ତି ଏଠାରେ ଉଲ୍ଲେଖଯୋଗ୍ୟ । 
“ମୋ ତନୁ ଦଗ୍ଧ ହେଲେ ହେବ ତ କ୍ଷର 
ତାହାକୁ କରାଇବ ପାଦପେ ସାର 
ସେ ତରୁ କାଷ୍ଠ ଦେଇ ବର୍ଵକୀ ହସ୍ତେ 
କରାଇନେବ ପ୍ରଭୁ ପାଦୁକା ମୋତେ ।”” 
ନିଜର ପ୍ରେମଭାବନାକୁ ନିଷ୍କପଟ ଆବେଗ ଦେଇ ବ୍ୟକ୍ତ କରିବାରେ ଉତ୍କଳଭାରତୀ 
କୁନ୍ତଳାକୁମାରୀ ଓଡ଼ିଆ ସାହିତ୍ୟର ପ୍ରଥମ ନାରୀ । ତାଙ୍କର ରାଶି ରାଶି କବିତାରେ ପ୍ରେମର 
ସଜଫ୍ଫଟା ଶୋଫାଳି ଫୁଲର ସୁବାସ ଓଡ଼ିଆ କାବ୍ୟକଗତକୁ ଚିର ସୁବାସିତ କରି ରଖିଛି । 
ବିଂଶ ଶତାବ୍ଦୀର ମଧ୍ଯଭାଗରେ ଓଡ଼ିଆ ସାହିତ୍ୟରେ କବିଗୁରୁ ରବାନ୍ଦ୍ରନାଥଙ୍କ ପ୍ରଭାବ 
ତୀବ୍ର ଭାବେ ଅନୁଭୂତ ହେବାକୁ ଲାଗିଲା । ସମାନ୍ତରାଳ ଭାବେ ବାମପନ୍୍ରୀ ଆନ୍ଦୋଳନର 
ସ୍ଵର ଓ ପାଶ୍ଚାତ୍ୟ ବାସ୍ତବବାଦୀ ଦୃଷ୍ଟିକୋଣ ଓଡ଼ିଆ କବିତାକୁ ନୂଆ ନୂଆ ଭାବନାରେ 
ସଜିତ କରିବାକୁ ଲାଗିଲା । ଓଡ଼ିଆ ପ୍ରେମ କବିତାରେ ଏହି ସମୟରେ ଯେଉଁ ତରୁଣ 
କବିମାନଙ୍କର ସ୍ଵର ସବୁଠୁ ବେଶୀ ଉତ୍ତାଳ ହୋଇଉଠିଥୂଲା ସେମାନେ ହେଲେ ସବୁଜ 
ଗୋଷ୍ଠୀ । ସବୁଜକବିମାନଙ୍କ ମଧ୍ୟରେ ଅନ୍ନଦାଶଙ୍କର, କାଳିନ୍ଦୀଚରଣ, ଓ ବୈକୁଣ୍ଠନାଥ 
ପ୍ରେମର ଆକାଶୀ ମହଲରେ ପରୀମାନଙ୍କ ସହିତ ଉଡ଼ିବୁଲିବାକୁ ଇଚ୍ଛା କଲେ । ତାଙ୍କର 
ସପନପୁର ଓ ଗୋପନପୁରରେ ପ୍ରେମର ବର୍ଣ୍ଣ ନକ୍ସା ଓଡ଼ିଆ ତରୁଣ ପାଠକକୁ ବିଭୋର 
କରିଥଲା । 

କିନ୍ତୁ ପ୍ରେମ ପ୍ରଣୟ କବି ଭାବେ ଯଦି ଓଡ଼ିଆ କାବ୍ୟଜଗତକୁ ପ୍ରକୃତରେ କେହି 
ସମ୍ବଦ୍ଧ କରିଥାନ୍ତି ତେବେ ସେ ହେଉଛନ୍ତି କବି ମାୟାଧର ମାନସିଂ । ଏ ପର୍ଯ୍ୟନ୍ତ କେବଳ 
ଏକ ଚିତ୍ରପଟ୍ଟ ପରି ଦିଶୁଥୁବା ପ୍ରେମ କବିତାକୁ ମାନସିଂ ରକ୍ତମାଂସର ସଚଳ-ସଜଳ 
ମଣିଷ କରି କାବ୍ୟତ ପଥରେ ଚଲାଇଦେଲେ । ସ୍ଵୀକାରୋକ୍ତିମୂଳକ ପ୍ରେମ କବିତା ରଚନା 
କରିବାରେ ମାନସିଂ ସର୍ବପ୍ରଥମେ ଏକ ଶର୍ତିଶାଳୀ ଓ ପ୍ରାଣପ୍ରାଚୁର୍ଯ୍ୟଭରା ପଦକ୍ଷେପ ନେଲେ । 
ବ୍ୟକ୍ତିଗତ ପ୍ରେମଭାବନା ଓ ଅନୁଭବକୁ ନିଃସଂକୋଚରେ କାବ୍ୟରୂପ ଦେଇ ସେ ପାଠକକୁ 
ଚମକ୍କୃତ ଏବଂ ବିମୋହିତ କଲେ । ତାଙ୍କର ପ୍ରଥମ କାବ୍ୟଗ୍ରଛ ଧୂପ” ତରୁଣ 
ପାଠକମାନଙ୍କର ପ୍ରଣୟ -ଗୀତା ପରି ଆଦୃତି ଲାଭ କଲା କହିଲେ ଅତୁ କ୍ରି ହେବ ନାହିଁ । 
ପ୍ରେମର ଅକପଟ, ଉତ୍ତୀର୍ଣ୍ଣ ଅନୁଶୀଳନ ତାଙ୍କ କବିତାରେ ଯେପରି ଭାବରେ ପ୍ରକାଶିତ 
ହୋଇଛି ତାର ବିକଳ୍ପ ଉଦାହରଣ ଆଜି ମଧ୍ଯ ଦେଖିବାକୁ ମିଳେ ନାହିଁ । ମାନସିଂଙ୍କ 
କବିତାର ଦୁଇଟି ଉଦାହରଣ ଏଠାରେ ପ୍ରାସଙ୍ଗିକ ମନେହୁଏ- 
“୍ଷଣକର ସୁଖେ ଦରିଦ୍ର ମୁହିଁ 
ସମ୍ରାଟ ହୋଇଉଠେ 
କେହି ଦେଇନାହିଁ ଦଣ୍ଡେ ଯା ଦେଲା 
ପ୍ରିୟା ମତେ ଓଠ ପୁଟେ ।” 
କିମ୍ବା 
ସେହି ସହକାର ତଳେ 
ସେଦିନ ପ୍ରିୟା କରକଙ୍କଳ 
ଭିଡ଼ିଥୁଲା ମୋର ଗଳେ । 
ମାନସିଂଙ୍କର ପ୍ରେମ କବିତା ପ୍ରେମିକା ନାରୀକୁ ସତ୍ୟ-ଅସତ୍ୟ, ସୃକୀୟା- ପରକୀୟା, 
ଧର୍ମ-ଅଧର୍ମର ନିଗଡ଼ରୁ ମୁକ୍ତ କରି ରକ୍ତମାଂସ ଦେହଧାରିଣୀ ଏକ ଆବେଗ ବିଗଳିତା, 
ପ୍ରେମପାଗଳିନୀ ନାରୀ ଭାବେ ସ୍ଵୀକୃତି ଦେଲା । ତାଙ୍କ ‘ହେମପୁଷ୍ଠୀ କବିତା ସଂକଳନରେ 
ଦାମ୍ଚତ୍ୟ-ପ୍ରେମର କମନୀୟ ଚିତ୍ର ମଧ୍ୟ ପାଠକକୁ ମୁଗ୍ଧ କରିଥାଏ । 
କିନ୍ତୁ ସ୍ଵାଧୀନତା ପରବର୍ତୀ ଓଡ଼ିଆ କବିତାରେ ପ୍ରେମର ଏହି କୋମଳ ଜୁଆରରେ 
ପଶ୍ଦିମରୁ ଯୁଦ୍ଧଧ୍ବାନ୍ତ ପୃଥ୍‌ବୀର ନିଷ୍ଣୁର ପ୍ରଦୂଷଣ ଭାସିଆସିଲା । ସଚ୍ଚିରାଉତ ରାୟ; 
ଗୁରୁପ୍ରସାଦଙ୍କ ଓ ଭାନୁଜୀରାଓଙ୍କ ପ୍ରେମ କବିତାରେ 'ଖାକି' ହସ ହସୁଥୁବା ପ୍ରତିମା ନାୟକ, 
ସିନେମା ପୋଷ୍ଟର ପରି ଅଳକାସାନ୍ୟାଲ୍‌ କିମ୍ବା ଶୀତରାତିରେ ଦୁଇପଟ ଉଷୁମ ରୁଟି ପରି 
ସ୍ତନ ନେଇ, ପ୍ରେମିକା ନାରୀର ଆବିର୍ଭାବ ହେଲା । ପ୍ରେମ ଓ ନରନାରୀର ସଂପର୍କକୁ 

ନେଇ ୧୯୬୦ ମସିହା ପରେ ପ୍ରକାଶିତ କବିତାମାନଙ୍କରେ ବ୍ୟାପକ ପରୀକ୍ଷା ନିରୀକ୍ଷା 
ଓ ପ୍ରୟୋଗାତ୍ମକ ଭାବଧାରା ପରିଲକ୍ଷିତ ହେଲା । ଏହି ସମୟରେ ରମାକାନ୍ତ ରଥ, 
ସୀତାକାନ୍ତ ମହାପାତ୍ରୟ ବେଣୁଧର ରାଉତ, ରାଜେନ୍ଦ୍ର କିଶୋର ପଣ୍ଡା, ଜଗନ୍ନାଥ ପ୍ରସାଦ 
ଦାସ, ଦୀପକ ମିଶ୍ର ସୌଭାଗ୍ୟ କୁମାର ମିଶ୍ର, ପ୍ରତିଭା ଶତପଥୀ, ହରପ୍ରସାଦ ଦାସ, 
ସୌରୀନ୍ଦ୍ର ବାରିକ, ନିତ୍ୟାନନ୍ଦ ନାୟକ, ବଂଶୀଧର ଷଡଙ୍ଗୀ, ପ୍ରସନ୍ନ କୁମାର ମିଶ୍ର, ନୃସିଂହ 
ତ୍ରିପାଠୀ ପ୍ରମୁଖ କବିମାନେ ପ୍ରେମକବିତାର ଏକ ନୂତନ ଧାରା ସୃଷ୍ଟି କରିଛନ୍ତି । ବିଶେଷ 
କରି ୧୯୮୫ ମସିହାରେ ପ୍ରକାଶିତ ରମାକାନ୍ତ ରଥଙ୍କ ପ୍ରେମକାବ୍ୟ 'ଶ୍ରୀରାଧା' ଆଧୁନିକ 
ଓଡ଼ିଆ କବିତାରେ ପ୍ରେମକାବ୍ୟର ଏକ ନୂତନ ଦିଗନ୍ତ ଉନ୍ମୋଚିତ କରିଦେଲା । ଏହି 
କାବ୍ୟ ପାଇଁ କବି ସମ୍ମାନଜନକ ସରସ୍ଵତୀ ପୁରସ୍କାର ପ୍ରାପ୍ତ ହୋଇଛନ୍ତି । ବୈଷ୍ଣବୀୟ 
କାବ୍ୟନାୟିକା ରାଧାଙ୍କ ପ୍ରାଣରେ ସୃଷ୍ଟି ହେଉଥ୍ବା ଭାବରାଜିକୁ ଜଣେ ସାଧାରଣ ନାରୀ 
କିପରି ନିଜ ଭିତରେ ଧାରଣ କରିପାରିବ ଓ ନାରୀ ହୃଦୟରେ ପ୍ରେମର ଉଚ୍ଚତା, 
କାଳୋତୀର୍ଣ୍ଵତା ତଥା ଜନ୍ମଂମୃତ୍ୟୁକୁ ଅତିକ୍ରମ କରିବାର ଉଦ୍ଦାମତା କିପରି ବିକଶିତ 
ହୋଇପାରେ ' ଶ୍ରୀରାଧା କାବ୍ୟ ତାର ଏକ ତୁଳନାହୀନ ଦୃଷ୍ଟାନ୍ତ । 

ରମାକାନ୍ତ ରଥଙ୍କର ଏହି ନୃତନ କାବ୍ୟଶୈଳୀ ଆଧୁନିକ କବିତାରେ ପ୍ରେମ- 
କାବ୍ୟ ରଚନାର ଏକ ପ୍ରାଣମୟ ଧାରା ସୃଷ୍ଟିକଲା । ଏହି ପର୍ଯ୍ୟାୟରେ ପ୍ରତିଭା ଶତପଥୀଙ୍କ 
‘ଶବରୀ”, ରାଜେନ୍ଦ୍ର ପଣ୍ଡାଙ୍କ ଅନ୍ୟା', ଫନୀ ମହାନ୍ତିଙ୍କର ପ୍ରିୟତମା” ପ୍ରସନ୍ନ କୁମାର 
ମିଶ୍ରଙ୍କର ‘ମନିକାର ପ୍ରିୟ”, ନୃସିଂହ ତ୍ରିପାଠୀଙ୍କର 'ଶୂନ୍ୟରମଣ”, ହରପ୍ରସାଦ ଦାସଙ୍କର 
“ ଅପାର୍ଥୁବ ପ୍ରେମ କବିତା”, ହୃଷୀକେଶ ମଲ୍ଲିକଙ୍କର ‘ଧର୍ମ ପନ୍ମୀ”, ଅପର୍ଣ୍ଣା ମହାନ୍ତିଙ୍କ (ଅତିଥ୍‌ 
ପରି କାବ୍ୟ ସଂକଳନ ପ୍ରେମର ବିଚିତ୍ର ବର୍ଣ୍ଣବବିନ୍ୟାସ ନେଇ ଆମ୍ମପ୍ରକାଶ କଲା ! ମିଥଅ, 
ରହସ୍ୟ, ଦାମ୍ପତ୍ୟ, ତନ୍ତ୍ର ଲୌକିକ, ଅଲୌକିକ ପରି ମଣିଷର ସମସ୍ତ ଅନ୍ତର୍ଜଗତ ଓ 
ବହିର୍ଜଗତକୁ ନେଇ ଓଡ଼ିଆ ସାହିତ୍ୟରେ ପ୍ରେମର ଏଇ ଯେଉଁ ବ୍ୟାପକ ଅନୁଶୀଳନ ପ୍ରକ୍ରିୟା 
ସୃଷ୍ଟିହେଲା ତାହା ଆଧୁନିକ ଓଡ଼ିଆ ସାହିତ୍ୟକୁ ପ୍ରାଚୀନ ଓ ମଧ୍ଷଯୁଗୀୟ ସାହିଁତ୍ୟଠାରୁ ମଧ୍ଯ 
ଅଧ୍କାର କରି ପ୍ରେମର ରସଘନ ଆବେଦନରେ ପରିପୁଷ୍ଟ କଲା ! 

ଏହି ସମୟରେ ଓଡ଼ିଆ ଲେଖିକାମାନେ ଅଧକ ସ୍ତଷ୍ଟ ଓ ନିର୍ଭୀକ ଭାବେ ନିଜର 
ପ୍ରେମଭାବନାକୁ କବିତାରେ ପ୍ରକାଶ କରିଛନ୍ତି । ସ୍ଵୀକାରୋକ୍ରିମୂଳକ ପ୍ରେମ କବିତା ସୃଷ୍ଟି 
କରିବାରେ କବି ବ୍ରହ୍ମୋତ୍ରୀ ମହାନ୍ତି, ନିର୍ମଳା ମହାନ୍ତିଙ୍କଠାରୁ ଆରମ୍ଭ କରି ମମତା ଦାଶ, 
ପ୍ରବାସିନୀ ମହାକୁଡ଼, ଗିରିବାଳା ମହାନ୍ତି, ବୀଣାପାଣି ପଣ୍ଡା, ପ୍ରୀତିଧାରା ସାମଲ, 
ଗାୟତ୍ରୀବାଳା ପଣ୍ଡା ମମତାମୟୀ ଚୌଧୁରୀ ପ୍ରଭୃତି ବହୁ ପ୍ରବୀଣ ଓ ନବୀନ ଲେଖିକା 
ଉଲ୍ଲେଖନୀୟ ଭୂମିକା ଦାବି କରନ୍ତି 

ମାନବ ସଭ୍ୟତାର ଆଦିକାଳରୁ ଏଯାବତ୍ଵ ନରନାରୀଙ୍କ ନିସର୍ଗ ପ୍ରେମଭାବନା ହିଁ 
ସମସ୍ତ କଳାତ୍ମକ ସୃଜନଶୀଳତାର ଉତ୍ସ ହୋଇ ରହିଆସିଛି । ପ୍ରତିଯୁଗରେ ଏହାର ଆଙ୍ଗକ 
ବଦଳି ଥାଇପାରେ, କିନ୍ ଭାବାମତ୍ମକ ଦୃଷ୍ଟିକୋଣରୁ ସେଇ ବିରହ -ମିଳନ, ଦେହ- ଆମା, 
ରମଣ-ମରଣର ଅଳଚ୍ଛେଦ୍ୟ ବନ୍ଧନକୁ ନେଇ ପ୍ରେମାକୁଳ ହୃଦୟ ସବୁବେଳେ ସ୍ତନ୍ଦିତ ହୋଇଛି । 
ଓଡ଼ିଆ ପ୍ରେମ- କାବ୍ୟ ପରମ୍ପରାରେ ତେଣୁ ପ୍ରାଚୀନତାର ଭିଭ୍ି ଉପରେ ଅହରହ ପ୍ରେମ 
କବିତାର ଅଭିନବ ସୌଧ ନିର୍ମାଣ ଚାଲିଛି ଓ ଚାଲିଥ୍ବ କହିଲେ ଅତ୍ୟୁକ୍ତି ହେବ ନାହିଁ । 

ମୂଳ ଇଂରାଜୀ ପ୍ରବନ୍ଧ ମଣିପୁର ଇମ୍ବାଲଠାରେ ସାହିତ୍ୟ ଅକାଦେମୀ ଦ୍ଵାରା 
ଆୟୋଜିତ ଜାତୀୟ ସଂପାନରେ ପଠିତ ଓ ଆଲୋଚିତ । 


EE 

ବ୍ୟଙ୍ଗର ପରିଭାଷା ଓ ବ୍ୟାକରଣ 


ଶବ୍ଦଟି, ଚେତନାଟି, ଭାବଟି, ବିଭବଟି ବ୍ୟଙ୍ଗ ନୁହେଁ ତାହା ହେଉଛି ବ୍ୟଙ୍ଗ” । 
ଆମେ କହିଆସୁଛୁ ବ୍ୟଙ୍ଗ ବୋଲି । ସେହି ଅଭିଧାରେ, ପରିଭାଷାରେ ସେ ଚାଲିଛି । ଶବ୍ଦ 
ବସାଣ, ବାକ୍ୟ ନିର୍ମାଣ ପଦ୍ଯ ବା ପଂକ୍ତିଚୟନ ସବୁ ଲେଖାର, ସଂରଚନାର ମୂଳରେ 
ଥାଏ । କିନ୍ତୁ ପ୍ରକାଶ ଭଂଗୀ ଓ ଭାବ ସବୁ କଥାକୁ ହିଁ ନିୟନ୍ତ୍ରଣ କରେ । ସେହି ଦୃଷ୍ଟିରୁ 
ବ୍ୟଙ୍ଗ ଏକ ଭାବ ଓ ଦୃଷ୍ଟିକୋଣ । ବ୍ୟଙ୍ଗ ପୁଣି ଏକ ଶୈଳୀ ଶିଳ୍ପ ! ଏଣୁ ବ୍ୟଙ୍ଗ ଅଂଗ ଓ 
ଆତ୍ମା ଉଉୟ, ଭାବ ଓ ଭାଷା ଉଦୟ । 

ବ୍ୟଙ୍ଗର କ'ଣ ଏକ ଭିନ୍ନ ଗୋଠ ଅଛି ? ଆମ ସାହିତ୍ୟ ପରିମଣ୍ଡଳରେ ମୋତେ 
ଏହା ସହଜ ଓ ସ୍ଵାଭାବିକ ମନେହୁଏ । ବ୍ୟଙ୍ଗ ଶବ୍ଦ ଓ ଅର୍ଥର ତୀକ୍ଷଣ ନାରାଚ । ଚିନ୍ତନକୁ 
ଏହା ବେଶ୍‌ ଘାଏଲ୍‌ କରିପକାଏ ପୁଣି କ୍ଷତରେ ପଟି ବାନ୍ଧି ଉପଶମ ବି କରାଏ । 
ପ୍ରତୀକ, ରୂପକ, ପ୍ରଶଂସା, ପରିହାସ, ଶ୍ଲେଷ, ନିନ୍ଦା ଆଧାରରେ / ଆଳରେ ବ୍ୟଙ୍ଗ କରାଯାଏ । 
ବ୍ୟଙ୍ଗର ବାହନ ଏ ସବୁ । ବ୍ୟଙ୍ଗର ବାହନ ନିର୍ବାଚନ ସ୍ରଷ୍ଟା ଉପରେ ନିର୍ଭରଶୀଳ । କେଉଁ 
ବାହନରେ ସେ ଅଧକ କ୍ରିୟାଶୀଳ ଓ ସଫଳ ହେବ । ବ୍ୟଙ୍ଗ କଳାତ୍ମକ, ଚାତୁର୍ଯ୍ୟପୂର୍୍ଣ ଓ 
ଶୋଭନ ନହେଲେ ତା'ର ଶୃଙ୍ଖଳା, ତାଳ ଲୟ ଭାଂଗିଯାଏ । ଫଳରେ ବ୍ୟଙ୍ଗ ନିଜକୁ 
ବ୍ୟଙ୍ଗ କରିବା ସାର ହୋଇଥାଏ । ଆନନ୍ଦ, କୌତୁକ, ବିଷାଦ, ବିଦୃପ ଓ ବିପୃବର ଭାବ 
ମିଶି ରହିଥାଏ ବ୍ୟଙ୍ଗରେ । ଭାଷା ଉପରେ ଯଥେଷ୍ଟ ଦଖଲ ନଥୁଲେ, ଜୀବନକୁ ଏ ପାଖ 
ସେପାଖ ଓଲଟପାଲଟ କରି ଦେଖିବାର ବିଦଗ୍ଧ ଅନୁଭବ ଓ କଳା ନଥୁଲେ ଜଣେ 
ଶର୍ତିଶାଳୀ ବ୍ୟଙ୍ଗ ରଚନା କରିପାରେ ନାହିଁ । ବ୍ୟଙ୍ଗ ପାଇଁ ବ୍ୟଙ୍ଗକୁ ମୁଁ କେବେ ସମର୍ଥନ 
କରେ ନାହିଁ । 

ବ୍ୟଙ୍ଗ ଏକ ଶକ୍ତିଶାଳୀ ଦର୍ପଣ । ସେଠି ନିଜର ପ୍ରତିବିମ୍ବ ଦିଶେ, ଦିଶେ ବି ଆଗେ 
ବଂଚୁଥ୍‌ବା ଜଗତର ପ୍ରତିବିମ୍ବ । ଥଟ୍ଟା ପରିହାସ, ଆମୋଦ ଆଦି ଆଧାରରେ ବ୍ୟଙ୍ଗ 
ସଂଚରଣଶୀଳ ହୁଏ; କିନ୍ତୁ ଏହାକୁ ଅତିକ୍ରମ କରି ବ୍ୟଙ୍ଗ ବ୍ୟକ୍ତିର ଚିନ୍ତନ ଜଗତରେ ଆସ୍ଥାନ 
ଦୃଢ଼ କରିପାରିଲେ ହିଁ ତାର ସଫଳତା ! ଆମୋଦ ପ୍ରଦାନ କରୁଥ୍‌ବା କେହି କେହି ବ୍ୟଙ୍ଗ 


Digitized by srujanika@gmail.com 


୪୬ ଓଡ଼ିଆ ସାହିତ୍ୟ ସମାଜ ସ୍ମରଣିକା : ୨୦୦୮-୦୯ 


ଶିଳ୍ପୀ ଚାଲୁ ମନୋରଞ୍ଜନରେ ମାତନ୍ତି । ବ୍ୟଙ୍ଗ ସ୍ରଷ୍ଟାର ସଂବେଦନଶୀଳତା ଗଭୀର ହେବା 
ଆବଶ୍ୟକ । ସେ ବିଭିନ୍ନ ଚରିତ୍ର ମାନଙ୍କୁ କାବ୍ୟିକ ନ୍ୟାୟ (Poe Justice) ପ୍ରଦାନ 
କରିବାରେ ପରାହ୍ବମୁଖ ହେଲେ ବ୍ୟଙ୍ଗ ସେତେ ସଫଳ ହୁଏନା । ସୌନ୍ଦର୍ଯ୍ୟ ବା 
ସୌକର୍ଯ୍ୟବୋଧ ପ୍ରତିଷ୍ଠା ପାଇଁ ସତତ ରହିଛି ବ୍ୟଙ୍ଗକାରର ଆକୁଳତା ଏବଂ ତା'ର କଳାତ୍ମକ 
ସ୍ପର୍ଶରେ ଏହା ସ୍ଵୟଂ ସୌନ୍ଦର୍ଯ୍ୟ ବା ସୌକୁମାର୍ଯ୍ୟବୋଧରେ ପରିଣତ ହୁଏ । ବ୍ୟଙ୍ଗ ଶକ୍ତିଶାଳୀ 
ଓ କାରୁକାର୍ଯ୍ୟ ସଂପନ୍ନ ହେଲେ ବିଶୁଦ୍ଧ ଓ ନିର୍ମଳ ଆନନ୍ଦ ପ୍ରଦାନ କରେ । ଏହା ବ୍ୟଙ୍ଗ 
ବୋଲି ବିସ୍ମରଣ ହୁଏ । 

ବ୍ୟକ୍ତିର ତୁଟି ବିଚ୍ୟୁତି, ଅହଂ, ଅବିମୃଶ୍ୟକାରିତା, ମନୁମାନି, ସ୍ବାର୍ଥପରତା ଏତେ 
ବେଶି ଯେ ବ୍ୟଙ୍ଗ ସେ ପାଇଁ ଅପରିହାର୍ଯ୍ୟ ମନେହୁଏ । ବ୍ୟକ୍ତିର ଆତ୍ମିକ ସଂସ୍କାର ଓ ଚିତ୍ତ 
ବିଶୋଧନ ପାଇଁ ବ୍ୟଙ୍ଗର ଭୂମିକା ଗୁରୁତ୍ସପୂର୍ଣ୍ଣ । କଥା ହେଲା ବ୍ୟକ୍ତି ତା'ର ସଂସ୍କାର ଓ 
ଶୋଧନ ପାଇଁ ତା ଅନ୍ତଃକରଣରେ ପ୍ରସ୍ତୃତ କି ? ଏହା ଦୃଶ୍ୟମାନ କଥାଟିଏ ନୁହେଁ । 
ମୋଟା ଚମଡ଼ାକୁ ବ୍ୟଙ୍ଗ କାହିଁକି କିଛି ବି ଭେଦ କରିପାରେ ନାହିଁ । କିନ୍ତୁ ବ୍ୟଙ୍ଗ ସ୍ରଷ୍ଟା 
ତା'ର ଆୟାସ ଓ ପ୍ରୟାସରେ ଅଟକି ରହେ ନାହିଁ । ବ୍ୟଙ୍ଗ ସମକାଳର ବାସ୍ତବତାକୁ ରୂପ 
ଦେଉଥୁଲେ ହେଁ ଏହା ଆବେଦନରେ ସମକାଳର ଉର୍୍ଣରେ ରହେ । 

ଜୀବନକୁ ପ୍ରଚଣ୍ଡ ଭଲ ପାଉଥ୍‌ବା ଯୋଗୁ ଏହି ବ୍ୟଙ୍ଗ ଜଣେ ସ୍ରଷ୍ଟାର ଏକ ପ୍ରିୟ 
ନିଦାନ ବା ସାଧନ । ଏଇ ଭଲ ପାଇବା ଲାଗି ଜୀବନର ଅପୂର୍ଣ୍ଣତା ଓ ବିଭଙ୍ଗପଣ ତାକୁ 
ଜଳ ଜଳ ଦିଶିଯାଏ । ଏହାକୁ ପୂରଣ କରିବା ପାଇଁ ତା'ର ବ୍ୟାକୁଳତା ଓ ଦାୟିତ୍ସବୋଧ 
ଅଧୁକ ବଢ଼େ । ଶକ୍ତିଶାଳୀ ବ୍ୟଙ୍ଗକାର ନିଜକୁ ବି ଶୋଧନ କରିଚାଲେ । ଆମତ୍ମବ୍ୟଙ୍ଗ ବି 
ସାଂପ୍ରତିକ ସାହିତ୍ୟର ଏକ ଦୃଶ୍ୟମାନ ଦିଗ । ବ୍ୟଙ୍ଗ ହୁଏତ ନିର୍ଦିଷ୍ଟ ଭାବେ କାହା ପାଇଁ 
ଉଦ୍ଦିଷ୍ଟ ବୋଲି ମନେହୁଏ । ଏହା ଚରିତ୍ର ଅପେକ୍ଷା ଆଚରଣର ବା ଘଟଣାର ଶୋଧନ 
ପାଇଁ ଅଧ୍ଵକ ଉଦ୍ଦିଷ୍ଟ । ବ୍ୟଙ୍ଗର ଆବେଦନ ସାର୍ବଜନୀନ ଓ ସର୍ବକାଳୀନ ହେବା ପାଇଁ 
ପ୍ରଯନ୍ଥ ଲୋଡ଼ା । ସ୍ଥାନ କାଳ ପାତ୍ରକୁ ଛୁଇଁ ତାକୁ ଅତିକ୍ରମ କରିଗଲେ ବ୍ୟଙ୍ଗ ଉତ୍ତୀର୍ଣ୍ବ 
ହୋଇଯାଏ । ସ୍ରଷ୍ଟା ପ୍ରାଣର କାରୁଣ୍ୟ, ଆକୁଳତା ଓ ସ୍ଵପ୍ନ ସହିତ କରୁଣା ଓ ସଂବେଦନା 
ବ୍ୟଙ୍ଗ ଜରିଆରେ ଫିଟିପଡ଼େ । ଲାଳିକା ବ୍ୟଙ୍ଗ ଧାରାରେ ଏକ ଭିନ୍ନ ସଂଯୋଗ । କାନ୍ତକବିଙ୍କ 
ଚନ୍ଦ୍ର ଚଟକ ହାସ ଚଂପୁଠୁ ରାମକୃଷ୍ଣ ନନ୍ଦଙ୍କ ସତ କହିବାକୁ ବଦଳରେ ମିଛ କହିବାକୁ କିଆଁ 
ଡରବ ପମ୍ୟନ୍ତ ଇଏ ଏକ ଧାରା ବା ଶୈଳୀ ! ବ୍ୟଙ୍ଗ ଏକ ଚରମ ଓ ଅନ୍ତିମ ଅସ୍ତ୍ର ବୋଲି 
ମନେହେଲେ ହେ ତା'ର ଅନ୍ତଃସୌନ୍ଦର୍ଯ୍ୟ ଏକ କୋମଳ ସଂବେଦନଶୀଳତା । ନିଜ ଭୁବନକୁ 
ଦଭୁଲିଯାଉଥ୍‌ବା ଲୋକ ସିନା ବୈଷ୍ଠବ ପାଣିଙ୍କ ନାଲି ପାଣିରେ ଚଉଦ ଭୁବନ ଦେଖି 
ଚମକେ । ଏ ସୁଆଦ ମଦ ପାଣିକୁ ଚଉଦ ଭୁବନ ବୁଲାଏ । 

ଜୀବନ ଓ ଜଗତକୁ ନିବିଡ଼ ଭାବେ ଭଲ ପାଉଥବା ଶିଳ୍ପୀ ହିଁ ବ୍ୟଙ୍ଗକୁ ଆପଣେଇ 
ପାରିବାର ସାମର୍ଥ୍ୟ ରଖେ । ତା' ସହିତ ଲୋଡ଼ା ମନନଶୀଳତା, ସୌନ୍ଦର୍ଯ୍ୟ ଦୃଷ୍ଟି ଓ 
ବିଚାରଶୀଳତା । ନ ହେଲେ ବ୍ୟଙ୍ଗ ତୃଚ୍ମ ଏକ ଠାଣି, ଲଘୁ ବିଳାସରେ ପରିଣତ ହେବାର 
ସମ୍ଭାବନା ଅଧୁକ । ବ୍ୟଙ୍ଗକୁ ବ୍ୟଞ୍ଜନାତ୍ମକ ଭାବେ, କଳାମ୍କ ଭାବେ ଗଢ଼ି ତୋଳିବା ଏକ 
କଠିନ ସାଧନା 1 ସବୁ ସ୍ରଷ୍ଟା ବ୍ୟଙ୍ଗକୁ ପ୍ରୟୋଗ ବା ଆୟୁଧ କରିପାରନ୍ତି ନାହିଁ । କ୍ଳଚିତ 
ସ୍ରଷ୍ଟାଙ୍କ ହାତରେ ବ୍ୟଙ୍ଗ ଉତୂରି ପାରେ । ଗୋଟିଏ ଜାତିର ସାରସ୍ଵତ କପାଳରେ ତେବେ 
କେମିତି ଯଦୃମଣି, ନିଆଖୁଣ୍ଢା ମହାପାତ୍ର, ଫତୁରାନନ୍ଦ ମନୋଜ ଦାସ, ଚଉଧୁରୀ ହେମକାନ୍ତ 
ଆସିଥାଆନ୍ତି । ୟାଙ୍କ ପରେ ବି ଆସିଛନ୍ତି, ଆସୁଛନ୍ତି ଅନ୍ୟମାନେ । ଭାଂଗି ପଡ଼ୁଥିବା 
ମଣିଷ ପଣିଆ, ମୂଲ୍ୟବୋଧ, ନାନ୍ଦନିକତା ପାଇଁ ବ୍ୟଙ୍ଗ ଏକ ବିଶିଷ୍ଠ ସାଧନ ବା ମାର୍ଗ । 
ବ୍ୟଙ୍ଗର ଯଥାର୍ଥ ଲାଳନ ପାଳନ ହିଁ ତାକୁ ସୌନ୍ଦର୍ଯ୍ୟବୋଧରେ ରୂପାନ୍ତରିତ କରେ ଓ 
ସ୍ରଷ୍ଟାକୁ ଉଲ୍ଲେଖଯୋଗ୍ୟ ଆସନରେ ଅଧ୍ଷ୍ପିତ କରାଏ । ଜଗନ୍ନାଥଙ୍କୁ ବଂଶବୁଡ଼ା ସର୍ପ 
ବୋଲି କହି କବି କି ସୁନ୍ଦର ଗାଳିଦିଏ ! ବ୍ୟଙ୍ଗରେ ବି ପ୍ରେମ, ସ୍ତୁତି ଭାବ, ଭକ୍ତି ଆଉ 
ସମର୍ପଣ ? 


= 

ସାହିତ୍ୟରେ ଆଧୁନିକତା : 


୧୯୮୦ ପରବର୍ତୀ ଓଡ଼ିଆ କ୍ଷୁଦ୍ରଗଳ୍ପ 


~~ a — 


ସାହିତ୍ୟ ଦର୍ପଣରେ ଜୀବନ ଓ ଜଗତ ହୁଏ ପ୍ରତିବିମ୍ବିତ । ସାହିତ୍ୟ - ସୃଷ୍ଟି ପ୍ରାକୃକାଳର 
ଜୀବନାନୁଭୂତି ତେଣୁ ପରବର୍ୀ କାଳରେ ସାହିତ୍ୟର ସାମଗ୍ରୀ ହୋଇ କରିଛି ଆତ୍ମପ୍ରକାଶ । 
କାହିଁ କେଉଁ ଅନାଦି କାଳରୁ କଥା କହୁଥିବା ମଣିଷ ଗୀତ ଓ କଥାରେ ବାନ୍ଧି ରଖିଥୁଲା 
ଅଜସ୍ର ସାହିତ୍ୟର ସମ୍ଭାର । ତୃଣ୍ଡରୁ ତୁଣ୍ଡ ହୋଇ, ଗୀତରେ ଗୀତମିଶି, କଥାରେ ନଥା 
ଯୋଡ଼ି ହୋଇ “ସାହିତ୍ୟ” ନାରେ ତାହା ଆତ୍ମପ୍ରକାଶ କଲା । ଆଗକୁ ଆଗକୁ ମାଡ଼ି ଚାଲିଲା 
ଜୀବନ । ତା” ସହିତ ସାଙ୍ଗୋପାଙ୍ଗ ହୋଇ ସାହିତ୍ୟ କାଳରୁ କାଳକୁ ଗତିକରି ଚାଲିଲା 
ଉଜାଣି ଯମୁନାର ସ୍ରୋତ ପରି । 

ପୁରାତନ ପ୍ରସ୍ତର ଯୁଗ ଡେଇଁ ନୃତନ ପ୍ରସ୍ତର ଯୁଗରେ ପାଦ ଥାପିଲା ମଣିଷ । 
ଅବାରିତ ଯାତ୍ରାପଅ ଦେଇ ଭେଟିଲା ଦକାଳାନ୍ତର' କୁ । ଲଂଗଳା ମଣିଷରୁ ସଭ୍ୟ ଓ 
ସଂସ୍କୃତି ସଂପନ୍ନ ହୋଇଥୁବା ସଭ୍ୟ ମଣିଷ କାଳର ପ୍ରବାହକୁ ମାପିବାର ପ୍ରଚେଷ୍ଟା କଲା, . 
ଇତିହାସକୁ ଯୁଗଧାରା ସହିତ ସଂଯୁକ୍ତ କରି ଭାଗ ଭାଗ କରିବସିଲା ସମୟକୁ; ପ୍ରାଚୀନ, 
ମଧ୍ୟ ଓ ଆଧୁନିକ ଯୁଗ ନାମରେ କଲା ନାମିତ । ସମୟାନ୍ତରରେ ଏହି ଯୁଗମାନେ 
ହେଲେ ସ୍ଵତନ୍ତ୍ର ସମାଜ, ସଂସ୍କୃତି, ଭୂଗୋଳ, ଇତିହାସ, ବିଜ୍ଞାନ ରାଜନୀତି କ୍ଷେତ୍ରରେ; 
ବିଢ୍ଦିନ୍ନ ବି ଦେଶ-କାଳ ପାତ୍ର ଭେଦରେ । 

ପ୍ରାଚୀନଠାରୁ ଦୂରତ୍ଵ ଯୋଗୁ, ମଧ୍ୟଯୁଗଠୁ ବିଚ୍ଛିନ୍ନ ହେବା କାରଣରୁ ସୃଷ୍ଟି ଲଭିଲା 
ଆଧୁନିକ” ଯୁଗ । ଏଇ ଆଧୁନିକ” ଶବ୍ଦଟି ବି ଆପେକ୍ଷିକ । ଯେମିତି ପାରମ୍ପରିକ 
ଲୋକ-ସାହିତ୍ୟଠୁ ଭିନ୍ନ ହେବା କାରଣରୁ ସାରଳା ଦାସ ଥଲେ ଆଧୁନିକ । ସାରଳାଙ୍କଠାରୁ 
ଭିନ୍ନ ହେବା ହେତୁ ‘ପଞ୍ଚସଖା' କବିଗଣ କି ସେମାନଙ୍କଠୁ ସ୍ବାତନ୍ତ୍ୟ ରଖୁଥୁବା ଉପେନ୍ଦ୍ର 
ଭଞ୍ଜ ବି ତାଙ୍କ କାଳରେ ଥଲେ ଆଧୁନିକ କବି । ରୀତି ଓ ସଂଗୀତ ଯୁଗର କବିମାନଙ୍କଠାରୁ 

ଚିନ୍ତାଂଚେତନାରେ ଭିନ୍ନ ହେବା କାରଣରୁ ରାଧାନାଥ ହେଲେ ସର୍ବାଧୁନିକ । ଏଠାରେ 
ଉଲ୍ଲେଖ କରିବା ପ୍ରାସଙ୍କଗକ ହେବ ଯେ ସାରଳା ଦାସଙ୍କ ସମୟର ଜୀବନ କି ପଞ୍ଚସଖା ଓ 
ରୀତିଯୁଗ କାଳୀନ ଜୀବନ ଚିତ୍ର ବି ପ୍ରଦାନ କରୁଥଲା ତକ୍କାଳୀନ ସାହିତ୍ୟ । ମାତ୍ର ଇଂରେଜ 
ଶାସନ ଯେପରି ଭାରତ ଇତିହାସରେ ଆଧୁନିକ ଯୁଗର ସୃତ୍ରପାତ କଲା, ସେହିପରି 
ଇଂରାଜୀ ଶିକ୍ଷାସଂସ୍କୃତିର ସଂସର୍ଗ ଭାରତ ତଥା ଓଡ଼ିଆ ସାହିତ୍ୟରେ ପ୍ରବର୍ଉନ କଲା 
ଆଧୁନିକ ଯୁଗ- ସାହିତ୍ୟର । 

ପୂର୍ବରୁ ସୂଚିତ ହୋଇଛି ଯେ ପ୍ରାଚୀନ ଓ ମଧ୍ୟଯୁଗୀୟ ଚେତନାଠାରୁ ସ୍ବତନ୍ତ୍ର 
ହେବା କାରଣରୁ ‘ଆଧୁନିକ ଯୁଗ” ସୃଷ୍ଟି ହେଲ। । ରାଧାନାଥ- ମଧୁସୂଦନ - 
ଫକୀରମୋହନଙ୍କଠାରୁ ଆଧୁନିକ ଓଡ଼ିଆ କାବ୍ୟଓକବିତା ଓ କଥା-ସାହିତ୍ଯର ହେଲା 
ଅଭ୍ୟୁଦୟ । ପାରମରିକ ଜୀବନ - ଚର୍ଯ୍ୟାରେ ଅଣପାରମ୍ପରିକ ଦୃଷ୍ଟିଭଂଗୀର ପ୍ରକାଶ କରି 
ରାଧାନାଥ ‘ଆଧୁନିକ'ର ମର୍ଯ୍ୟାଦା ଲାଭ କଲେ | ଆଧୁନିକତାର ରଥଚକ ଆଗକୁ ଆଗକୁ 
ଗତିକଲା ସମୟ ସହ ତାଳ ଦେଇ । 

ଅଭୁତ ଏଇ ସମୟ, ଯାହା ଏଇ ଭଂଗାଗଢ଼ା ଦୁନିଆକୁ ବାନ୍ଧିରଖେ ଅଲଘଂନୀୟ 
ନିୟତିର କରଉଁତ୍ଵରେ । କିନ୍ତୁ ସମୟକୁ ବାନ୍ଧି ରଖିବାର ପ୍ରୟାସ ଜାରିରଖେ ମଣିଷ, ଆପଣା 
ଆୟତ୍ତରେ ରଖି ସର୍ବଗ୍ରାସୀ କାଳ ପ୍ରବାହକୁ ପ୍ରତିହତ କରିବାର ପ୍ରଚେଷ୍ଟା କରେ । ପ୍ରାଚୀନ, 
ମଧ୍ୟଯୁଗୀୟ ଅନୁଚିନ୍ତା ବାଟେ ଆଧୁନିକ” ହୋଇଥୁବା ମଣିଷ ଆଉ ଏକ କାଳଖଣ୍ଡରେ 
ନିଜକୁ ପ୍ରତିଷ୍ଠା କରିବାରେ ପ୍ରୟାସୀ ହୁଏ । ସେଥୁପାଇଁ ତ ଆଧୁନିକଂଠୁ ଭିନ୍ନ ହେବା 
ପାଇଁ ଅତ୍ୟାଧୁନିକ” ବା ଉତ୍ତର-ଆଧୁନିକ'ର ମୋହର ବସାଏ । ସମୟକୁ ଖଣ୍ଡ ଖଣ୍ଡ 
କରି ତା' ଉପରେ ରାଜତ୍ସ କରିବାର ଦୁର୍ବାର ଅଭୀପ୍‌ସା ଯୋଗୁଁ ସମୟ ଭେଦରେ ସାହିତ୍ୟର 
ଚେତନା ହୁଏ ବିଚ୍ଛିନ୍ନ, ସ୍ବାତନ୍ଦ୍ୟ ଦାବି କରେ ଆଉ ପ୍ରତିଷ୍ଠା ପାଏ ବି । 

ଓଡ଼ିଆ ସାହିତ୍ୟର ପ୍ରାଚୀନ ଓ ମଧ୍ୟଯଯୁଗ କାବ୍ୟମୟ ! ଗଦ୍ଯ ସାହିତ୍ୟର ସୃଷ୍ଷି 
ଏହି ଯୁଗରେ ଅତୀନ୍ପ । ମାତ୍ର ଆଧୁନିକ ଓଡ଼ିଆ ସାହିତ୍ୟ କାବ୍ୟ-କବିତା ବ୍ୟତୀତ ଗଳ୍ପ 
ଉପନ୍ୟାସ, ନାଟକ-ଏକାଙିକା, ପ୍ରବନ୍ଧ -ସମାଲୋଚନାଦି ଗଦ୍ୟ ରଚନାରେ ବିବିଧ ଛନ୍ଦମୟ । 
ପୁଣି ୧୮୯୮ ରେ ପ୍ରକାଶିତ ଫକୀରମୋହନଙ୍କ ‘ରେବତୀ? ଠାରୁ ଓଡ଼ିଆ କ୍ଷୁଦ୍ରଗ୍ପର 
ଜନ୍ମଲଗ୍ନ ହୁଏ ନିର୍ବାରିତ । ଏହି ପ୍ରଥମ କ୍ଷୁଦ୍ରଗଳ୍ପର ପ୍ରକାଶ କାଳରୁ ଭାରତର ସ୍ଵାଧୀନତା 
ପ୍ରାପ୍ତିଯାଏ ଅର୍ବଶତାବ୍ଦୀର ସମୟ ସୀମାରେ ଗଳ୍ପସ୍ରଷ୍ଟାମାନେ ପାରମ୍ପରିକ ବିଶ୍ଵାସ, ପାପ- 
ପୁଣ୍ୟର ବିଚାରବୋଧ, ପ୍ରଗତିବାଦୀ ଧାରାରେ ଜୀବନର ମୂଲ୍ୟାୟନ ଓ ସମାଜବାଦୀ 
ଆଦର୍ଶର ଜୟଗାନ କରିଛନ୍ତି । ସେହି ପ୍ରେମ-ବାସ୍ସଲ୍ୟଉରା ଜୀବନକୁ ସତ୍ଯ, ଶାନ୍ତି, 

ଦୟା, କ୍ଷମା ଓ ଅହିଂସାର ମନ୍ତ୍ରରେ କରିଛନ୍ତି ଦୀକ୍ଷିତ | କୁଟୀର ଶିଳ୍ପର ଧ୍ଵଂସସ୍ତପ ଉପରେ 
ଗଢ଼ି ଉଠୁଥବା ଯନ୍ତ୍ରଶିଳ୍ଧ ଗ୍ରାମ୍ୟ ସମାଜର ଅବକ୍ଷୟ ଓ ସହରୀ ଜୀବନର ମୋହଗ୍ରସ୍ତ ଛବି 
ଅକଂନ କରିଛନ୍ତି କଥାଶିନ୍ଥୀଗଣ । 

ବିଂଶ ଶତାବୀର ପ୍ରଥମାର୍ଵରେ ଲକ୍ଷ୍ମୀକାନ୍ତଙ୍କ ବୁଢ଼ା ଶଙ୍ଗାରି', ' ଭଗବତୀ ଚରଣଙ୍କ 
ଶିକାର”, ହୋତୃଡ଼ି ଓ ଦା”, କାଳିନ୍ଦୀ ଚରଣ ପାଣିଗ୍ରାହୀଙ୍କ ‘ମାଂସର ବିଳାପ", ଅନନ୍ତ 
ପ୍ରସାଦ ପଣ୍ଡାଙ୍କ ଗୋପୀ ସାହୁର ଦୋକାନ”, ସଚି ରାଉତରାୟଙ୍କ ‘ଅନ୍ଧାରୁଆ, ‘ମଶାଣିର 
ଫ୍ୁଲ', ଗୋଦାବରୀଶ ମହାପାତ୍ରଙ୍କ ' ମାଗୁଣିର ଶଗଡ଼, ‘ନୀଳମାଷ୍ଟାଣୀ, ସୁରେନ୍ଦ୍ର ମହାନ୍ତିଙ୍କ 
ଭାରତ ଆବିଷ୍ାର!, ‘ରୁଟି ଓ ଚନ୍ଦ୍ର ସମାଜର ବହୁତଳ ବାସ୍ତବତାର ଚିତ୍ର ଅଙ୍କନ କରିଛି । 
ଏହି ପୃଷ୍ଠଭୂମି ଉପରେ ଗଢ଼ି ଉଠିଛି ସ୍ଵାଧୀନତା ପରବ କାଳର ଓଡ଼ିଆ କ୍ଷୁଦ୍ରଗଳ୍ପ । 

ସ୍ଵାଧୀନତା ପରବର୍ତୀ ଓଡ଼ିଆ ସାହିତ୍ୟକୁ କେହି କେହି ସମାଲୋଚକ ' ଅତ୍ୟାଧୁନିକ 
କାଳ! ରୂପେ ଚିହ୍ନଟ କରିଛନ୍ତି । ଗାନି ହତ୍ୟା ଭାରତୀୟ ପାରମ୍ପରିକ ମୂଲ୍ୟବୋଧ ଉପରେ 
କୁଠାରଘାତ କରିଛି । କ୍ଷମତା ରାଜନୀତିର ବଳୟରେ ଘଟିଛି ସ୍ଵାଧୀନତାର ସ୍ଵପ୍ନଭଂଗ । 
ରାମରାଜ୍ୟ ପ୍ରତିଷ୍ଠା ସ୍ବପ୍ନରେ ହିଁ ରହିଯାଇଛି । ପାଶ୍ଚାତ୍ୟ ସହରୀ ଜୀବନ ମାୟାରେ ଆମ 
ସମାଜ ବ୍ୟବସ୍ଥାରେ ଘଟୁଛି ଅବକ୍ଷୟ । ଜୀବନ ହୋଇଛି ବିଚ୍ିନନ ସମାଜ ହୋଇଛି 
ବିପର୍ଯ୍ୟସ୍ତ । ପାଶ୍ଚାତ୍ୟାଭିମୁଖୀ ସହରୀ ଜୀବନର ଚିତ୍ର ଆଙ୍କିଛନ୍ତି ଗୋପୀନାଥ- ସୁଖ 
ଏଠି ନାହିଁ । ଇଏ ସହର । ନିଜ ବାଟେ ନିଜେ ସମସ୍ତେ । ଖାଲି ଚାଲିଯାଉଛନ୍ତି । ପଦେ 
କଥା ନାହିଁ, ପଦେ ସହାନୁଭୂତି ନାହିଁ ।”” ( ଅନହୃତି ) ସ୍ବାଧୀନତା ପରବର୍ଭୀ କାଳରେ ବ୍ୟକ୍ତି 
ବିଭକ୍ତ ହେବାରେ ଲାଗିଛି । ଅଖିଳ ମୋହନ, ବ୍ରହ୍ମାନନ୍ଦ ମନୋଜ, ଶାନ୍ତନୁ ପ୍ରମୁଖ ଏହି 
ଭାବବସ୍ତୁ ଆଧାରରେ ଅତି ବାସ୍ତବବାଦ, ମାର୍କସବାଦ, ଫରୟେଡ଼ୀୟ ଯୌନ ଚେତନାର 
କଥା କହି ସାମାଜିକ ମୂଲ୍ୟବୋଧ ପାଇଁ ବିଳାପ କରିବାକୁ ଲାଗିଛନ୍ତି । 

ଆଧୁନିକ ଅତି ବାସ୍ତବବାଦ ସହିତ ସପ୍ତମ/ଅଷ୍ଟମ ଦଶକବେଳକୁ ଓଡ଼ିଆ ଗଡ 
ରାଜ୍ୟରେ ଆଲବେୟାର କାମ୍ୟ, ଫ୍ରାନ୍‌ଜ-କାଫ୍ରକା ଓ ନିତୃସେଙ୍କ ପ୍ରଭାବ ଗଭୀର ଭାବରେ 
ଅନୁଭୂତ ହେଲା ! 6 ୯୮୦ ପରର ପୃଥ୍ବୀ ଦୃତ ଗତିରେ ସଂକୁଚିତି ହୋଇ ଆସିଲା 
ଦୂରଦର୍ଶନ/ ଇଣ୍ଟରନେଟ/ ଇଲୋକଟ୍ରୋନିକ୍ସ ମିଡ଼ିଆର ଆବିର୍ଭାବ ଯୋଗୁଁ । ବିଶ୍ଵଗ୍ରାମ 
ପ୍ରତିଷ୍ଠିତ ହେଲା । ଉଦାର ଅର୍ଥନୀତିର ପ୍ରଭାବ ସମଗ୍ର ବିଶ୍ଵ ଉପରେ ଭୋଗବାଦୀ ଜୀବନ 
ବଞ୍ଚବାର ରାହା ଦେଖାଇଲା । ଅସ୍ତିତ୍ସବାଦୀ ଚେତନା, ବିଚ୍ଛିନ୍ନ ଓ ବିଭଙ୍ଗ ବ୍ୟକ୍ତି ମାନସର 
ଚିତ୍ରରେ କ୍ଷୁଦ୍ରଗଳ୍ପ ରାଜ୍ୟ ହେଲା ଚଳଚଞ୍ଚଳ । ଓଡ଼ିଆମାନେ ଦେଶ-ବିଦେଶରେ ବସତି 
ସ୍ଥାପନ କଲେ ! ନବ ଉପନିବେଶବାଦର ଜନ୍ମ ହେଲା । ଏହି ଉପନିବେଶବାଦର ଲକ୍ଷଣ 

ହେଲା ଏକାଠି ଏକା ପ୍ଲାଟଫର୍ମରେ ଜୀବନ ବଞ୍ଚଲେ ବି ସେମାନେ ହେଲେ ପରସ୍ପରଠାରୁ 
ବିଚ୍ଦିନ୍ନ । 

ମୂଲ୍ୟବୋଧ ଭିତ୍ତିକ ଗ୍ରାମ୍ୟ ସମାଜ ଧ୍ଵଂସାଭିମୁଖୀ ହେବା ସହିତ ସହରୀ 
ଜୀବନଯାପନର ମାନସିକତା ବିଂଶ ଶତାବ୍ଦୀର ଶେଷ ଦଶକ ଓ ଏକବିଂଶ ଶତାବ୍ଦୀର 
ଗନ୍ପଧାରାରେ ପ୍ରମୂର୍ଜ ହୋଇଉଠିଲା । ଉତ୍ତର-ଆଧୁନିକର ନଷ୍ଟାଲଜିଆ ସହ ମୂଳଉସତ୍ସକୁ 
ପ୍ରତ୍ୟାବର୍ନ କରିବାରେ ସାଂପ୍ରତିକ ଗନ୍ପସ୍ତଷ୍ଟା ଉଦ୍ବବିଗ୍ନ ହୋଇ ଉଠିଲେ । ୧୯୮୦ ପରବର୍ଗ୍ରୀ 
ଗଳ୍ପଧଧାରାରେ ପରମ୍ପରା ପ୍ରତି ଅନାସ୍ଥାଭାବ ଯେପରି ବିମ୍ବିତ ହୋଇଛି ସେହିପରି ପ୍ରତିଷ୍ଠା 
ଲାଭ କରିଛି ଭାରତୀୟ ମୂଲ୍ୟବୋଧ । ଭାଂଗି ଯାଉଥ୍‌ବା ଜୀବନକୁ ପୂନର୍ବିନ୍ୟାସ କରିବା 
ପାଇଁ ଏକବିଂଶ ଶତାବ୍ଦୀରେ ପ୍ରକାଶ ପାଇଛି ତପୂରତା । ଶୈଶବ, ଗାଁ, ନର, ନାଳ, ବନ, 
ବିଲ, ପାହାଡ଼ ଓ ପ୍ରକୃତି ପ୍ରତି ମୋହ ପ୍ରକାଶ ପାଇବା ସହିତ ସ୍ଵପ୍ନଭଂଗ, ବିକ୍ିନ୍ନତା ପରି 
ପାଶ୍ଚାତ୍ୟ ମାନସିକତା ଆମ ଗନ୍ପଭୂମିକୁ ନିତ୍ୟ ନୂତନ ରୂପ ଦାନ କରିଛି । 

୧୯୮୦ ପରବର୍ଭୀ ଗଳ୍ପଧଧାରାରେ ତଥାକଥ୍ତ ଉତ୍ତର ଆଧୁନିକତା ପ୍ରତିଷ୍ଠା ଲାଭ 
କରିଛି । ବିଭଙ୍ଗ ବ୍ୟକ୍ତିମାନସର ଚିତ୍ର ଅଂକନ କରି ଜଗଦୀଶ ମହାନ୍ତି ହୋଇଛନ୍ତି ନୂତନ 
ପିଢ଼ିର ଅଗ୍ରଣୀ କଥାକାର । ସେ 'ଆଲବମ୍ରେ କେତୋଟି ମୁହଁ ରେ ଆକ୍ିଛନ୍ତି ବିଚ୍ଛିନ୍ନ 
ହୋଇଯାଉଥୁବା ଗ୍ରାମ୍ୟ ସମାଜର ବାସ୍ତବ ଚିତ୍ର । କାରଣ ଏହି ସମୟ ଖଣ୍ଡରେ ସହର ଓ 
ଗାଁ ମଧ୍ୟରେ ବ୍ୟବଧାନ କମି ଚାଲିଥୁଲା । ଶିକ୍ଷିତ ଯୁବକ-ଯୁବତୀ ଜିଉଁଥ୍‌ଲେ ବେକାରୀ 
ଜୀବନ । ନିମ୍ନ ମଧ୍ୟବିତ୍ତ ମଣିଷ ପ୍ରତିଷ୍ଠା ଓ ବସ୍ତୁକୈନ୍ଦ୍ରିକ ଜୀବନ ପ୍ରତି ଅଧକ ମୋହଗ୍ରସ୍ତ 
ହୋଇପଡ଼ିଥୁଲା । 

ଗାନ୍ଦିକ ହୃଷୀକେଶ ପଣ୍ଡା ଏହି କାଳରେ ପରମ୍ପରା-ମୁକ୍ତ ଗନ୍ଧ ରଚନା କରି 
ଉତ୍ତର-ଆଧୂୁନିକ ଗଳ୍ପ ଶୈଳୀର ପ୍ରତିଷ୍ଠା କଲେ । କାହାଣୀଠାରୁ ଘଟଣାର ଗୁରୁତ୍, ପ୍ରତି 
ନାୟକ ସୃଷ୍ଟି ଓ ପ୍ରତିମୂଲ୍ୟବୋଧ ତାଙ୍କ ଗଳ୍ପର ବିସ୍ତୃତ କାନନଭାସ୍‌ରେ ପ୍ରତୀକିତ । 'ଜିନିଆ 
ଫୁଲ, ବନ୍ଦ କବାଟ ଓ ଭଂଗା ପିପେଟ୍‌ରେ ସୂର୍ଯ୍ୟାଲୋକ”, ‘ସିସିଫସ୍‌ ଓ ବୋଷ୍ଡା', କ'ଣ 
ଖୋଜୁଛ ଯଯାତି ?? ଗଳ୍ପ ଏହାର ଦୃଷ୍ଟାନ୍ତ । କାହାଣୀର ଧାରାବାହିଁକତାକୁ ଭାଂଗି 
ବ୍ୟଞ୍ଜନାତ୍ମକ ଭାଷା ଓ ଚୁମ୍ବକୀୟ ଉପସ୍ଥାପନା ମାଧ୍ଯମରେ ପ୍ରତିଗନ୍ଧ' ସୃଷ୍ଟି କଲେ ସଦାନନ୍ଦ 
ତ୍ରିପାଠୀ । ‘ସାପ ଖେଳ ଦେଖୁଥ୍ବା କିଶୋରୀ” ରେ କୈଶୋରର ଚିତ୍ର, “ବନ୍ୟା ଗଳ୍ପରେ 
ଏପିକ୍‌ ନ୍ୟାରେଟିଦଵ' ଧାରାରେ ବନ୍ୟାରଘେରରେ ଥ୍ବା ଲୋକର ମାନସିକ ଅବସ୍ଥା ଚିତ୍ରଣ 
ତାଙ୍କୁ ଭୂମିଲଗ୍ନ କରାଇଥ୍ଲାବେଳେ ‘ମୋତିହରା”ରେ ମୂଲ୍ୟବୋଧ ଅବକ୍ଷୟ କଥା ବ୍ୟକ୍ତ 
କରିଛନ୍ତି । ବିଭଙ୍ଗ ବ୍ୟକ୍ତିସତ୍ତା ଓ ବିଚ୍ଜିନ୍ନ ମନର ବିଶ୍ଲେଷଣରେ କଇଳାଶ ପଟ୍ଟନାୟକଙ୍କ 

' ଦାମତ୍ୟ', ' ସେତୁ, ଏକାକୀ ପଦାତିକ” ପରି ଗଳ ଉଲ୍ଲେଖନୀୟ | ପରେଶ ପଟ୍ଟନାୟକଙ୍କ 
ଗଳ୍ପ ସମାଜ ଜୀବନର ବହୁତଳ ବିସ୍ତାରର କଥା କହେ । ଯୌନ ଚେତନା ଓ ତା'ର ଭିନ୍ନ 
ଭିନ୍ନ ଦିଗ ବର୍ଣ୍ଣନା ସହିତ ନାରୀ ସମଲିଙ୍ଗୀ ଗଳ ରଚନା କରି ଏକବିଂଶ ଶତାବ୍ଦୀରେ 
ବହୁଚର୍ଚ୍ଚିତ ସମଲିଙ୍ଗୀ ବିବାହର ପ୍ରାକ୍ସୂଚନା ଦିଅନ୍ତି ସେ ! ଗୌରହରି ଦାସଙ୍କ ଗଳ୍ପରେ 
ପରମ୍ପରା ମୋହ ଓ ଅତୀତ ଆମୁଖତାର ଚିତ୍ର ସୁଲଭ । ସେ ଆଧୁନିକ ପାଶ୍ଚାତ୍ୟ ସଭ୍ୟତାର 
ବସ୍ତୁବାଦୀ ଜୀବନ ଭିତରେ ଖୋଜିଛନ୍ତି ଭାରତୀୟ ସଂସ୍କୃତିର ଅକ୍ଷୟ ଉପାଦାନ । “ନିଜ 
ସହ ଲୁଚକାଳି” ଓ ‘ଉଧାର ମା ଗଳ୍ପରେ ବାମାବାଦୀ ମନୋବୃଭତିର ଚିତ୍ର ଅଂକନ କରି 
ସାରଶୂନ୍ୟ ପାଶ୍ଚାତ୍ୟ ଉପଲବ୍ଧ ଭିତରେ ଖୋଜିଛନ୍ତି ପାରଖରିକ ଆମ ଧରାବନ୍ଧା ଜୀବନ 
ଏଶ୍ଵର୍ଯ୍ୟକୁ । ସମକାଳର ପ୍ରତିଭାବାନ୍‌ ଗଳ୍ପସ୍ରଷ୍ା ଗିରୀଶ ଚନ୍ଦ୍ର ସାହୁ, ଦୀପ୍ତି ପଟ୍ଟନାୟକ, 
ଅଭୟ ବାରିକ, ଅଜୟ ସ୍ଵାଇ, କ୍ଷିରୋଦ ଦାସ, ଅରବିନ୍ଦ ଧଳ, ଭୀମ ପୃଷ୍ିଙ୍କ ଗଳ୍ପରେ 
ସାମାଜିକ ବାସ୍ତବତାର ବହୁତଳ ବିସ୍ତାର କଥା ଅଛି । ଉତ୍ତରାଧଵକାର ସୂତ୍ରରେ ଏମାନେ 
ଓଡ଼ିଆ ଗଳ୍ପକୁ କାହାଣୀ ସମୃଦ୍ଧ କରିବା ସହିତ ଗ୍ରାମ୍ୟ ଜୀବନର ଅସରନ୍ତି ଉତ୍ସ ସନ୍ଧାନ କରି 
ସଂସ୍କୃତି ଓ ମୂଲ୍ୟବୋଧ ଉପରେ ଗୁରୁତ୍ବାରୋପ କରିଛନ୍ତି । 

ସଂପ୍ରତି କ୍ଷୁଦ୍ରଗଳ୍ପ କ୍ଷେତ୍ରରେ ଯେଉଁ ଉତ୍ତର- ଆଧୁନିକତାର କଳ୍ପନା କରାଯାଇଛି, 
ତାହା ଆଧୁନିକତାର ବିକଳ୍ପ ନୁହେଁ । ଆଧୁନିକତା “ଶୈଶବ” ହେଲେ ଉତ୍ତର ଆଧୁନିକତା 
ହେଉଛି ଏହାର ଯୌବନଦୀପ୍ର ଅସ୍ତିତ୍ଵ । ଏହା ଆଧୁନିକର ବିରୋଧୀ ନୁହେଁ, ସହଯୋଗୀ ! 
ବର୍ଣ୍ଣନା ବାହୁଲ୍ୟ ନୁହେଁ, ବ୍ୟଞ୍ଜନାଧର୍ମୀ ଅନ୍ଧ ବର୍ଣ୍ଣନା ଶୈଳୀ ଏହାର ବିଶେଷତ୍ବ । ରଶ୍ମୀ 
ରାଉଳ କବିତା, ସୁସ୍ମିତା, ପାରମିତା, ହିରଣ୍ମୟୀ ପ୍ରମୁଖ ନାରୀମନର ବିଭଙ୍ଗ ବ୍ୟକ୍ତିସତ୍ତାର 
ଉନ୍ମୋଚନ କରିଛନ୍ତି ସେମାନଙ୍କ ଗଳ୍ପରେ । 

ସରୋଜିନୀଙ୍କ ‘ରେପ୍‌', ନିଜ ଗହୀରରେ ନିଜେ”, ‘ଚୌକାଠ”, ‘ପାଶବିକ, 
 କହ୍ଲାଦ? ଆଦି ଗଳ୍ପରେ ନାରୀମନର ସଂଗ୍ୂପ୍ରକୁ ବିଶ୍ଲେଷଣ କରାଯାଇଛି । ପୁରୁଷ ପ୍ରଧାନ 
ସମାଜ ବ୍ୟବସ୍ଥା ବିରୋଧରେ ଗାଳ୍ଜିକାମାନେ ସ୍ଵର ଉତ୍ତୋଳନ କରିଛନ୍ତି । ସୁସ୍ମିତାଙ୍କ କଳଙ୍କି ' 
ଓ “ମାତୃ ଚରିତାମୂତ”ରେ ଏହା ପ୍ରକଟିତ ହୋଇଥୂବାବେଳେ ସେ ଭାରତୀୟତାକୁ ତଥାପି 
ପ୍ରାଧାନ୍ୟ ଦେଇଛନ୍ତି । ପାରମିତା ପୁରୁଷ ସମଲିଙ୍ଗୀ ଯୌନଚିତ୍ର ଅଙ୍କନ କରି ପୁରୁଷର 
ବ୍ୟଭିଚାର ପ୍ରତି କଟାକ୍ଷପାତ କରିଛନ୍ତି । ହିରଣ୍ମୟୀ ଫେମିନିଜିମ୍‌ର ପୃଷ୍ଠଭୂମିରେ ନାରୀ 
ମନସ୍ତତ୍ସ କଥା କହିବସିଛନ୍ତି । 

ଏକବିଂଶ ଶତାବ୍ଦୀରେ ଜଗତିକରଣ ଓ ଉଦାର ଅଥନୀତିର ପ୍ରଭାବ ଅନୁଭୂତ 
ହେଉଛି । ଅର୍ଥନୀତିର ଅସ୍ଥିରାବସ୍ଥା ଓ ପାରିବାରିକ ଜୀବନର ଅବକ୍ଷୟ ଯୋଗୁ ଛିନ୍ନମୂଳ 
ମଣିଷର ଚିତ୍ର ସାଂପ୍ରତିକ କ୍ଷୁଦ୍ରଗଳ୍ପରେ ବିବୃତ ହୋଇଛି । 

୧୯୮୦ ପରବର୍ତୀ ଓଡ଼ିଆ କ୍ଷୁଦ୍ରଗନ୍ପରେ ଦୁଇଟି ଧାରା ତେଣୁ ଲକ୍ଷ୍ୟଣୀୟ ହୋଇଛି । 
ଗୋଟିଏ ପରମ୍ପରାହୀନ ଉତ୍ତର“ ଆଧୁନିକ ନାମରେ ଭିନ୍ନ ଗଜ୍ଝକଳାର କଥା କହୁଥିଲାବେଳେ 
ଅନ୍ୟଟି ପରମ୍ପରାର ଉତ୍ସ ସନ୍ଧାନରେ ନିୟୋଜିତ ହୋଇଛି । ଶାନ୍ତନୁ, ମନୋଜ, ରାମଚନ୍ଦ୍ର 
ପଦ୍ମଜଙ୍କ ପରି ପ୍ରବୀଣ ଗଳ୍ପସ୍ତଷ୍ଟାଙ୍କ ସମକାଳୀନ ଜୀବନ ଚିତ୍ର ସହିତ ନବୀନ ସ୍ରଷ୍ଟାମାନଙ୍କର 
ପରୀକ୍ଷା ନିରୀକ୍ଷା ଏକବିଂଶ ଶତାବ୍ଦୀ ଓଡ଼ିଆ ଗଳ୍ପଭୂମିକୁ ନାନା ବର୍ଣ୍ଣବିଭାରେ କରିଛି 
ସମୁକ୍ସଳ । ଦେବାଶୀଷ ପାଣିଗ୍ରାହୀ, କ୍ଷୀରୋଦ ଦାସ, ଦେବପ୍ରସାଦ ଦାଶ, ଅରବିନ୍ଦ ଧଳ, 
ଚିରଶ୍ରୀ ଇନ୍ଦ୍ର ସିଂ, ମନୋଜ ପୂଜାରୀ, ହିରଣ୍ମୟୀ ମିଶ୍ର ଶୁଭକାନ୍ତ ବେହେରା, ଉଦୟ 
ନାରାୟଣ ଦାସ, ଆଦିତେଶ୍ବର ମିଶ୍ର ଭୀମ ପୃଷ୍ଟି, ପ୍ରଦୀପ ଦାଶଙ୍କ ପରି ସ୍ରଷ୍ଟାମାନଙ୍କ 
ନାମ ଏହି ପ୍ରସଙ୍ଗରେ ଉଲ୍ଲେଖନୀୟ । ଭୂମି ଓ ଭୂମାର ବାର୍ଭାଁ ନେଇ ଏକବିଂଶ ଶତକର 
ଗଳ୍ପ କରୁଛି ଅମୃତର ସନ୍ଧାନ | ବିଭଙ୍ଗ ସମାଜ ପୁନର୍ଗଠିତ ହେଉଛି । ପାରମ୍ପରିକ 
ମୂଲ୍ୟବୋଧ ପ୍ରତି ଏକ ମୋହାଳ୍ଛନ୍ନ ଦୃଷ୍ଟି ଢାଳି ଚଳନ୍ତା ଜୀବନର ସଂଗୀତରେ ଓଡ଼ିଆ 
କଷୁଦ୍ରଗନ୍ପର ଭାବ ଭୂମି ବହୁ ବର୍ଣ୍ଣବିଭାରେ ହେଉଛି ଅନୁରଞ୍ଜିତ । ଆଗରେ ଅଛି ପଥ 
ବହୁଦୂର । 


E 

ଗୋଦାବରୀଶ ମହାପାତ୍ରଙ୍କ କ୍ଷୁଦ୍ରଗନ୍ପରେ 
ସଂସ୍କାରବାଦୀ ଦୃଷ୍ଟିକୋଣ 


ଡକ୍ସର ସୂର୍ଯ୍ୟମଣି ସାମଲ 


ଗାନ୍ଜିକ ଗୋଦାବରୀଶ ଥୁଲେ ଉତ୍କଳୀୟ ଜନଜୀବନର ଲିପିକାର । ତାଙ୍କ ଲେଖନୀ 
ମୁନରେ ସେ ସାମାଜିକ -ରାଜନନୀତିକ -ସାଂସ୍କତିକ ଅଧଃପତନ ଓ ସ୍ତଳନକୁ ଲିପିବଦ୍ଧ କରିଛନ୍ତି । 
ମାନବବାଦୀ ଶିଳ୍ପୀ ଗୋଦ୍ରାବରୀଶ ସମାଜର ମାନବିକ ମୂଲ୍ୟବୋଧର ଅବନକ୍ଷୟକୁ ବ୍ୟଙ୍ଗବିଦୁପ 
ମାଧ୍ଯମରେ ସୂଚାଇ ଦେଇ ସମାଜକୁ ସଚେତନ କରାଇ ଦେଇଛନ୍ତି । ତାଙ୍କ ସୃଷ୍ଟିର ମୂଳରେ 
ନିହିତ ଥୁଲା ଆଦର୍ଶବୋଧ । ତେଣୁ ତାଙ୍କ ଗଳ୍ପରେ ବିପୁବର ସ୍ଵର ଅତି ସ୍ପଷ୍ଟ । ବିଂଶ 
ଶତାବ୍ଦୀର ଆଦ୍ୟ ଭାଗରୁ ସମାଜର କ୍ଷୟିଷ୍ଟୁ ମାନବ ଜୀବନର ପ୍ରତ୍ୟେକ ଘଟଣାରେ 
ଗୋଦାବରୀଶ ଲକ୍ଷ୍ୟ କରିଥ୍‌ଲେ ଅନୈତିକତାର ଅନ୍ଧଗଳିରେ ପ୍ରବେଶ କରୁଥୁବା ମଣିଷମାନଙ୍କୁ । 
ପାର୍ାତ୍ୟାଭିମୁଖୀ ଶିକ୍ଷା ଓ ସଭ୍ୟତା, ଜଡ଼ବତ୍ଵ ଚୁମ୍ବକୀୟ ପରମ୍ପରା, କଳୁଷିତ ରାଜନୀତି, 
ହୀନପ୍ରଭ ହୋଇପଡୁଥବା ଜାତୀୟ ସଂସ୍କୃତିକୁ ଦେଖି ତାଙ୍କ ହୃଦୟରେ ସୃଷ୍ଟି ହୋଇଥୁଲା 
କମ୍ପନ । ଜାତିକୁ ନୂତନ ସଂସ୍କାର ମାର୍ଗରେ ପରିଚାଳିତ କରିବା ଲାଗି ସମସ୍ତ ଜଡ଼ତା ଦୂର 
କରି ଜାଗରଣ ଆଣିବା ପାଇଁ ସେ ଧରିଥ୍‌ଲେ ଅମୋଘ ଅସ୍ତ୍ଂଲେଖନୀ ! ସେ ବୁଝିଥ୍‌ଲେ 
ବିଦେଶାଗତ ଜ୍ଞାନର ଆଲୋକ ପ୍ରଦୀପ ରୂପେ ଆମ କୁଟୀରକୁ ଆଲୋକିତ କରିବାକୁ ଆସିନାହିଁ, 
ଆସିଛି ମଶାଲ ରୂପେ ଆମ କୁଟୀରରେ ଅଗ୍ନି ସଂଯୋଗ କରିବା ଲାଗି । କଥାକାର 
ଗୋଦାବରୀଶଙ୍କ ସ୍ଵାଦେଶିକତାରେ ବୃହତ୍ତର ମୁକ୍ତିର ଆଦର୍ଶ ପ୍ରତିଫଳିତ ହୋଇଅଛି । ଏ 
ମୁକ୍ତି ମୂଳତଃ ଚିତ୍ତର ମୁକ୍ତି ଅଜ୍ଞତା, ଅନ୍ଧତା, କୁସଂସ୍କାରର ବନ୍ଧନରୁ ମୁକ୍ତି ଯେଉଁ ମୁକ୍ତି 
ବ୍ୟକ୍ତିଗତ ଭାବେ ସମଷ୍ଟିଗତ ଓ ଜାତିଗତ ଭାବରେ ମଣିଷକୁ ଟାଣିନେବ ଚିରନ୍ତନ ମନୁଷ୍ୟର 
ବିକାଶ ପଥରେ । ତାଙ୍କର ଚିନ୍ତା ଓ ଚେତନାରେ ପୂରି ରହିଥ୍‌ଲା ସମାଜକୁ ସଂସ୍କାରଶୀଳ 
କରାଇ ପ୍ରଗତି ପଥରେ ଆଗେଇ ନେଇଯିବାର ଆଭିମୁଖ୍ୟ । ସେ ଅନୁଭବ କରିଥୁଲେ ଜାତି 
ଓ ଦେଶର ପ୍ରଗତି, ଅତ୍ୟାଚାର, ଶୋଷଣ ଓ ଅପସଂସ୍କୃତିକୁ ନେଇ ଅସମ୍ଭବ ପରନ୍ତୁ ସମାଜର 
ଆଦର୍ଶକୁ କ୍ଷତବିକ୍ଷତ ନକରି, ସେଥ୍‌ରେ ନୂତନ ଚେତନାର ଧାରାବୁହାଇ-ସମସ୍ତ କଳଙ୍କ ଓ 
ଆବର୍ଜନା ଦୂର କରି ଏହାକୁ ଉନ୍ନତ ସୁନ୍ଦର କରି ଗଢ଼ି ତୋଳିବା ଆବଶ୍ୟକ । ଯେଉଁମାନେ 

ଦେଶକୁ କଳୁଷିତ କରୁଛନ୍ତି, ସତ୍ୟକୁ ନିଧନ କରୁଛନ୍ତି, ଧର୍ମକୁ ପଦାଘାତ କରୁଛନ୍ତି, ଜାତୀୟ 
ସଂସ୍କୃତିକୁ ଭ୍ରଷ୍ଟ କରୁଛନ୍ତି, ଅର୍ଥ ଓ ଅୟସରେ ରହିବା ପାଇଁ ଦରିଦ୍ରକୁ ଶୋଷଣ କରୁଛନ୍ତି, 
ସେହିମାନଙ୍କ ବିରୁଦ୍ଧରେ ସେ ଲେଖନୀ ଚାଳନା କରିଛନ୍ତି । ସେ ପୁରାତନର ହତ୍ୟାକାରୀ ବା 
ନୃତନର ବାଉାଁବହ ନଥ୍‌ଲେ । ପ୍ରାଚୀନ ସମାଜର ଆଦର୍ଶକୁ ଏକ ପ୍ରତିଷ୍ପିତ ପରମ୍ପରା ଓ ବିଧ 
ନିଷେଧକୁ ପାଦରେ ଦଳିଚକଟି, ଅସ୍ବୀକାର କରି, ନୂତନ ସମାଜ ପରଂପରା ଗଠନ କରିବାର 
ସେ ପକ୍ଷପାତୀ ନଥୁଲେ । ତାଙ୍କର ସଂସ୍କାରଶୀଳ କବିମନର ପ୍ରଧାନ ଅଭିବ୍ୟକ୍ତି ଥୁଲା- 
ସମାଜକୁ ଶିକ୍ଷିତ ଓ ଉଦ୍ଧବଦ୍ଧ କରି, ପୁରୁଣା ବିଚାରଛାଡ଼ି ଏକ ନୂତନ ସଂସ୍କାର ମାର୍ଗରେ 
ସମାଜକୁ ନେଇଯିବା । ସମାଜ ଜୀବନକୁ ସରସ ସୃନ୍ଦର କରିବାକୁ କୌଣସି ମିଥ୍ୟାଚରଣ, 
ରକ୍ତପାତ, ପ୍ରବଞ୍ଚନାରେ ପ୍ରାଚୀନ ବ୍ୟବସ୍ଥାକୁ ଭାଂଗି ନୂତନ ବ୍ୟବସ୍ଥା ପ୍ରବର୍ତନ କରିବାର 
କଳ୍ପନା ମଧ୍ୟ ସେ କରିନାହାନ୍ତି । ପ୍ରାଚୀନ ସଂସ୍କାର ସ୍ଥାନରେ ନୂତନତ୍ଵ ଆନୟନ ପାଇଁ 
ସମାଜକୁ ଜାଗ୍ରତ, ଉଦ୍ଦୀପ୍ତ, ଶିକ୍ଷିତ କରି ନୂତନ ସଂସ୍କାରର ମାର୍ଗରେ ସମାଜଜୀବନକୁ 
ନିୟନ୍ତ୍ରିତ କରିଚା ଥୁଲା ତାଙ୍କର ଲକ୍ଷ୍ୟ ! 

ପରଂପରାକୁ ସେ କୁସଂସ୍କାର ବୋଲି ଭାବୁ ନଥୂଲେ ବା ରକ୍ଷଣଶୀଳତାର ସେ ସ୍ତାବକ 
ନଥୂଲେ । ଅନେକ ପରୀକ୍ଷଣ ପରି ଯେଉଁ ପରମ୍ପରା ପ୍ରତିଷ୍ଠିତ, ତାହା ମଧ୍ଯ ଭବିଷ୍ୟତରେ 
ସମାଜ ଜୀବନର ଆଲୋକବର୍ଭିକା ହୋଇପାରେ । ନୃତନ ସଂସ୍କାର ନାମରେ ସେଗୁଡ଼ିକ 
ନଷ୍ଟ କରିବାର ସପକ୍ଷରେ ସେ ନଥୂଲେ । ସେଥ୍ପାଇଁ ସମାଜ ସଂସ୍କାରର ଭାବପ୍ରବଣତାରେ 
ତାହାକୁ ଭାଂଗିରୁଜି ବିକଳାଙ୍ଗ କରିବା ଦ୍ଵାରା ସମାଜ ଜୀବନ ଯେ କେତେ ବିପର୍ଯ୍ୟସ୍ତ ହୁଏ, 
ତାହା ମହାପାତ୍ରଙ୍କ ସାହିତ୍ୟ ସୃଷ୍ଟିରେ ଦେଖିବାକୁ ମିଳେ । ମାତ୍ର ସେ ଯେ ସମାଜକୁ ନବୀନ 
ଆଦର୍ଶରେ ଜୀବନର ମୂଲ୍ୟବୋଧ ଓ ସୁସ୍ଥ ସମାଜଗଠନକୁ ଆହ୍ବାନ ଜଣାଇଛନ୍ତି, ତାହା ମଧ୍ଯ 
ବିଚାର୍ଯ୍ୟ । ତାଙ୍କର ଆଭିମୁଖ୍ୟ ଥୁଲା ସମାଜକୁ ଶିକ୍ଷିତ କରି, ପ୍ରତିଷ୍ଠିତ ସମାଜ ପରମ୍ପରାକୁ 
କ୍ଷତବିକ୍ଷତ ନକରି, ନୂତନ ଚେତନାର ଧାରା ବୁହାଇ ସମସ୍ତ କଳଙ୍କ ଓ ଆବର୍ଜ୍ନାକୁ ଦୂରକୁ 
ଫିଙ୍ଗି ଏକ ଉନ୍ନତ, ରୁଚିଶୀଳ ମାନବସମାଜ ଗଠନ କରିବା । ଏହି ସନ୍ଦେଶ ସ୍ରଷ୍ଟା ନିଜେ 
କହିବା ପାଇଁ ଚରିତ୍ରମାନଙ୍କୁ ଆଶ୍ରୟ କରିଥାଏ । ପ୍ରଚଳିତ ସାମାଜିକ ପରମ୍ପରାରେ ଜାତି - 
ଅଜାତିର ଭେଦଭାବ ସୃଷ୍ଟି କରି ମାନବିକତାକୁ ଜଳାଞ୍ଜଳି ଦେଇଥୁବା ସମାଜକୁ ସେ ମାଧବ 
ମୁଖରେ କହନ୍ତି-ˆ ମୁଁ ତୁମକୁ ଦୋଷ ଦେଉନାହିଁ, ଗୋବିନ୍ଦ ' ଏ ଦୋଷ ମୁଁ ନିଜ ସମାଜ 
ମୁଣ୍ଡରେ ଦେଉଛି । ଦୀନ, ପତିତର ଭଗବାନ ଏ ଜାତିକି ଯେ କି ଅଭିଶାପ ଦେଇଛନ୍ତି ବୁଝି 
ହେଉନାହିଁ । ଯେଉଁ ସମାଜରେ ଦୟାମାୟା ନାହିଁ, ପରର ଯାତନା ଦେଖିଲେ -ଯେଉଁ ସମାଜ 
ପଥରବୁକୂରେ ତାହା ସହି ତାକୁ ପୁଣି ପଦାଘାତ କରିପାରେ, ନମସ୍କାର ସେ ସମାଜକୁ ।”' 
ଗାଳ୍ପିକ ଆଧୁନିକତା ନାମରେ ଉନ୍ମଙ୍ଖଳତାକୁ ବିଦୁପ କରିଛନ୍ତି । ମଦନ କହେ- “ଯଦି 

ପାରୁଚ ମୋତେ ବଳିଦିଅ ମୁଁ କରିବି ସଂଗଠନ ଯେଉଁ ସଂଗଠନରେ କି ସ୍ତ୍ରୀ ସ୍ବାମୀକୁ 
ଛାଡ଼ିପାରିବ ନାହିଁ । ସ୍ଵାମୀ ଓ ସ୍ତ୍ରୀ ନିଜ ଘରକୁ ଭାଂଗି ଅନ୍ୟର ଘର ସଜାଡ଼ିବାକୁ ଚେଷ୍ଟା 
କରିବେ ନାହିଁ । ଦୟା, ସ୍ଵେହ, ମମତାକୁ ପଦାଘାତ କରିବେ ନାହି କିମ୍ଚା ଜଣେ ଜଣକୁ 
ସଂସାର ଆଗରେ ଅପଦସ୍ଥ କରିବ ନାହିଁ ।”” ଏହାର ଅନ୍ତରାଳରେ ଗୋଦାବରୀଶଙ୍କ ସମାଜ 
ସଂସ୍କାର ଦୃଷ୍ଟିକୋଣ ସ୍ପଷ୍ଟ ପ୍ରତିଫଳିତ । 

ତାଙ୍କର 'ନୀଳମାଷ୍ଟରାଣୀ', ‘ଜାତିର ଧକୁକା', ବ୍ରତଭିକ୍ଷା', ଏ ଜନ୍ମର ତୀର୍ଥ 
କ୍ଷେତ୍ର', “ବିଖ୍ୟାତ କଟକରୁ ଅଖ୍ୟାତ ପଲ୍ଲୀ”, 'ଜାତିବୁ ଏତ”, ‘ନାରୀଜାଗରଣ", 
“ଦଳବେହେରାଙ୍କ ଗ୍ରାମ ସଂଗଠନ! , ଶବ ସଂସ୍କାର”, ' ସୃୟଂସେବିକା”, ‘ବିଧବାର ନିଃଶ୍ଵାସ' 
ଆଦି ଗଳ୍ପରେ ସମାଜସଂସ୍କାରର ଦୃଷ୍ଟିକୋଣ ପାଠକ ନିକଟରେ ଆବିର୍ଭୂତ ହୁଏ । 

“ନୀଳମାଷ୍ଟରାଣୀ” ଗଳ୍ପରେ ତଢ଼ାଳୀନ ସମାଜବ୍ୟବସ୍ଥାରେ ବାଲ୍ୟବିବାହକୁ ବିରୋଧ 
କରି ବିଧବା ବିବାହ ପ୍ରଥାକୁ ଗାଳ୍ପିକ ଅନୁମୋଦନ କରିଛନ୍ତି । ଏହା ସହିତ ସେ ଯୋଡ଼ି 
ଦେଇଛନ୍ତି କୁସଂସ୍କାରଗତ ଜାତିଭେଦ ପ୍ରଥାକୁ ସମାଜରେ ଏକ ଶ୍ରେଷ୍ଠଧର୍ମ ମାନବ ଧର୍ମ । 
ତାହକୁ ପ୍ରତିଷ୍ଠା କରିବା ଥଲା ଗୋଦାବରୀଶଙ୍କ ଏହି ଗଳ୍ପର ଆଭିମୁଖ୍ୟ । ସେଥୁପାଇଁ ସବର୍ଣ୍ଣ 
ଅସବର୍ଣ୍ଣ ବିବାହକୁ ସମର୍ଥନ ଜଣାଇ ବ୍ରାହ୍ମଣକନ୍ୟା ନୀଳକୁ ରଜକ ମଦନ ସହିତ ବିବାହ 
ବନ୍ଧନରେ ଆବଦ୍ଧ କରିଛନ୍ତି ଓ ସେଥିରେ ତା' ଭାଇର କୌଣସି ଅଭିଯୋଗ ନାହିଁ । ଏକ 
ପ୍ରଶ୍ନର “ଉତ୍ତରରେ ସେ କହନ୍ତିଓ ମାନବ ଧର୍ମ ହିଁ ଶ୍ରେଷ୍ଠ ଧର୍ମ, ପ୍ରେମ ଏହାର ଏକ ଶାଖା 
ଭାବରେ ପ୍ରବାହିତ ।  ଜାତିତତ୍ତ୍ଵ ଗଢ଼ିଉଠେ ଦେଶକାଳ ପାତ୍ରକୁ କେନ୍ଦ୍ର କରି ଏବଂ କେବଳ 
ମାତ୍ର ଇହକାଳକୁ ଭିତ୍ତିକରି । କିନ୍ତୁ ଧର୍ମ ଯାହା ମଣିଷର ଇହକାଳ ପରକାଳ ପରିବୃତ୍ତ କରି 
ରହିଛି, ଅର୍ଥାତ ସମଗ୍ର ମାନବଜାତିକୁ ଯାହା ଧରି ରଖିଛି ¬ ସେଇ ଧର୍ମତତ୍ସ ମଣିଷର ଲୋକାଚାର 
ଓ ଦେଶାଚାରର ବହୁ ଉର୍୍ଧରେ । ସେଠାରେ ବ୍ରାହୂଣ, ଖ୍ରୀଷ୍ଟାନ, ହାଡ଼ି, ପାଣ, କରଣର ଭେଦ 
ନାହିଁ; ମାନବ-ଧର୍ମ ହିଁ ଏକମାତ୍ର ଅପରିବର୍ଭନୀୟ ନିତ୍ୟକାଳର ବସ୍ତୁ । ବ୍ବାହ୍ମଣ କନ୍ୟା ନୀଳ 
ଓ ଉଜକ ମଦନର ଜୀବନରେ ମାନବ-ଧର୍ମର ଗୋଟିଏ ପ୍ରଧାନ ଶାଖା ପ୍ରେମ ରୂପରେ 
ଆତ୍ମପ୍ରକାଶ କରିଛି ମାତ୍ର । ନୀଳର ଭାଇ ସେଦିନ ନୀଳ ପାଖରେ ପହଞ୍ଚିବା ମୂଳରେ ମାନବ 
ଧର୍ମ ପ୍ରତି ସ୍ଵୀକୃତି ଜଣାଇଛି କେବଳ ।” ଏହି  ବକ୍ତବ୍ୟର ଅନ୍ତରାଳରେ ସମାଜ ସଂସ୍କାର 
ପାଇଁ ଥ୍ବା ମାନସିକତାକୁ ଛୁଇଁହୁଏ । 

‘ଜାତିର ଧକ୍କା” ଗଞ୍ପରେ ଗାଜ୍ଜିକ ଜାତିର ଉକ୍କୃଷ୍ଟତା ଓ ନିକୃଷ୍ଠତାକୁ ଉପେକ୍ଷା 
କରିଥୁବା ଦେଖାଯାଏ । ରସୁଲକୋଣ୍ଡା ଘାଇବନ୍ଧ ନିର୍ମାଣରେ ଜାତି ବର୍ଣ୍ଣୱଧର୍ମ ନିର୍ବିଶେଷରେ 
କୃଲିବସ୍ତିରେ ରାତ୍ରିର ଭୋଜିରେ ଯୋଗ ଦେଇଥ୍‌ବା ଯୁବକ ନାରସେନାକୁ ତା” ବପା ଓ ଭାଇ 
ଅଜାତିଆ କହି ଘରୁ ବାହାର କରିଦେଇଛନ୍ତି । ମାତ୍ର ତା' ମାଆ ରସୁଲକୋଣ୍ଡା ଘାଇ ବନ୍ଧରେ 

ଶୋଇଥ୍୍‌ବଵା ନାରସେନାକୁ ପାଇ ସାଂଗରେ ଧରି ଯାଇଛି ଯେ ଆଉ ଘରକୁ ଫେରିନାହିଁ । 
ସମାଜର ଏହି ପରଂପରା ନାରସେନାର ମା' ଚକ୍ଷୁର ଲୋତକରେ ସତେଯେପରି ଭାସିଯାଉଛି । 
ମା'କୁ ନାରସେନା କହିଛି, ଅଜାତିଆକୁ ଛୁଇଁଲେ ଜାତି ଯିବ । ସେ ଚାଲିଯିବ ବହୁ ଦୂରକୁ । 
ତା'ର ଘରେ ଆଉ ଥାନ ନାହିଁ । ମା' ତା'ର ଉତ୍ତର ଦେଇ କହିଛି- “ମୋର ଜାତିଯିବ ? 
ମୁଁ ପରା ତୋର ମାଆ !”” ମାଂ କୋଳରେ ଜାକି ଧରିଛି ସ୍ଵେହ ଆଦରର ପୁଅକୁ, ହୃଦୟ 
ତା'ର ଆନନ୍ଦରେ ଉଲ୍ଲସି ଉଠିଛି । “ଅଜସ୍ର ଧାରାରେ ତା'ର ଦୁଇ ଆଖିରୁ ଲୁହର ଝରଣା 
ଫିଟିଗଲା । ରସୁଲୁକେଣ୍ଡାର ସେହି ଘାଇଠାରୁ କେଡ଼େ ଗଭୀର ସେ ଝରଣା ! ଖାଲି ଲୁହ- 
ଖାଲି ଲୁହ-ଓହୋ... ସେ ହୃଦୟଟା ଫାଟିଗଲା ପରା ¦! ପୁଅ କହିଲା- “ମା, ଯାଉଚି 
ଦୂରକୁ !” “ଚାଲ ଧନ, ମୁଁ ଯିବି...”? ଦିହେଁ ଚାଲିଲେ-ଚାଲିଲେ...ଚାଲିଲେ... |” 

ଏହି ଉକ୍ତି ଭିତରେ ଗୋଦାବରୀଶଙ୍କ ପ୍ରାଣର ଭାଷାକୁ ପଡ଼ିହୁଏ । କେତେକ ପରଂପରା, 
ଯାହା ସୁସ୍ଥ ସମାଜ ଗଠନରେ ଅନ୍ତରାୟ ହୋଇ ବନ୍ଧବାଡ଼ ପକାଇଛି ତାକୁ ଭାଂଗି ଦେଇ 
ମାନବିକତାର ଅଶ୍ରରେ ଭସେଇ ନେବା ପାଇଁ ଅଛି ଉକ୍ତ ଗଳ୍ପଟିରେ ଆହ୍ବାନ । ଜାତିର 
ଧକ୍ରକା ଖାଇ ନାରସେନା ଦୂରକୁ ଚାଲିଯାଇଛି ସିନା-ପୁରୀ ଯାଇନାହିଁ, ଗୋବରପାଣି ପିଇ 
ନାହିଁ । 

ଏ ଜନ୍ମର ତୀର୍ଥକ୍ଷେତ୍ର' ଗଳ୍ପରେ ଧର୍ମ ନାମରେ ପଂଗ୍ୁ ଅଥର୍ବ ପାଲଟି ଯାଇଥୁବା 
ଏକ ଦରର୍ବଷ ଜାତିର ଏତିହ୍ୟକୁ ଚେତେଇ ଦେବା ପାଇଁ ସଂସ୍କାରକ ଗୋଦାବରୀଶଙ୍କର ଅଛି 
ବିଦ୍ୁପାତ୍ମକ ସମାଲୋଚନା । ପାପିପୁତ୍ର ଅଇଁଠା ହରିନାମ କୀର୍ଉଭନ କରି ଭିକାରୀ ଜୀବନ 
କଟାଇବା ଅପେକ୍ଷା ସ୍ଵ ଜନ୍ମମାଟିର ମୋହରେ ବିଲବାରିକୁ ଶେୟ ମଣିଛି । ଘଟଣାଟି ହେଉଛି - 
ରାଜା ପ୍ରତାପରୁଦ୍ର ଦେବ ଚୈତନ୍ୟଙ୍କ ପ୍ରେମଧର୍ମରେ ଦୀକ୍ଷିତ ହୋଇ ତାଙ୍କର ବୀର 
ସୈନ୍ୟସାମନ୍ତଙ୍କ ସମେତ ନିଜେ ଯୁଦ୍ଧ ଯାତ୍ରାରୁ ବିରତ ରହି ହରିତିଳକ କାଟି ପରାଜୟକୁ 
ବରଣ କଲେ ଓ କୌପିନ୍‌ ପିନ୍ଧି ପୁରୀ ବଡ଼ଦାଣ୍ଡରେ ହାତଟେକି ନାଚିଲେ । ଅଇଁଠା ସେହି 
କୀର୍ଉନ ଦଳ ମହିତ ଯେତେବେଳେ ଏହି ଭାକ୍ଷାର୍ଥୀମାନଙ୍କ କଥା“ ‘ଭିକାରୀ ଜନରେ କରୁଣା 
କର ହେ ନାଥ” ଶୁଣିଛି, ତା'ର ମାନସିକ ପ୍ରତିକ୍ରିୟାରେ ସେ ଗାଇ ଉଠିଛି “ ମୁଁ ଜାଣେ ନାହିଁ 
ପୁରୀ, ମୁଁ ଜାଣେ ନାହିଁ ହରି, ମୋର ଏଇ ଜନ୍ମର ତୀର୍ଥଭୂମି ଏଇ ବିଲବାରି ।”' ଅଇଁଠା 
ଦୟାନଦୀ କୂଳର ବୁଦାବଣରେ ତା” ପ୍ରାଣର ବଂଶୀ ବଜାଇଛି ସିନା, ବଂଶୀ ବୃନ୍ଦାବନରେ 
ବଜାଇ ନାହିଁ । ଧର୍ମକୁ ଆଧାର କରି ଏକ ଗୌର ବୋନ୍ଧଳ ଜାତି ଯେପରି କ୍ଲୀବ ହୋଇପଡ଼ିଛି, 
ତାହାର ପୁନରୁଦ୍ରଥାନ ପାଇଁ ଏଥୁରେ ଗାଡ୍ଜିକଙ୍କର ସଂସ୍କାରକାମୀ ପ୍ରାଣର ଆହ୍ବାନ ରହିଛି । 

“ବିଖ୍ୟାତ କଟକରୁ ଅଖ୍ୟାତ ପଲ୍ଲୀ” ଗଳ୍ପରେ ଆଧୁନିକ ରୁଚିରେ ପରିବର୍ତିତ ସଭ୍ୟଶିକ୍ଷିତ 
ଯୁବକମାନଙ୍କ ଦାରିଦ୍ର୍ୟ ପୀଡ଼ିତ ମଣିଷ ପ୍ରତି ଘୃଣା ଓ ବିଦ୍ଧେଷକୁ ଗାଳ୍ପିକ ଦର୍ଶାଇ ଦେଇଛନ୍ତି । 

ଯାହାସବୁ ଓଡ଼ିଆ ଜାତିର ଦାରିଦ୍ର୍ୟର କାରଣ, ସେଥୂମଧ୍ଯରୁ ଏହା ଥୂଲା ଏକ ମୁଖ୍ୟକାରଣ । 
ସାମାଜିକ ଓ ସାଂସ୍କୃତିକ ଜୀବନର ରୁଗ୍ଣତା ଏଥୁପାଇଁ ଦାୟୀ । ବନ୍ୟା ପ୍ରପୀଡ଼ିତ ବୁଭୂକ୍ଷୁମାନଙ୍କୁ 
ସାହାଯ୍ୟ କେନ୍ଦ୍ରରେ ଚାଉଳ ବାଣ୍ଡୁଥ୍‌ବା ଗୋପାଳର ଜାମା କୁରୁତା ସେମାନଙ୍କ ଦ୍ଵାରା ହୋଇପଡ଼ିଛି 
ଅସଜ୍ଚଡ଼ା । ବ୍ୟତିବ୍ୟସ୍ତ ହୋଇପଡ଼ିଛି ସେ । ତେଣୁ ସେ କହେ “କେଡ଼େ ବୋକା 
ଲୋକଗୁଡ଼ାକ । ଭଦ୍ରାମି ଜାଣନ୍ତି ନାହିଁ ? ଖାଇବାକୁ ନାହିଁ ବୋଲି ଭଦ୍ରଲୋକର ଲୁଗା ଭିଡ଼ିବେ ? 
ଛି !”' ଗାଳ୍ିକ ଏହି ନବ୍ୟ ସଭ୍ୟଶିକ୍ଷିତମାନଙ୍କ ପ୍ରାଣରେ ସଂସ୍କାର ଆଣିବା ପାଇଁ ଶିଆଳିର 
ସାଂନ୍ତରା ବୁଢ଼ା ମୁହଁରୁ ଯେଉଁ ଛେପ ଦିଲେଣ୍ଡା ଫିଟ୍ଗିଛନ୍ତି, ତାହା ପରବର୍ୀ ପର୍ଯ୍ୟାୟରେ ସେ 
ଦରିଦ୍ରମାନଙ୍କ ପିନ୍ଧିବା ପାଇଁ ସମସ୍ତ ବସ୍ତ୍ର ଦାନ କରିଛି ଓ ଆଣ୍ଡ ଲୁଚୁଥବା ଖଦଡ଼ ପିନ୍ଧି 
ଗୋପବନ୍ଧୁଙ୍କ ସହିତ ସାହାଯ୍ୟ କେନ୍ଦ୍ରରେ ପହଞ୍ଚୁଛି । ଗାନ୍ଧିକଙ୍କ ଭାଷାରେ- “ହଁ ଫେରି 
ଆସିଲି ତମରି ଯୋଗୁଁ ତମର ଛେପ ମୋ ଆଖିର ଲୁହ ପାଲଟିଗଲା । ଏବେ ବୁଝିଛି, ସେହି 
ଛେପ ଦରିଦ୍ର ପ୍ରାଣର ପ୍ରତିବାଦ ।”” 

ଦରିଦ୍ରର ଏହି ଛେପ ସମାଜରେ ସଭ୍ୟଶିକ୍ଷିତ ମଣିଷ ପାଇଁ ସଂସ୍କାରର ଅମୋଘ ଅସ୍ତ 
ପାଲଟିଛି । ଗାଡ୍ଜିକଙ୍କର ଏହି ଦୃଷ୍ଟିକୋଣ ସମାଜଜୀବନକୁ ସଂସ୍କାରଶୀଳ କରାଇବା ପାଇଁ 
ଉଦ୍ଦିଷ୍ଟ । 

‘ଦଳବେହେରାଙ୍କ ଗ୍ରାମ ସଂଗଠନ” ଗଳ୍ପଟି ପ୍ରାଚୀନ ଗ୍ରାମ ସଂଗଠନମାନଙ୍କରେ 
ପୌରୋହିତ୍ୟ କରୁଥିବା ବ୍ୟକ୍ତିବିଶେଷଙ୍କ ଅଖଣ୍ଡ ସ୍ବେଚ୍ଛାଚାରୀ ପ୍ରଭାବ ଓ ନବୀନ ଆଦର୍ଶରେ 
ଅନୁପ୍ରାଣିତ ଯୁବକମାନଙ୍କ ସଂଗଠନ ମଧ୍ଯରେ ସଂଘର୍ଷର ଏକ ପ୍ରତିଲିପି । ପ୍ରାଚୀନ ସଂଗଠନର 
ସ୍ବାର୍ଥନ୍ନେଷୀ ଦଳବେ ହେରାଙ୍କର ପରାଜୟ ଓ ପ୍ରଗତିର ରଥଚକକୁ ଆଗେଇ ନେବାକୁ 
ଯୁବକମାନଙ୍କ ନବୀନ ଆଦର୍ଶ ମୂଳରେ ଗାଳ୍ିକଙ୍କ ସଂସ୍କାରକାମୀ ଦୃଷ୍ଟିକୋଣ ସ୍ପଷ୍ଟ । 
ଦଳବେହେରା ଯେତେବେଳେ ଯୁବକମାନଙ୍କୁ କହନ୍ତି “ଦେଖ, ତୁମେ ମାନେ ଅଣବାଟରେ 
ଯାଉଛ ।”” ସେ ଭିତରୁ ଜଣେ ଦି'ଜଣ ହଠାତ୍ବ ଚମକିଲା ପରି ତଳକୁ ଚାହିଁଲେ ସେମାନେ 
ବୋଧହୁଏ କହିବାକୁ ଇଚ୍ଛା କରୁଥ୍‌ୁଲେ- ଆମେ ତ ଠିକ୍‌ ବାଟରେ ଆସିଛୁ ଏବଂ ଠିକ 
ଜାଗାରେ ବସିଛୁ ମାତ୍ର ମନକଥାଟାକୁ ଜବତ କରି କହିଲେ- “ଆପଣ ପିତା ସମାନ, 
ଆପଣ କହନ୍ତୁ ଆମେ କେଉଁଠି ଭୁଲ୍‌ କରିଛୁ ?” ପ୍ରାଚୀନ ପରଂପରାରୁ ମୁକ୍ତ ହୋଇ ଏକ 
ସୁସ୍ଥ ଶୋଷଣମୁକ୍ତ ସମାଜ ସଂଗଠନ ପାଇଁ ଏଥୁରେ ଗାନ୍ଜିକଙ୍କର ଆହ୍ଵାନ ରହିଛି । 

‘ଶବ ସଂସ୍କାର”, ‘ହରିସୁଆରର ଗାନ୍ଧିଟୋପି', ‘ମେଲେଏ”, ‘ସଇତାନର ଭୋଟ” 
ଆଦି ଗଳ୍ପରେ କଳୁଷିତ ରାଜ ନୀତିକୁ ସମାଲୋଚନା କରିବା ଅନ୍ତରାଳରେ ତାଙ୍କ ସଂସ୍କାରକାମୀ 
ପ୍ରାଣର ଆବେଗ ପରିସ୍ତଟିତ ହୋଇଛି । ଯେଉଁମାନେ ସମାଜକୁ ବିଭିନ୍ନ ଭାବରେ ଶୋଷଣ 
କରି ଅନ୍ଧକାର ବ୍ୟୁହ ମଧ୍ଯରେ ରଖିଥୂଲେ ଓ ଅମାନୁଷିକ ଅତ୍ୟାଚାରରେ ଦେଶର ଜନତାକୁ 

ଦୁଃଖ, ଯନ୍ତ୍ରଣାରେ ରଖୁଥୂଲେ, ସେହିମାନେ ଦେଶର ସ୍ଵାଧୀନତା ପରେ ପଟ ପରିବର୍ଭନ 
କରି, ମୁଖା ବଦଳାଇ ଗଣତନ୍ତ୍ର ରାଜନୀତିରେ ଶାସକ ହୋଇଛନ୍ତି । ସେମାନଙ୍କ ପ୍ରତି 
ଗୋଦାବରୀଶ ଶାଣିତ ବ୍ଯଙ୍ଗ ପ୍ରୟୋଗ କରିଛନ୍ତି । ଗୋଦାବରୀଶ ସ୍ଵାଧୀନତା ପରବର୍ତୀ 
କାଳର ଶାସକ ଓ ଶାସନବ୍ୟବସ୍ଥା ପ୍ରତି ଯେଉଁ ସମାଲୋଚନା କରିଛନ୍ତି, ତାହା କେବଳ ଏକ 
ସୁସ୍ଥ, ନିର୍ମଳ ସମାଜବ୍ୟବସ୍ଥାର ପରିକଳ୍ପନା । ଏଥୁରୁ ତାଙ୍କ ସଂସ୍କାରାଭିମୁଖୀ ଦୃଷ୍ଟିକୋଣର 
ପରିଚୟ ମିଳେ । ‘ଶବସଂସ୍କାର' ଗଳ୍ପରେ ଯଦୁମଣି ସ୍ଵାଧୀନତା ସଂଗ୍ରାମରେ ଝାସଦେଇ 
ସର୍ବସ୍ବ ହରାଇ ନିଃସ୍ଵ ହୋଇଯାଇଥ୍‌ଲେ ହେଁ, ସ୍ବାଧୀନତା ପରେ କଳୁଷିତ ରାଜନୀତିରେ ତାଙ୍କ 
ଦହୁରବସ୍ଥାର ସମସ୍ତ ଅନୁନୟ ନେତୃବର୍ଗଙ୍କ କର୍ଣ୍ଣଗହୃରକୁ ସ୍ପର୍ଶ କରିନାହିଁ । ଅଧୂକନ୍ତୁ ଯଦୁମଣି 
ପାଗଳ ହୋଇ ଆତ୍ମହତ୍ୟା କରିଛି ମଶାଣି ପଦାରେ, ଯେଉଁଠି ତା'ର ଶବସଂସ୍କାର ପାଇଁ 
ପୋଲିସର ହୁଇଟୋପା ଲୁହ ହିଁ ପ୍ରତିବାଦ ଜଣାଇ ଅତୀତକୁ ନିରୀକ୍ଷଣ କରି କହିଚି, ଠିକ 
ହେଲା ନାହିଁ ।” 

“ହରି ସୁଆରର ଗାନ୍ଧିଟୋପି”' ଗଳ୍ପରେ ବ୍ରିଟିଶ୍‌ ଶାସନ ସମୟରେ ରାଜାରାଜୁଡ଼ାଙ୍କ 
ଅନ୍ଧାରୀ ଶାସନର ଅବସାନ ହୋଇ ଯେଉଁମାନେ ପ୍ରାଣପାତ କରି ନୂତନ ସ୍ଵାଧୀନତାର 
ସୁମଧୁର ଫଳ ପାଇଁ ଆଶାୟୀ ଥୂଲେ, ସେମାନେ ଦେଖିଛନ୍ତି, ସ୍ଵାଧୀନତା ପରେ କଳଙ୍କ 
ଆବର୍ଜ୍ନାରେ ପୂର୍ଣ୍ଣ ରାଜନୀତିରେ ସେହି ଶୋଷକ ରାଜାମାନଙ୍କୁ ଗଣତନ୍ତ୍ର ଶାସନରେ । 
ହରିସୁଆର ଦେଖିଛି ଯେଉଁ ରାଜା ତାକୁ ସ୍ଵାଧୀନତା ସଂଗ୍ରାମ ପାଇଁ ସମାଜ, ଜାତି ବସବାସରୁ 
ବାସନ୍ଦ କରି ନିଃସ୍ଵ କରିଦେଇଛି, ସେହି ଖଲିକୋଟଗଡ଼ର ରାଜା ଆଜି ଖଦଡ଼ ଓ ଗାନିଟୋପି 
ପିନ୍ଧି କଂଗ୍ରେସରେ ମିଶି ଶାସନଗାଦିକୁ ଆସୁଛି । ଗାନ୍ଧିକଙ୍କର ଏହି ମାନସିକ ପ୍ରତିକ୍ରିୟା 
ଗଳ୍ପଟିରେ ପ୍ରତିଫଳିତ ଏବଂ ରାଜନୀତିରେ ସଂସ୍କାର ପାଇଁ ରହିଛି ଆହ୍ଧାନ । 

ରାଜନୀତିକ, ସାମାଜିକ, ସାଂସ୍କୃତିକ କ୍ଷେତ୍ରରେ ସଂସ୍କାର ପାଇଁ ଗୋଦାବରୀଶଙ୍କ 
ଅଧୁକାଂଶ ଗଳ୍ପ ଅତି ନିଖୁଣ ଚିତ୍ରର ସଫଳ ପ୍ରତିଫଳନ । ˆ ଅଧୁକାଂଶ ଗଳ୍ପରେ ସେ ଓଡ଼ିଶାର 
ସମାଜ ଜୀବନକୁ ହିଁ ଚିତ୍ରିତ କରିଅଛନ୍ତି । ସେଥ୍‌ ସହିତ ଏ ଦେଶର ଲୋକାଚାର, ସାମାଜିକ 
ସଂସ୍କାର ପରମ୍ପରା ମଧ୍ଯ ପ୍ରତିଫଳିତ ହୋଇଅଛି ଏବଂ ବୈପ୍ଲବିକ ପରିବର୍ଭନର ସୂତ୍ରପାତ 
ମଧ୍ୟରେ ସମାଜ ଜୀବନର ଦୁତ ସଂସ୍କାର ଆନୟନର ପ୍ରଚେଷ୍ଟା ମଧ୍ଯ ନିହିତ ।”” ଗାନ୍ଜିକ 
ଗୋଦାବରୀଶଙ୍କ ସଂସ୍କାରଶୀଳ ପ୍ରାଣ ଓଡ଼ିଶାର ପ୍ରତ୍ୟେକ ସ୍ଥଳରେ ଦେଖିଥୁବା ଅନୀତି, 
ନୈତିକ ସ୍ତଳନ, ମୂଲ୍ୟବୋଧ ସଂପର୍କରେ ସମାଜକୁ ସଚେତନ କରିଛି । 


=] 

କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟ 
ଓଡ଼ିଆ ସାହିତ୍ଯ ସମାକ 


ବାର୍ଷିକ ବିବରଣୀ : ୨୦୦୮-୦୯ 


କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟ “ ଓଡ଼ିଆ ସାହିତ୍ୟ ସମାଜ”? ୦୮/୦୯ ବର୍ଷ 
ପାଇଁ ବିଧ୍ବିଧାନ ମତେ ଗଠିତ ହୋଇଅଛି | 


କଲେଜ ଅଧ୍ଯକ୍ଷ - ସଭାପତି 
ଓଡ଼ିଆ ବିଭାଗର ମୁଖ୍ୟ - ଉପସଭାପତି 

ପ୍ରାଧ୍ଧାପିକା ଡକ୍ସର ଅପର୍ଣ୍ଣା ମହାନ୍ତି 
ସତ୍ତ୍ୟବୃନ୍ଦ ¬ ପ୍ରାଧ୍ୟାପକ ଡକ୍ଟର ଶତ୍ରୁଘ୍ନ ପାଣ୍ଡବ 


ପ୍ରାଧ୍ୟାପକ ଡକ୍ଟର ଗିରୀଶ ଚନ୍ଦ୍ର ସାହୁ 

ଅଧ୍ୟାପକ ସରୋଜ କୁମାର ନାୟକ 

ଅଧ୍ୟାପକ ଡକ୍ଟର ସୂର୍ଯ୍ୟମଣି ସାମଲ 

ଅଧ୍ୟାପକ ଡକ୍ଟର ଭୁବନାନନ୍ଦ ସାହୁ 
ସମ୍ପାଦକ - କବିତା ସାହୁ 

+ ୩ ତୃତୀୟ ବର୍ଷ କଳା ( ଓଡ଼ିଆ ସମ୍ମାନ) 

ଏ ବର୍ଷ ସେପ୍ଟେମ୍ବର ( ୨୦୦୮ ) ମାସରେ ପ୍ରଳୟଙ୍କରୀ ବନ୍ୟା ପୂର୍ବ ବର୍ଷ ଭଳି କେନ୍ଦ୍ରାପଡ଼ା 
ଜିଲ୍ଲାରେ ଆତଙ୍କ ବିସ୍ତାର କରିଥୂଲେ ମଧ୍ଯ ଓଡ଼ିଆ ସାହିତ୍ୟ ସମାଜ ଯଥାରୀତି ପ୍ରବନ୍ଧ କବିତା, 
ଗଳ୍ପ ପ୍ରତିଯୋଗିତାମାନ ଆୟୋଜନ କରିଅଛି । ୨୦୦୮-୦୯ ବର୍ଷ ପାଇଁ ନିମ୍ନଲିଖିତ 
ପ୍ରତିଯୋଗୀମାନେ ପୁରସ୍କାର ପାଇଁ ଯୋଗ୍ୟ ବିବେଚିତ ହୋଇଛନ୍ତି ଓ ସେମାନେ ଓଡ଼ିଆ ସାହିତ୍ୟ 
ସମାଜ” ର ବାର୍ଷିକ ଉତ୍ସବ ୨୦ ଡିସେମ୍ବର, ୨୦୦୮ରେ ପୁରସ୍କୃତ ହେବାର କାର୍ଯ୍ୟକ୍ରମ 
ରହିଅଛି । 

୧. ଓଡ଼ିଆ ପ୍ରବନ୍ଧ ରଚନା ପ୍ରଥମ - ଶୁଭଦର୍ଶିନୀ ରାଉତ, +୩ .୨ୟ ବର୍ଷ କଳା 
ଦ୍ଵିତୀୟ ¬ ବିକାଶ ଚନ୍ଦ୍ର ବେହେରା, +୩ ୧ମ ବର୍ଷ କଳା 
ତୃତୀୟ - ରୋଜାଲିନ୍‌ ଦାଶ, +୩ ୧ମ ବର୍ଷ କଳା 

୨. ଓଡ଼ିଆ କବିତା ରଚନା ପ୍ରଥମ - ବିଜୟା ପ୍ରିୟଦର୍ଶିନୀ, +୩ ୩ୟ ବର୍ଷ ବିଜ୍ଞାନ 
ଦ୍ଵିତୀୟ ¬ ରୋଜ୍ାଲିନସ ଦାଶ, +୩ ୧ମ ବର୍ଷ କଳା 
ତୃତୀୟ ¬ ସୁଦୀପ୍ତା ଦାସ, +୩ ୨ୟ ବର୍ଷ ଜଳା 

ସୌମ୍ୟକାନ୍ତ ଦାସ, +୩ ୧ମ ବର୍ଷ କଳା 


Digitized by srujanika@gmail.com 


ଓଡ଼ିଆ ସାହିତ୍ୟ ସମାଜ ସ୍ମରଣିକା : ୨୦୦୮-୦୯ ୬୧ 


୩. ଓଡ଼ିଆ ଗଳ୍ପ ଗଚନା ପ୍ରଥମ - ରୋଜାଲିନ୍‌ ଦାଶ, +୩ ୧ମ ବର୍ଷ କଳା 
ଦ୍ବିତୀୟ - ଦେବକୀରାଣୀ ବେହେରା 
+୩ ୨ୟ ବର୍ଷ ଜଳା 


ତୃତୀୟ - ସୌମ୍ଯକାନ୍ତ ଦାସ, +୩ ୧ମ ବର୍ଷ କଳା 

ମାତୃଭାଷା ଓଡ଼ିଆରେ ସୃଜନୀ ଶକ୍ତିର ବିକାଶ ନିମନ୍ତେ ପ୍ରତିବର୍ଷ ଆୟୋଜିତ ହେଉଛି 
ସାରସ୍ଵତ ପ୍ରତିଯୋଗିତା । ସ୍ଵୟଂଶାସିତ ମହାବିଦ୍ୟାଳୟ ମାନ୍ୟତା ପାଇବାରେ ଆମ 
ମହାବିଦ୍ୟାଳୟକୁ ତିନିବର୍ଷ ହେଲା । ପ୍ରତି ସୋମବାର ଦିନ ତୃତୀୟ ବର୍ଷ ଛାତ୍ରଛାତ୍ରୀମାନେ 
ସେମିନାର ସନ୍ଦର୍ଭ ଉପସ୍ଥାପନ କରୁଛନ୍ତି ଓ ଦ୍ଵିତୀୟ ଓ ପ୍ରଥମ ବର୍ଷ ଛାତ୍ରଛାତ୍ରୀମାନେ ଏଥୁରେ 
ସକ୍ରିୟ ଅଂଶ ଗ୍ରହଣ କରିଛନ୍ତି । ସଂଯୋଗ କ୍ରମେ ଆମ ମହାବିଦ୍ୟାଳୟର ସୁବର୍ଣ୍ଣ ଜୟନ୍ତୀ 
( ୧୯ ୪୯-୨୦ ୦୮) ଏ ବର୍ଷ ପାଳନ କରାଯାଉଥୁବାରୁ ଓଡ଼ିଆ ସାହିତ୍ୟ ସମାଜ ସ୍ମରଣିକା 
ପ୍ରକାଶ ଓ ଉତ୍ସବ ପାଳନକୁ ଗୁରୁତ୍ଵ ପ୍ରଦାନ କରି ତାହାର କାର୍ଯ୍ୟକ୍ରମ ସଂଚାଳନ କରୁଛି । 

ଆମ ଓଡ଼ିଆ ବିଭାଗ ପାଇଁ ଏ ବର୍ଷ ଦୁଇଟି ଘଟଣା ଘଟିଯାଉଛି । ବିଭାଗୀୟ ମୁଖ୍ୟ 
ଓଡ଼ିଶାର ଖ୍ୟାତନାମା କବି ଡଢ଼ୁର ନୀଳମଣି ପରିଡ଼ା ମାର୍ଚ ୨୦୦୮ ରେ ଦୀର୍ଘ କର୍ମମୟ 
ଜୀବନରୁ ଅବସର ଗ୍ରହଣ କରିଛନ୍ତି । ତାଙ୍କ ବିଦାୟ ସମ୍ର୍ବନା ଜଣାଇବା ପାଇଁ ଡଃ ଅପର୍ଣ୍ଣା 
ମହାନ୍ତିଙ୍କ ପୌରହିତ୍ୟରେ ଏକ ସଭା ଅନୁଷ୍ପିତ ହୋଇଥୁଲା । ଏହି ସଭାରେ ଅଧ୍ଯକ୍ଷ ଡକୃର 
ନାରାୟଣ ନାଥଶର୍ମା ଓ ବିଭାଗୀୟ ଅଧ୍ଯାପକମାନେ ଉପସ୍ଥିତ ରହି ପ୍ରାଧ୍ୟାପକ ଡକସର ପରିଡ଼ାଙ୍କ 
ଅବସରକାଳୀନ ଜୀବନ ଦୀର୍ଘ ଓ ନିରାମୟ ହେଉ ବୋଲି କାମନା କରିଥୁଲେ । 

ଆଉ ସବୁଠୁ ଦୁଃଖଦ ଘଟଣାଟି ଆମ ସମସ୍ତଙ୍କୁ ସ୍ତମ୍ଭୀଭୂତ କରିଦେଇଛି । ତାହା ହେଉଛି 
ପ୍ରାଧାପକ ଡଜ଼ୂର କାହୁ ଚରଣ ରାଉତଙ୍କ ଅକାଳ ବିୟୋଗ । ମାତ୍ର ୫୫ ବର୍ଷ ବୟସରେ ଗତ 
୨୯ ନଭେମ୍ବର, ୨୦ ୦୮ରେ ତାଙ୍କର କର୍ମମୟ ସଂଗ୍ରାମୀ ଜୀବନର ଘଟିଛି ଦୁଃଖଦ ଅବସାନ । 
ଗତ ୧୦ ଡିସେମ୍ବର, ୨୦୦୮ ରେ ଡକୁର ରାଉତଙ୍କ ବିୟୋଗରେ ବିଭାଗୀୟ ମୁଖ୍ୟ ଡକୃର 
ଅପର୍ଣ୍ଣା ମହାନ୍ତିଙ୍କ ସଭାପତିତ୍ଵରେ ଏକ ଶୋକସଉା ଅନୁଷ୍ଠିତ ହେବା ସଂଗେସଂଗେ ଅଧ୍ୟାପକ ଓ 
ଛାତ୍ରଛାତ୍ରୀମାନେ ଗଭୀର ଶୋକ ପ୍ରକାଶ କରିଥଲେ । 

ଆମ ବିଭାଗର ୨୦୦୭-୦୮ ବର୍ଷର ଛାତ୍ରୀ କୁମାରୀ ମନୀଷାକ୍ରାନ୍ତି ଜେନା ଉତ୍କଳ 
ବିଶ୍ଵବିଦ୍ୟାଳୟର ସ୍କାତକ ସମ୍ମାନ ପରୀକ୍ଷାରେ ପ୍ରଥମ ସ୍ଥାନ ଅଧ୍ବକାର କରି ଆମର ଗୌରବ 
ବୃଦ୍ଧି କରିଛନ୍ତି । ତାଙ୍କୁ ଓଡ଼ିଆ ସାହିତ୍ୟ ସମାଜ ଓ ବିଭାଗ ପକ୍ଷରୁ ଶୁଭେଚ୍ଛା ଜ୍ଞାପନ କରୁଛି । 
ଆଶା, ଆଗାମୀ ବର୍ଷରେ ଆମ ମହାବିଦ୍ୟାଳୟର ଛାତ୍ରଛାତ୍ରୀମାନେ ବହୁ କୃତିତ୍ଵର ଅଧୁକାରୀ 
ହେବେ । 


| 
- କବିତା ସାହୁ 

କେନ୍ଦ୍ରାପଡ଼ା ସ୍ବୟଂଶାସିତ ମହାବିଦ୍ଯାଳୟ 
ଓଡ଼ିଆ ଭାଷା-ସାହିତ୍ଯ ବିଭାଗର 
ଅଵଧ୍ଯାପକ - ଅଵଧ୍ଯାପିକାଗଣ 


ଡକ୍ସର ଅପର୍ଣ୍ଣା ମହାନ୍ତି ( ୧୬.୧ ୨.୧୯୫୨ ) 

ଜନ୍ମ କେନ୍ଦ୍ରପଡ଼ା ନିକଟସ୍ଥ ଗରାପୁର ଗାରେ । ବର୍ରମାନର ଠିକଣା- ଗ୍ରା/ ପୋ କପାଳେଶ୍ଵର, 
ଚି. କେନ୍ଦ୍ରାପଡ଼ା । (ଓଡ଼ିଆ ଉପନ୍ୟାସରେ ନାରୀ ଚରିତ୍ର' ନାମକ ଏକ ନିବନ୍ଧ ରଚନା କରି ଉତ୍କଳ 
ବିଶ୍ଵବିଦ୍ୟାଳୟରୁ ପିଏଚ଼.ଡ଼ି. ଉପାଧ୍‌ରେ ବିଭୂଷିତା । ଅବ୍ୟକ୍ତ ଆତ୍ମୀୟତା, ଅସତୀ, ନିଶହରେ, 
ଅତିଥ, ପୂର୍ଣତମା, ଝିଅ ପାଇଁ ଝର୍କାଟିଏ, ନଷ୍ଟ ନାରୀ-ନାମକ ସାତଗୋଟି ମୌଳିକ କବିତା 
ସଂକଳନର ସ୍ରଷ୍ଟା । 'ପୋଖରାଜ” ନାମକ ଏକ ହିନ୍ଦୀ ସଂକଳନର ଅନୁବାଦିକା । ରାଜ୍ୟର 
ଜଣେ ବିଶିଷ୍ଟ କବି ଭାବରେ ବହୁ ଅନୁଷ୍ଠାନ ଦ୍ଵାରା ପୁରସ୍କୃତ ଓ ସଂବର୍ିତ । କେନ୍ଦ୍ରଠାରୁ ରାଜ୍ୟ 
ପର୍ଯ୍ୟନ୍ତ ବହୁ ସେମିନାର, କବିତା ପାଠୋତ୍ସବ, ସଂଯୋଜନାରେ ଯୋଗଦାନ । ସଂପ୍ରତି କେନ୍ଦ୍ରାପଡ଼ା 
କଲେଜ ଓଡ଼ିଆ ବିଭାଗର ବିଭାଗୀୟ ମୁଖ୍ୟ ଭାବରେ ଅବସ୍ଥାପିତ । ତାଙ୍କର ଦ୍ଵିପର୍ଣ୍ଣାଂ ଓ 
'ନଷ୍ଟନାରୀ' ହିନ୍ଦୀରେ ଅନୁବାଦିତ । ସାହିତ୍ୟ ଅକାଦେମୀ ଦ୍ଵାରା କୁଅଁର ନାରାୟଣଙ୍କ ଆଉ 
କେହି ନୁହେଁ” ଅନୁବାଦ ପ୍ରକାଶିତ । 


ଡକ୍ୁର ଶତ୍ରୁଘ୍ନ ପାଣ୍ଡବ ( ୧୮.୦୭.୧୯୫୫) 


କେନ୍ଦ୍ରାପଡ଼ା ଜିଲ୍ଲା ମହାଦେଇ ପାଟଣା ପୋ. ବାଟିପଡ଼ା ଗାରେ କନ୍ଧ । ଉତ୍କଳ 
ବିଶ୍ବବିଦ୍ୟାଳୟରୁ ଏମ୍‌.ଏ., ଏମ୍‌.ଫିଲ୍‌ ଓ ପିଏଚ଼.ଡ଼ି ଉପାଧ୍‌ରେ ବିଭୂଷିତ ଏବଂ ଡି.ଲିଟ୍‌ ଡିଗ୍ରୀ 
ନିମନ୍ତେ ଗବଵେଷଣାରଚ । ନିଶ୍ନାସର ଡାଳପତ୍ର ପଦ୍ମପାଲିଙ୍କି, ସାବରମତୀ, ଦୃଶ୍ୟବୋଧ, କପିଳବସ୍ତୃ 
ଶ୍ରାବସ୍ତୀ ରୁ ଶ୍ରାବସ୍ତୀ ( ଅନୁଦିତ କବିତାଗ୍ରର୍ଥ) କବିତା ସଂକଳନର ସ୍ରଷ୍ଟା । ଅନ୍ଧଯୁଗ କାହାଣୀ ଓ 
ବାମାଚରଣ ଗଳ୍ପ ସମ୍ଭାର ନାମକ ଦୁଇଟି ଗ୍ରନ୍ଥ ସମ୍ପାଦନା କରିଛନ୍ତି । ଆଧୁନିକ ଓଡ଼ିଆ କବିତା 
ପରିଚର୍ଯ୍ୟା, ଆଧୁନିକ ଓଡ଼ିଆ କବିତାର ଉତ୍ତରାୟଣ ଓ କଥାଶିଜ୍ଜୀ ମନୋଜ ଦାସ ନାମକ 
ତିନୋଟି ପ୍ରବନ୍ଧ ପୁସ୍ତକର ରଚୟିତା । ନିଷ୍ଠାବାନ କବି ଓ ପ୍ରତିଭାବାନ ସାହିତ୍ୟ, ସମୀକ୍ଷକ 
ଭାବରେ ତାଙ୍କର ଯଥେଷ୍ଟ ଖ୍ୟାତି ରହିଅଛି । ବହୁ ସମ୍ମିଳନୀ, ସେମିନାରରେ ସେ ଯୋଗ ଦେଇଛନ୍ତି । 
ପୁରସ୍କୃତ ଓ ସଂବର୍ିତ ହୋଇଛନ୍ତି । କବିତା ପାଇଁ ତାଙ୍କୁ ମିଳିଛି ଓଡ଼ିଶା ସାହିତ୍ୟ ଏକାଡ଼େମୀ 

ପୁରସ୍ଭାର' । ସମ୍ପତି ଓଡ଼ଆ ବିଭାଗର ପ୍ରାଧ୍ଧାପକ ତାବରେ କେନ୍ଦ୍ରାପଡ଼ା କଲେଜରେ ଅଧ୍ଯାପନାରତ । 
ଓଡ଼ିଶାର ପ୍ରାୟ ସମସ୍ତ ପତ୍ରପତ୍ରିକାରେ ତାଙ୍କର ନିୟମିତ କବିତା ଓ ସମାଲୋଚନା ପ୍ରକାଶିତ 
ହୋଇଥାଏ । 


ଡକ୍ସର ଗିରୀଶ ଚନ୍ଦ୍ର ସାହୁ ( ୧୫.୩. ୧୯୫୬) 


ଜନ୍ମ କେନ୍ଦ୍ରାପହା ଜିଲ୍ଲାର ପାଟକୁରାର ଆଖୁଆ ଦକ୍ଷିଣୀ ଅନ୍ତର୍ଗତ ଓଡ଼ଙ୍ଗ ଗାଆଁରେ ! 
ଉତ୍କଳ ବିଶ୍ଵବିଦ୍ୟାଳୟ କରକ ଏମ୍‌.ଏ. ଓ ‘ରାମଚନ୍ଦ୍ର ବେହେରାଙ୍କ କଥା ସାହିତ୍ୟର ସ୍ଥାପତ୍ୟ ଓ 
ଶୈଳୀ” ଉପରେ ଗବେଷଣା କରି ପିଏଚ୍‌ଡ଼ି ଡିଗ୍ରୀ ଲାଭ । ସମ୍ପତି କେନ୍ଦ୍ରାପଡ଼ା କଲେଜର ଓଡ଼ିଆ 
ବିଭାଗରେ ପ୍ରାଧ୍ୟାପକ ଭାବରେ ଅବସ୍ଥାପିତ । ସୁରେନ୍ଦ୍ର ସାହିତ୍ୟ ସମୀକ୍ଷଣ. ସମୀକ୍ଷା ଦୃଷ୍ଟିରେ 
ଦାନାପାଣି ନାମକ ଦ୍ରଇଟି ସମାଲୋଚନା ଗ୍ରନ୍ଧର ସମ୍ପାଦନା ସହିତ ଘର” ଗନ ସମ୍ପାଦନା 
କରିଛନ୍ତି । ଆଧୁନିକ ଓଡ଼ିଆ ସାହିତ୍ୟର ଜଣେ ଆଗଧାଡ଼ିର ଗାନ୍ଧିକ ଭାବରେ ପରିଚିତ । ତାଙ୍କର 
ନିଜସ୍ଵ ରଚନାମାନଙ୍କ ଭିତରେ ରହିଛି ଚିହ୍ନାମାଟି ଅଚିହ୍ନା ମଣିଷ”, ‘ଆଶାର ପରଭାଷା', ‘ନୂଆ 
ସକାଳ”, ନିଜ ଦର୍ପଣରେ ନିଜେ ଓ ଚରୁପାନ୍ତର' ଆଦି ଗଳ୍ପ ସଂକଳନ । 


ସରୋଜ କୁମାର ନାୟକ ( ୦୩.୦୩.୧୯୫୩) 


କେନ୍ଦ୍ରାପଡ଼ା ଜିଲ୍ଲା ଗହଗା”' ପୋ -ଦାନପୁୂର ଗ୍ରାମରେ ଜନ୍ମ । ଶିକ୍ଷାଗତ ଯୋଗ୍ୟତା ଏମ୍‌.ଏ., 
ଏଲ୍‌.ଏଲ୍‌.ବି., ବି.ଏଡ଼୍‌ । କବିତା, ଗଳ୍ପ ଓ ପ୍ରବନ୍ଧ ଲେଖାରେ ବିଶେଷ ଅଭିରୁଚି ରଖନ୍ତି । 
ଚାନ୍ଦୋଳର ପୂନର୍ନବା ସାହିତ୍ୟ ସଂସଦର ସେ ସ୍ଥାୟୀ ଉପସଭାପତି । ମୃତ ବସନ୍ତର ଆଳାପ, 
କେତକୀ ବନରେ ସନ୍ଧ୍ୟା, ବିବର୍ଣ୍ଣ କୃଷ୍ଣଚୃଡ଼ାା ଶେଷ କୋଠରୀ ଭାଂଗିଯିବା ପରେ ଚାରୋଟି 
କବିତା ସଂକଳନର ସ୍ରଷ୍ଟା । “ଆତ୍ମୀୟ ଶତୁତାରେ ବିକ୍ଷତ କାବ୍ୟ ପୁରୁଷ ରମାକାନ୍ତ“ ରମାକାନ୍ତ 
ରଥଙ୍କ କବି ବ୍ୟକ୍ତିତ୍ଵର ଆକଳନ!” ଶୀର୍ଷକ ବିଷୟରେ ଉତ୍କଳ ବିଶ୍ବବିଦ୍ୟାଳୟ ଅଧୀନରେ 
ଗବେଷଣା କାର୍ଯ୍ୟରତ । ବରିଷ୍ଠ ଅଧ୍ୟାପକ ଭାବରେ ସମ୍ପତି କେନ୍ଦ୍ରାପଡ଼ା କଲେଜ ଓଡ଼ିଆ ବିଭାଗରେ 
ଅଧ୍ଯାପନାରତ । 


ଡକ୍ସର ସୂର୍ଯ୍ୟମଣି ସାମଲ ( ୦୩.୧୧.୧୯୫୬) 


କେନ୍ଦ୍ରାପଡ଼ା ଜିଲ୍ଲା ପାଟକୁରା ଥାନାର ବନ୍ଧସାହି ଗ୍ରାମରେ ଜନ୍ମ ଗ୍ରହଣ କରିଛନ୍ତି । ଉତ୍କନ 
ବିଶ୍ଵବିଦ୍ୟାଳୟ କଟକ ଏମ୍‌.ଏ. ପରୀକ୍ଷାରେ କୃତକାର୍ଯ୍ୟ ହେଲାପରେ ୨୦୦୩ ମସିହାରେ 
ଉତ୍କଳ ବିଶ୍ଵ ବିଦ୍ୟାଳୟରୁ ଗବେଷଣା ନିମନ୍ତେ ପିଏବର.ଡ଼ି. ଉପାଧ୍‌ ପ୍ରାପ୍ତ ହୋଇଛନ୍ତି । ଅଧ୍ୟାପନା 
ବ୍ୟତୀତ ଗବେଷଣା ତଥା ସୃଜନଶୀଳ ସୃଷ୍ଟି କର୍ମରେ ସ୍ଵତନ୍ତ୍ର ରଚି ରଖନ୍ତି । ସଂପ୍ରତି କେନ୍ଦ୍ରାପଡ଼ା 
ସ୍ଵୟଂଶାସିତ ମହାବିଦ୍ୟାଳୟ, ଓଡ଼ିଆ ବିଭାଗର ବରିଷ୍ଠ ଅଧ୍ୟାପକ ଭାବରେ କାର୍ଯ୍ୟରତ । 

୬I୪ ଓଡ଼ିଆ ସାହିତ୍ୟ ସମାଜ ସ୍ମରଣିକା : ୨୦୦୮-୦୯ 


ଡକୁର ଭୁବନାନନ୍ଦ ସାହୁ ( ୧୫.୦୨.୧୯୫୬) 


କଟକ ଜିଲ୍ଲାର ମାହାଙ୍ଗାସ୍ଥ ସିପୁରା' ଗ୍ରାମରେ ଜନ୍ମ । ଉତ୍କଳ ବିଶ୍ଵବିଦ୍ୟାଳୟ କର୍ମକ 
ଏମ୍‌.ଏ., ଏମ୍‌.ଫିଲ୍‌., ବି.ଏଡ଼୍‌ ଡିଗ୍ରୀ ଲାଭ କରି “ସ୍ବାଧୀନତା ପରବର୍ଭୀ ଓଡ଼ିଆ କ୍ଷୁଦଗନ୍ତର 
ପଚିଶ ବର୍ଷ” ଉପରେ ଗବେଷଣା ନିବନ୍ଧ ପ୍ରସ୍ତୁତ କରି ଉତ୍କଳ ବିଶ୍ଵବିଦ୍ୟାଳୟରୁ ପିଏଚଡ଼ି ପ୍ରାପ୍ତ 
ହୋଇଛନ୍ତି ! ସାହିତ୍ୟ ଅଧ୍ୟାପନା ସହିତ ଗବେଷଣା, କବିତା. ଗଳ୍ପ. ଶିଶୁସାହିତ୍ୟ, ସମାଲୋଚନା 
ଓ ପ୍ରବନ୍ଧ ଆଦି ବିଭିନ୍ନ ପତ୍ର ପତ୍ରିକାରେ ପ୍ରକାଶିତ । ‘ନିଃଶବ୍ଦ ଅଭିସାର ଓ ମୃତ୍ୟୁର ମାନଚିତ୍ର 
ଦ୍ଇଟି ତାଙ୍କର ପ୍ରକାଶିତ ଗଳ୍ପ ସଂକଳନ | ' ମୁଖଶାଳା” ନାମକ ଏକ ଉଚ୍ଚକୋଟୀର ତ୍ରୈମାସିକ 
ସାହିତ୍ୟ ପତ୍ରିକାରେ ସେ ମୁଖ୍ୟ ସଂପାଦକ । ଜଣେ “ସ୍ତମ୍ଭକାର”? ଭାବରେ ତାଙ୍କର ପରିଚିତି 
ରହିଅଛି । ତାଙ୍କ ଆଲୋଚନା ପୁସ୍ତକ ଆଧୁନିକ ଏକାଙ୍କିକା” ଓ ସଂପାଦିତ ପୁସ୍ତକଗୁଡ଼ିକ ହେଲା 
'କୀଚକ ବଧ”, ଏକବିଂଶ ଶତାହୀର ଓଡ଼ିଆ କବିତା”, ରାଜକିଶୋର ମିଶ୍ର ସ୍ମରଣିକା, ପ୍ରଶାନ୍ତ : 
ପ୍ରଶାନ୍ତ ଓ ଓଡ଼ିଶା ରନ ପ୍ରଦୀପ୍ତ କିଶୋର ଦାସ । ସଂପ୍ରତି କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟରେ 
ଓଡ଼ିଆ ବିଭାଗର ବରିଷ୍ଠ ଅଧ୍ୟାପକ ଭାବରେ ଅବସ୍ଥାପିତ । 

